



# భారతి

మాసపత్రిక

శివలెంక శంభుప్రసాద్

ఏప్రిల్ 1971

సంపుటము : 48 :

సంచిక : 4 :



విడివత్రిక వెల ఒక రూపాయి





ఇంగ్లీషు తేడీల ప్రకారం  
11-4-71

తెలుగు విధుల ప్రకారము గ్రైత్ర శుద్ధి వ్యాదితి  
7-4-71

శ్రీ దేశోద్ధారక కాశినాథుని నాగేశ్వరరావు పంతులుగారి 33-వ పుణ్యవర్ధంతి

శివములు తత్వముల్ పరవశించిన వేళ, అనర్హ ధర్మముల్  
శివములు చేతలై పరిమళించిన వేళ, రసాత్మ భావమున్  
శివములు గీతికల్ మధుర శిధువు లందినవేళ తెల్పునన్  
ప్రవరము శైవ లేజము శుభాకృతి వెన్నిన వెల్గు వెల్గులై.



# విషయానుక్రమణిక

ఏప్రిల్ 1971

గానశ్రీ	శ్రీ త్రిపురాణ వేంకటకృష్ణారావు	1
బూక్సంహితలోని మంత్రాలకు యాగపరంగా సాయణభాష్యం	డాక్టర్ నిద్యాధరశాస్త్రి ఓడే	4
‘అలరాచ మల్లుగారి గురజాల రాయబారము’	డా. తంగిరాల వెంకటసుబ్బారావు	11
అంధులైన సంస్కృత కవిశేఖరులు	శ్రీ శివయ్యాణ్ణి వేంకటవీరరాఘవాచార్యులు	17
వచనకవిత—అభిమానుల ఆత్మకృతులు	శ్రీ నోరి నరసింహ శాస్త్రి	24
తిరువతి వెంకటకవులు :		
‘నరస్వతి’ పత్రిక	శ్రీ నిడుదవోలు వెంకటరావు	33
భా(భీ)మా కలాపం	శ్రీ పులికంటి కృష్ణారెడ్డి	39
కవిత్వము—కావ్యవస్తువు—కావ్యకథ	శ్రీ కేతవరపు వేంకటరామకోటిశాస్త్రి	54
అనుభూతి	శ్రీ పోచిరాజు శేషగిరిరావు	60
కలగూరగంప		63
గ్రంథవిమర్శలు		73

# గా న శ్రీ

## శ్రీ త్రిపురాణ వేంకటకృష్ణారావు

అది యొక జీర్ణదేవ నిలయం బొకనాడు మహాంధ్ర రాజుకో  
విద యతి పూజితం బతివిత్ర చరిత్రము; నేడు తొంటి పెం  
పాదిగెను; శిల్ప మాత్రమున నొప్పుచు నున్నది; తత్త్వభావముల్  
విదురు లెఱింగి వచ్చెదరు; విశ్వవిభున్ శివమూర్తి గొల్వగన్॥

ఒక నాఁ డున్నత రాజవంశ్యులు కరం బొప్పారి రాసీమ; నొ  
క్క కుమారీమణి, గాయనీ రమణి; యా గంగాధరున్ గొల్వ బా  
యక సంధ్యాసమయంబులన్ నియతి నేకాంతంబునన్ వచ్చి, ర  
మ్యకృతుల్ గానము సేసిపోవు శివపూజాధీనదీక్షామతిన్॥

మోటున కొక్కుమె ట్టధిగమించి, స్వరంబు సుధాయమానమై  
పాటిల, రాగ సంగతులు భావములం బ్రకటింపఁ, దాళముల్  
పాటకుఁ బ్రాణ మీఁ, గళలు పల్లవి కింపిడ, నామె వీణీయన్  
మోటుచుఁ బాడుచుండు నెలమిన్ శివసన్నిధి భక్తిగీతికల్॥

అనపాయంబు, దయామయంబయిన యిం దంధస్థితిన్ మెల్లిసన్  
మనగా నొ, శ్రవణేంద్రియంబునన భామాగాన పానంబుచే  
నని పాముల్ నయనేంద్రియం బణచి తా మాలించు నెల్లప్పు డా  
వనితాలోక శిఖామణి లలిత దివ్యస్వాదు సంగీతముల్॥

గిరిజేశానుల తాండవ నృతన కింకిణ్యాది నాదంబు, ద  
త్పరతన్ లోవినగల్గి యామెయు నటంపంగల్గు; నాడున్ శిఖుల్  
పురులన్ విచ్చి, జెవుల్ చలింప శశముల్ ముద్దార నర్తించు; ద  
త్పరమోల్లాస విలాస లాస్యగతు లాపాదించు నానందముల్॥

ఎప్పటినుండియో యొక జటింద్రుడు, నవ్యవయస్వి వచ్చి, యా  
చవ్వరమందు నిల్చినిను జవ్వని పాడుచు సుంధువేళ, నా

## భా ర తి

యొప్పుల కుప్పకొల్పి చనుచున్నెడఁ దానును వెందుబోవునో  
యెప్పటి యట్లు తానుగనిపించడు గప్పడుఁ బాడవచ్చినన్॥

గుడికిన్ రాఁ జెలి యోగి వచ్చినిలుచున్ గూర్చుండి పూజించుచున్  
గడఁగిన్ బాడఁ బడంతి, జెప్ప యిడ కాకర్ణించు నాపావనుం  
దొడలెల్లన్ జెవులై యదేసనిగ; గానోర్చిప్రభావద్యుతుల్  
పడయంగాఁ గను లప్పగించి దయగొల్పన్ నిల్పు 'దీనాకృతిన్॥

అతఁ డంధుండయి యుండు; రూ పరయఁ బుట్టుంధుండుగా డేదియో  
కతనన్ జూపఱి కన్నులున్నయటులే కన్పించుఁ దద్గీతికా  
మృతపావంబునో! మహేశ్వరతపశ్రీయోగసంపత్తిన్!  
యతఁ డిషడ్వృతఁ గాంచెబోలుఁ గనుగో నధ్యాత్మ కాంక్షించుటన్

శతపత్రేక్షణ వచ్చిపాడు; నతఁడా స్వాదించు గానామృతం;  
బతఁడంధుండని యెంచి యామె కనబోదాదిక్కె యట్లే చనున్,  
మతి నే మెంచెనో! నాఁ డతండు చెలికన్నన్ మున్నెయేతెంచి, యా  
సుతయెచ్చో వసియించి కొల్పు నతఁడచ్చో నిల్చె ధ్యానస్థితిన్॥


ఎడ నేతెంచి, జటిన్ నిజస్థలమునం దీక్షించి కూర్చుండ కా  
బిడయున్ మీటిస గీతి సుస్వర సుధా విస్తార సారస్వమై  
యడరింపన్ హరనాథుఁ దత్కరుణచే నైయుండ నోపున్ జటిన్  
దొడఁగెన్ బాడ వయస్వినీమణి సుసాధుస్వాదునదానముల్॥

ఎదలం దిరుగర కేమి యున్నదియొ! కానీ యిరుగ రొక్కే గతిన్  
పదలం బోవరు దేవ నన్నిధిని; నా భవ్యాత్ముఁ డీక్షించె నా  
సుదతిన్; నాడు తదంగనా మణియుఁ జూచున్ దన్వయత్యంబునం  
దెదియున్ దోచుక రాగ్రహించ నతఁడున్ దృష్టిస్థితిన్ గాంచుటన్॥

గిలిగింతల్ గలిగింపఁ దన్వి యొక భంగిన్ వీణ మ్రోయింపఁ; జె  
క్కిలి గింతల్ గరఁగింపఁ జెల్వ యొక రక్తిన్ జొక్కి పాడంగ, నం  
దలి తక్కుం దెలిరాతి శిల్పములు కాంతం గాంచ గాఁ గల్గె జా  
జిలుగున్ గంటనె; యోగి తన్మహిమ దృష్టింగాంచ లేకుండునే :

గానాకార తపంబు సాధన కృతిన్ గావించి రావించి, యీ  
శాస శ్రీ కరుణా ప్రదీప్తి వ్రతమున్, సాధింపగాఁగలె; హృ  
ద్ధ్యాన శ్రీఁ దదభీష్టముంగనియె నాతం డొందగా రృషి; త  
స్మానశ్రీ ఫలియింపఁ గాంచె నతఁడా వారి మనో రాజ్యమున్॥

కనులం గోరియె యిర్వు రందుఁ దపమున్ గావించి సాధింపగాఁ  
గని; రామానిని మంత్ర ముగ్ధ మగు నద్గానామృతానందమే  
కను విచ్చెన్; హరసేవ వారి హృదయాకాంక్షన్ ప్రసాదించె; మో  
హన రమ్యంబుగ నాడి, పాడు నవలా యాతండు గొల్వన్ భవున్॥



# ఋక్సంహితలోని మంత్రాలకు

## యాగపరంగా సాయణభాష్యం

### డాక్టర్ విద్యాధరశాస్త్రి భిక్షే

వైదిక వాఙ్మయం ప్రపంచ వాఙ్మయానికే ప్రథమావిష్కారమని ప్రసిద్ధి. ఈ వాఙ్మయం పరంపరగా అనాది, అపారమేయం అని, 'అన్య మహతో భూతన్య నిశ్శసిత మేతత్ యద్యగ్వేదో యజు ర్యేదః సామవేదో ధర్వాంగిరసః' (బృహదారణ్యకం 2-4-10) ఇత్యాది శ్రుతివాక్యాలు ప్రతీపాదిస్తున్నాయి. వేదాలు నాలుగు. వాటిలో ఋక్సంహిత ప్రాథమ్యానికి అర్హం. ఋషులు దర్శించిన మంత్రాల సంహితీకరణమో, సంకలనమో గ్రంథనమో కాలాంతరంతో జరిగినా, మంత్రాలు ప్రాచీనతమము లనడంలో సంశయం లేకమయినా లేదు. వైదిక వాఙ్మయంలో నాలుగు వేదాలు ఆయా పేర్లతో ప్రసిద్ధి పొందినా, శాఖాభేద, స్వరభేద రచనా భేదాలతో గ్రంథాలు పెక్కున్నట్లు పండితులు అనుమానిస్తున్నారు. బుగ్యజస్సామ రూపాలయిన మంత్రాలకు, బ్రాహ్మణాలకుకూడా, బ్రహ్మపరంపర, ఆదిత్య పరంపర అని రెండు పరంపరలు ఏర్పడ్డాయి. 'మంత్ర బ్రాహ్మణయో ర్వేద నామధేయం' (అపస్తంభశ్రాత జూత్ర-2-4-31) అనే అపస్తంభ వాక్యం వల్ల వేదశబ్దంతో బోధ్యమాన మయ్యే వాఙ్మయానికే ఈ రెండు పరంపరలూను. ఆదిత్య పరంపరలో వున్న వేదాలను యాజ్ఞవల్క్యుడు సంహితారూపంగా సంకలనం చేశాడు. ఇదే యజుర్వేదానికి కృష్ణ యజు ర్వేదమని, శుక్ల యజుర్వేదమని రెండు భేదాల ఐతిహ్యాంగా ప్రచారితమయింది. యాజ్ఞవల్క్యు మహర్షి ఆపమాచరించి ఆదిత్యునినుంచి ఈ వేదజ్ఞానాన్ని మమ్ముగా సంపాదించాడు. 'ఆదిత్యా నీమాని శుక్లాని

యజుంషి వాజసనేయేన యాజ్ఞవల్క్యే నాఖ్యాయంతే (బృహదారణ్యక-5-6-1) అని శతపథ బ్రాహ్మణం అంతిమభాగమయిన బృహదారణ్యకోపనిషత్తు చెబుతున్నది.

‘ఏనం సుతః స భగవాన్

వాజిరూపధరో హరిః,

యజాం వ్యయాతయామాని

మనయే దాత్ ప్రసాదతః'

అని విష్ణుపురాణం (3-5) చెబుతున్నది. యాజ్ఞవల్క్యుడు యజ్ఞసంవిధాన పర్యాలోచనలో శ్రాత కర్మానుసూర్వితో వైదిక వాఙ్మయాన్ని పునః రచించాడు. అందువలన భగవాన్ యాజ్ఞవల్క్యుడు యజ్ఞార్థం రచించిన వేదాలు ఆదిత్యపరంపరను అనుసరించినట్టివి. భగవత్సూక్ష్మపాదులైన శంకరాచార్యులు బృహదారణ్యకోపనిషద్వాచ్యంలో 'హే సామశ్రవ సామ నిధిం హి శృతో త్యతోర్థా చ్చతుర్వేదో యాజ్ఞవల్క్యః' (3-1-2) అని యాజ్ఞవల్క్యునికి చతుర్వేద జ్ఞత్వం ప్రతిపాదించారు. అందువల్ల బుగ్యేదమనే పేరుతో ప్రసిద్ధమయిన హాత్రార్థవేదం యాజ్ఞవల్క్యు ప్రణీతమయిన దొకటని, ఋక్సంహితపేరున ఉన్న మూలగ్రంథం మరొకటని కొందరు విద్వాంసులు అంటున్నారు. దేవతాస్తుతిపరాలు, యజ్ఞకర్మ నిరపేక్షాలు అయిన మంత్రాల సంగ్రహణం ఋక్సంహితలో ఉన్నది. ఆ ఋక్సంహితే యిప్పుడు దాశతయూ-బుగ్యేవాది నామధేయాలతో పరిగ్రహించబడుతున్నది. బ్రాహ్మణ గ్రంథ పర్యాలోచనతో

హోత్రార్థమున బుగ్వేదానికి భిన్నస్వరూపకల్పనం కూడా శక్యం. హోత్రార్థమున బుగ్వేదానికి ఋక్సంహితకు వెలిగా స్వతంత్రంగా అస్తిత్వాన్ని సాయణాచార్యులు పరికల్పించారు. ఆయన బుగ్వేదాన్ని

“ఆధ్వర్యస్య యజ్ఞేషు  
ప్రథాన్యాద్ వ్యాకృతం పురా,  
యజుర్వేదోధ హోత్రార్థ  
మృగ్వేదో వ్యాకరిష్యతే”

అని అన్నారు. వేద శబ్దంతో ఆధిధియమానమయ్యే బుగ్వేదం వేరు, సంహితా శబ్దంతో రూఢమయిన ఋక్సంహిత వేరు అని కొందరి అభిప్రాయం. అది అలా వుండనే.

ఈ విషయం ఇంతవరకే విమర్శించి, వేద శబ్దానికి యజ్ఞ కర్మలతో ఎలాటి సంబంధం అనే విషయం కొంచెం వెబుతాను: “వేదాహి యజ్ఞార్థ మభి ప్రవృత్తాః” అనే వేదాంగ జ్యోతిష వచనాను సారం సాయణాచార్యులు వేద శబ్దానికి అక్కడక్కడ లక్షణం నిర్దేశించారు— “ఇష్టప్రా స్త్యనిష్టలు పరిహారయో రతాకిక ముపాయం యో గ్రంథో వేద యతి స వేదః” అని. యజ్ఞ ప్రకరణాన్ని చక్కగా పరిశీలించిన మీదటనే వేద భాష్యకారులు వైదిక వాఙ్మయ వివేచనం చేశారనడం సుస్పష్టం. యజ్ఞ కర్మ ప్రాధాన్యంవల్ల మొదట యజుర్వేద భాష్యేనికి ఉపక్రమించామని, అనంతరం ఐతరేయ భాష్యం, బుక్సంహితాభాష్యం విరచించామని సాయణా చార్యులే బుగ్వేద భూమికలో తెలిపారు— “యజు ర్వేదే నిష్పన్నం యజ్ఞ శరీర ముపజీవ్య తదపేక్షితో క్షత్ర శస్త్ర రూపవయవౌ ఇతరేణ వేదద్యయేన పూర్వేతే ఇత్యుపజీవ్యస్య యజుర్వేదస్య ప్రజమతో వ్యాఖ్యానం యుక్తమ్.” అని. అలాగే, “మంత్ర బ్రాహ్మణాత్మకే వేదే బ్రాహ్మణస్య మంత్ర వ్యాఖ్యాన స్వీయోగిత్యా దాదౌ బ్రాహ్మణ మారణ్యకాండ సహితం వ్యాఖ్యాతం. అథ తత్ర తత్ర బ్రాహ్మణోదా హరణం మంత్రాత్మక స్సంహితా గ్రంథో వ్యాఖ్యా

తవ్యః” అని అన్నారు. శ్రాత కర్మల ఆనుపూర్వినీ వాటి సమ్యక్ క్రమేణ జ్ఞానాన్ని నిర్దేశించుకొన్న మీదటనే భాష్యకారులు మంత్రతత శబ్దాల వివేచనను, అర్థ జ్ఞానాన్ని సంతపించారు. యజుర్వేదంలోను, తైత్తిరీయ బ్రాహ్మణంలోను, బుగ్వేదంలోను సమానమయిన మంత్రాలు చాలా కనిపిస్తాయి. తైత్తి రీయ సంహితలోని మంత్రాలు బుగ్వేదం నుంచి గ్రహించబడినవని ఆధునిక విద్వాంసుల అభిప్రాయం. అయినప్పటికీ సాయణాచార్యులు తైత్తిరీయ సంహ తకు, ఐతరేయ బ్రాహ్మణానికి భాష్యం రచించిన తర్వాతనే బుగ్వేదం రచించబడినది నిశ్చలవచం. సమానమయిన మంత్రాలు వున్నప్పటికీ, భాష్య కారులు ఎందుకు ఆర్థ భేదం అశ్రయించారు? భాష్యకారుల రచనా చాతురి ఎలాటిది?— అనే విష యాలను చర్చిద్దాం. బుక్సంహితాంతర్గతాల్తై అస్మిన్మామంతో వినియోగించబడిన మంత్రాలకు భాష్య కారులు చేసిన ఆర్థ వివరణను పర్యాలించింది కొన్ని ఉదాహరణలు ఇస్తాను: అందువల్ల మొదట తైత్తి రీయ సంహితా భాష్యం నిర్దేశించి, తర్వాత బుక్సం హితా భాష్యం వేర్వేరుగా:

- (1) విహోర్ణు కం వీర్యాణి ప్రవోచం  
యః పార్థివాని విమమే రజాగ్ంసి  
యో అన్యభాయ దుత్తరగ్ం సధన్తం  
విప్రకమాణః ప్రథో రుగాయః॥

(తైత్తిరీ 1-2-13; బుగ్ 1-154-1)

తైత్తిరీయ సంహితలో ఈ మంత్రం హి న్తానన్యమయిన మేక్షినివాసంతో వినియోగించ బడింది. దీనికి కర్తానువాదకత్వం బ్రాహ్మణంలో విధించబడలేదు; భాష్యకారులుకూడ చెప్పలేదు. భాష్య కారులు కేవలం శబ్దార్థమే చెప్పారు. “నుక మిత్య వ్యయం కర్మవాచకం. విహోర్ణిర్యాణి కర్తాణి ప్రవోచం ప్రబ్రవీమి. కాని కర్తాణి. యో విష్ణుః పార్థివాని రజాగ్ంసి పరవగాహాన్ విమమే నిర్జిత వాన్ పరిగణితవాంశ్య. సునపే యో విష్ణుః ఉత్తర మునపరస్తా సధన్తం దేవానాం సహవాసస్థానం,

ద్యులోక మస్కభాత్, యథా అధో న పతతి తదాంతంభిత వాన్. పునరపి యస్తేతా విచక్రమాణః త్రిషు లోకేషు వదత్రయం నిదశే. ఉరుభి ర్మహాత్మభి ర్గీయతే.' అని. (నుకమనీది అవ్యయం, కర్తృవాచకం. విష్ణువు కర్మలను చెబుతాను. ఆ కర్మలు ఏవి. ఏ విష్ణువయితే పార్థివాలయన పరమాణువులను నిర్మింపాడో, పరిగణించాడో. పై నవున్న దేవలోకం కిందపడిపోకుండా న్తంఢింపజేశాడో, నిలబెట్టాడో. మరల మూడు లోకాలలోను వదత్రయం పెట్టాడో. మహాత్ములచే ప్రశంసించబడినాడో. అట్టివిష్ణువుకర్మలు.)

ఋక్సంహితలో వైష్ణవసూక్తంలో పఠించిన ఈ మంత్రానికి భాష్యకారులు ఆశ్చర్యాయనోక్తరీతిలో వినియోగం చూపి వ్యాఖ్యానం చేశారు. అక్కడి భాష్యంలోని విభిన్నత్వం మాత్రమే ఇక్కడ ఉదాహరిస్తున్నాను. 'విష్ణో ర్వాసనశీలస్య, నుకమ్ అతి శీఘ్రం. అత్ర యద్యపి ను కమ్ ఇతి పదద్వయం తథాపి యాస్మేన 'సవోత్తరాణి వదాని' ఇత్యుక్తత్వాత్, శాఖాంతరో ఏకత్వేన పాతాచ్చ ను ఇత్యేకస్మిన్నేవారే నుకమ్ ఇతి పదద్వయమ్. పార్థివాని రజాంసి పృథివి సంబంధీని రంజనాత్మకాని క్షిప్యాదిలోకత్రయాభి మాసీని అగ్నివాయ్వాదిత్య రూపాణి రజాంసి. అత్ర త్రయోలోకా అపి పృథివీశబ్దవాచ్యాః. యద్యా పార్థివాని పృథివి సంబంధీని రజాంసి పృథివ్యా అధస్తన సప్త లోకాన్ విమమే వివిధం నిర్మితవాన్. అథవా పార్థివాని పృథివి నిమిత్తకాని రజాంసి లోకాన్ విమమే. భూరాదిలోక త్రయ నిత్యర్థః. భూమ్యా ముపార్జిత కర్తృభోగార్హత్వాత్ ఇతర లోకానాం తత్కారణత్వమ్' అని.

(విష్ణోః వ్యాసశీలునియొక్క, నుకమ్ అతి శీఘ్రం. ఇక్కడ ను కమ్ అనేది రెండు పదాలయనప్పటికీ, యాస్మిండు వసోత్తరాణివదాని అని చెప్పడం వల్లా, శాఖాంతరంలో ఏకపదంగా పఠించడంవల్లా నుకంఅనే రెండు పదాలకు ను అనే అర్థం. పార్థివాని రజాంసి అంటే, పృథివీ సంబంధమయినవి, రంజనాత్మకాలయిన క్షిప్యాది లోకత్రయాభిమాని అగ్ని

వాయు ఆదిత్యాలనే రజస్సులు. ఇక్కడ మూడు లోకాలూ పృథివీశబ్దవాచ్యాలు. లేక పథివికింది సప్త లోకాలను నిర్మించెడు. భూరాది లోకత్రయ మని అర్థం. భూమిలో ఆర్జించిన కర్మభోగార్హత్వంవల్ల ఇతర లోకాలకు భూమి కారణత్వం.)

ఇక్కడ 'పార్థివాని రజాంసి' అనే పదద్వయ భాష్యం అవధరించాలి.

(2) య మగ్నే పృథ్వు మర్త్య మావో  
(మర్త్య మా) వాజేషు యం జనాః,  
స యంతా శాశ్వతీ రిషః.

(తై. సం. 1—3—13; బుగ్ 1—27—7.)

'యదగ్నిస్త్వమో జహోతి' (తై. సం. 6—4—3.) అనే విధి ననుసరించి ఈ మంత్రం అగ్నిస్త్వమంతో ప్రాతస్తుననంతో క్రతుకరణహోమంతో వినియోగించబడుతున్నది. ముజ్జప్రక్రియను అభిల షించి ఈ మంత్రం తైత్తిరీయ సంహితాభాష్యంలో ఇలా వ్యాఖ్యానించబడింది:—'హే అగ్నే. యం మర్త్యం పృథ్వు సంగ్రామేషు అవో రక్షసి. కిం వాజే ష్యన్న నిమిత్తం యం మర్త్యం జనా గచ్ఛసి హవీషి గ్రహీతుం యస్య సకాశం గచ్ఛసీత్యర్థః. స మర్త్య స్త్వదనుగ్రహేణ శాశ్వతీ రిషో నిత్యాన్యన్నాని ధన రూపాణి యంతా నియంవ్యతి ప్రాప్యతీత్యర్థః.'

(అగ్ని, నీవు) ఏ మనుష్యులను యుద్ధాలలో రక్షిస్తున్నావో యజ్ఞాలలో హవిస్సు గ్రహించడానికి ఏ మానవులందరకు వెళ్లుతున్నావో, ఆ మర్త్యులకు ధనరూపమయిన నిత్యాన్నాలు పొందింపజేస్తున్నావు.)

ఋక్సంహితా భాష్యంలో ఈ మంత్రానికి కేవలం శబ్దార్థం చూపబడింది:— "హే అగ్నే పృథ్వు సంగ్రామేషు యం మర్త్యం యజమానం అవాః అవసి రక్షసి. యం పురుషం వాజేషు సంగ్రామేషు జనాః ప్రేరయసి, సనరో యజమానః శాశ్వతీరిషః నిత్యాన్యన్నాని యంతా నియంతుం సమర్థో భవతి. అవాః అవః. అకారకారయో ర్విసర్వయః. యద్యా లేటి ఆడాగమః."

వాజ శబ్దం అన్నార్థంలో ప్రసిద్ధమయినా, సంగ్రామమునే అర్థం ఆ శబ్దానికి ఋగ్వేదంలో ఎందుకు చెప్పారు? అంతేకాక తైత్తిరీయ సంహిత లోని “ఆహా” అనే పాఠమే సాధునని ఋగ్వేద భాష్యంలో భాష్యకారుల అభిప్రాయ మయినట్లు స్పష్టమవుతున్నది.

- (3) ఉరుగ్గం హి రాజా వరుణ శృకార  
సూర్యాయ పంథా మన్వేతవా ఉ  
అపదే పాదా ప్రతిధాతవే  
అకరుతా వవక్తా హృదయా విధిప్రే.

(తై. సం. 1—4—45; ఋక్ 1—24—8)

అగ్నిష్టమ ప్రకరణంలో అవభృథ విధిలో ఈ మంత్రం వినియోగం. ఈ మంత్రానికి బ్రాహ్మణంలో కర్మవిధానం కనిపించకపోయినా, అర్ధవాదవాక్యంవల్ల కర్మవిధానం కల్పించవచ్చు. ఏతద్విషయకమయిన బ్రాహ్మణవాక్యం ఉదాహరించి భాష్యకారులు విధి రూపమయిన అర్థం చూపారు : ‘మంత్రోక్త మార్గం విస్తరః పాదప్రతిష్ఠార్థ ఇత్యాహ. ‘ఉరుగ్గం హి రాజా వరుణ శృకార ఇత్యాహ ప్రతిష్ఠితైః’ (తై. సం. 6—6—9) ఇతి.’ ప్రయోగవిధిని పరికించి భాష్య కారులు శబ్దార్థం చెబుతున్నారని తైత్తిరీయభాష్యంలో ఇలా అని: ‘ఉశబ్దో అవధారణే వరుణవివ రాజా సూర్యాయ సూర్యస్యాన్వేతవై అనుక్రమేణ గంతుః అపరే నిరాలంబే అంతరిక్ష ఉరుం పంథాం విస్తీర్ణం మార్గం యస్మా చృకార తస్మా దస్మాకమపి పాదా ప్రతి ధాతవే పాదం ప్రక్షిప్తం మార్గ మకః కరోతు. ఉతా పిచ. యః శత్రు రవవక్తా నిదకో య శ్చ హృదయా విధః హృదయోపశ్చితం శరీరం తాడయతి. చిచ్ఛబ్దః సముచ్చయే. సోపి ప్రతిబంధ మకృత్యా మార్గం కరోత్పిత్యర్థః.’ (ఉశబ్దం అవధారణార్థకం. ఏ వరుణు డనే రాజా సూర్యుడు అనుక్రమంగా వెళ్ళడానికి నిరా లంబమయిన అంతరిక్షంలో వెడల్పాటి దారులు తీర్చాడో, అందువల్ల మా పాదాలు మోపడానికి కూడా దారులు తీర్చినీ. అంతేకాక, నిందకుడు, హృద యోపశ్చితమయిన శరీరాన్ని కొట్టేవాడు అయిన

శత్రువు కూడా ప్రతిబంధాలు తొలగించి, వాటిని చేయక దారిచేయనీ.)

ఋక్సంహితా భాష్యంలో ప్రయోగానుకూల్యం తోనే వ్యాఖ్యానం చేయాలనే నియమం ఒక్కోసంధు వల్ల, శబ్దార్థ విస్తరణ సమయంలో ఉత్తరాయణ దక్షిణాయన మార్గాలు, ఉదయాస్తమయాలు నిర్దే శించబడ్డాయి. ఒక్కొక్కచోట ‘యవ్యా’, ‘అధవా’, ఇత్యాది శబ్దాలతో శబ్దార్థాన్ని భాష్యకారులు అవ్యధాగాను చేశారు. ఈ మంత్ర వ్యాఖ్యానం ఋక్సంహితాభాష్యంలో ఇలా వుంది: ‘వరుణః రాజా సూర్యాయ సూర్యస్య పంథాం మార్గం ఉరుం విస్తీర్ణం చకార. హి శబ్దః ప్రసిద్ధో. ఉత్తరాయణ దక్షిణాయన మార్గస్య విస్తారః ప్రసిద్ధః. కిమర్థ మేవంకృతవా నితి త ద్రువ్యతే. అన్వేతవా ఉ అను క్రమేణ ఉదయాస్తమయా గంతు మేవ. తథా అపదే పాదరహితే అంతరిక్షే పాదా ప్రతిధాతవే పాదో ప్రక్షిప్తం అకః మార్గం కృతవాన్. పూర్వత్ర రధస్య మార్గః అత్ర పాదయోరితి విశేషః. యద్వా అపదే యూపే బద్ధేన మయా గంతు మశక్యే భూప్రదేశే పాదో ప్రక్షిప్తం ఉపాయం బంధుమో చన రూపం కరో త్పిత్యర్థః. ఉత అ పిచ హృదయా విధశ్చిత్ అన్నదీయవేధకస్య శ్చ తో రపి అవవక్తా అవ వాదితా నిరాకర్తా ధవతు.’

(వరుణుడనేరాజా సూర్యుని మార్గం విస్తీర్ణం చేశాడు. ఎందుకిలా చేశాడంటే అనుక్రమంగా ఉద యాస్తమయాలలో వెళ్ళడానికి. పాదగూతమయిన అంతరిక్షంలో అడుగులు పెట్టడానికిని మార్గం చేశాడు. పూర్వం రథానికి మార్గం ఇక్కడ పాదాలకు అని విశేషం. లేక అపదే అంటే యూపానికి కట్ట బడిన నను పాదానికి వీలుకాని ప్రదేశంలో అడుగులు పెట్టడానికి బంధ. మోచన రూపమయిన ఉపాయం చేయని అంతేకాక హృదయ వేధకుడయిన శత్రువును నిరాకరించేవాడూ అగుగాక!)

- (4) ఇమాం ధియగ్గం శిక్షమాణస్య దేవ  
క్రతుం దక్షం వరుణ సంశితాధి,



యయా తి విశ్వాదురితా తరేమ  
సుతర్వాణ మది నావం రుహేమ.

(తై. సం. 1-2-2; ఐత. బ్రాహ్మ 1-13, బుగ్గ. 8-42-3.)

ఈ మంత్రం తైత్తిరీయ సంహితలో దీక్షా ప్రకరణంలో పాతం. 'కృష్ణాజినేన దీక్షయతి' (తై. సం. 6-1-3) అనే విధిని అనుసరించి, శ్రోతమాత్రోక్తరీతితో ఈ మంత్రానికి వినియోగం చూపారు భాష్యకార సాయణాచార్యులు. 'కృష్ణాజినం వై సుతర్వానాః' అని ఐతరేయ బ్రాహ్మణం (1-13) వ్యాఖ్యచనతో ఈ మంత్రాన్ని తైత్తిరీయ సంహితభాష్యంలో ఇలా వ్యాఖ్యానించారు:— 'హే వరుణ దేవేమా మగ్నిశ్చేమ విషయాం ధియ ముపాదదానస్య యజమానస్య సంబంధించి దక్షం సమృద్ధ మగ్నిశ్చేమం క్రతుం సంశిశాధి సమృగువ దిశ్య నయ. వయమపి పారం గంతుం సర్వాణి విష్ణు రూపదురితాని యయా నావా ధ్యరితం తరేమ తాం సుశేన తరణే నమర్తా మిమాం కృష్ణాజిన రూపాం నావ మధిరుహేమ.'

(ఓ వరుణాడా, అగ్నిశ్చేమ విషయక బుద్ధిగల ఈ యజమానునికి తత్సంబంధి, సమృద్ధము ఆయన అగ్ని మక్రతువును బాగా ఉపదేశించి పూర్తిచేయి. మేము సకల విష్ణురూపాలయన దురితాలను సులభంగా తరించగల ఈ కృష్ణాజిన రూప మయన నావను అధిరోహిస్తాము.)

ఐతరేయబ్రాహ్మణంలో ఈ మంత్రం సోమ క్రయ ప్రకరణంలో వినియోగించబడింది. ఈ మంత్ర విధానాన్ని కూడా బ్రాహ్మణమే చేసి, మంత్రార్థం ప్రకటించింది - 'ఇమాం ధియం శిక్షమాణ్య దేవేతి వారుణ్యా పరిదధాతి. క్రతుం దక్షం వరుణ సంశిశాధీతి. వీర్యం ప్రజ్ఞానం వరుణ సంశిశాఃతి. యజ్ఞోవై సుతర్వానాః. కృష్ణాజినం వై సుతర్వానాః వాగై సుతర్వానాః. వాచ మేన త దారుహ్య తయా స్వర్గం లోక మధినంతరతి.' (ఐత. బ్రా. 1-13). తైత్తిరీయ భాష్యంకన్నా బ్రాహ్మణ భాష్యం శ్రుతి

వచనాన్ని అనుసరిస్తున్నది. ఐతరేయ బ్రాహ్మణంలో సాయణభాష్యం ఇలా వుంది:— 'హే ఎరుణ దేవేమాం ధియం యజ్ఞానుష్ఠాన విషయాం బుద్ధిం' శిక్ష మాణ్యాభ్యన్యో యజమానస్య క్రతుం యజ్ఞ విషయం వీర్యం దక్షం కౌశలం యజ్ఞవిషయ ప్రజ్ఞానం సంశిశాధి సమృగువదిశ. యయా వాగై సయయా నావా విశ్వాదురితా సర్వాణి సాపా న్యతితరేమ. తాదృశీం సుతర్వాణం సుష్మ తరణహేతుం వాగై సాపా నావ మధిరుహేమా ధిశ్యేన రోహణం కుర్మః.'

తైత్తిరీయ భాష్యం తర్వాత ఈ భాష్యం రచితమయిందని స్పష్టం. 'యత్ర యజ్ఞస్య వా కృష్ణాజినస్య వా ప్రస్తావః తత తత్సర్వత్వేన సుతర్మ శబ్దో వ్యాఖ్యేయః. ఇహతు మంత్రరూపా వాగైవక్షితా' అని సాయణాచార్యు అన్నారు. (ఎక్కడ యజ్ఞంకాని కృష్ణాజినంకాని ప్రస్తావించబడిందో అక్కడ దాని పరంగానే సుతర్మా శబ్దం వ్యాఖ్యానించాలి. ఇక్కడ మంత్ర రూపమయన వాక్కు ఉద్దేశించబడింది.)

బుక్కుంహితా భాష్యంలో ఈ మంత్రం శబ్దశః వ్యాఖ్యానించబడింది. అక్కడ యాగపరమయన భాష్యం కనిపించదు. బుక్కువ్యగ ఇలా వుంది:— 'హే దేవ ద్యోతమాన వరుణ ఇమాం ధియం ఇదం కర్తృ శిక్షమాణ్య అనుత్తిష్ఠతో మమ క్రతుం ప్రజ్ఞానం దక్షం బలం సంశిశాధి తీక్షణ్ణురు. యయా నావా యజ్ఞరూపయా విశ్వా సర్వాణి దురితా దురితాని అతితరేమ తాం సుతర్వాణం సుష్మ తార యుతీం యజ్ఞరూపాం నావం అధిరుహేమ వయ మా రుహేమ. దుఃఖసాగరతరణే హేతుశ్చిద్ యజ్ఞో వా రిత్యత్ర వ్యవదిశ్యతే'

(ఓ ప్రవాశిస్తున్న ఎరుణాడా, ఈ కర్తృను అనుష్ఠించే నా ప్రజ్ఞానాన్ని బలాన్ని తీక్షణం చేయి. ఏ యజ్ఞ రూపమయన నావతో సకల దురితాలు తరించగలమో అలాటి బాగా తరింపజేసే యజ్ఞ రూపమయన నావను మేము అధిరోహిస్తాము. దుఃఖ సాగరతరణహేతువు కావడంవల్ల యజ్ఞ మిక్కడ నావగా వ్యవధేశించబడుతున్నది.)

(5) భద్రా దభిశేయః ప్రేహి  
బృహస్పతిః పుర ఏతా తే అస్తు  
అధే మవస్య వర ఆ వృధిన్యా  
ఆరే శత్రున్ కృణుహి సర్వవీరః.

(తై. సం. 1—2—3; ఐత. బ్రా 1—13)

తైత్తిరీయంలో ఈ మంత్రం దీక్షాప్రకరణంలో పోతం. దీనికి బ్రాహ్మణంలో ఎలా వినియోగమన్నదానికి వ్యాఖ్యానం లేదు. భాష్యకారులే 'భద్రాదభి ఇత్యాది మంత్రార్తుః సృష్ట్యంత్యభి ప్రేత్య బ్రాహ్మణే నాత్ర వ్యాఖ్యానం ఉపేక్షితమ్' అని ముందుకు పోయారు. (ఈ మంత్రార్థం సృష్టమనే అభిప్రాయంతో బ్రాహ్మణంలో దీనికి వ్యాఖ్యానం ఉపేక్షించబడింది.) దీనికి తైత్తిరీయ సంహితాభాష్యంలో వ్యాఖ్యానం ఇలా వుంది:—'హే రథ భద్రా త్రుశస్తా దస్తాన్నిత్యాగ్నిహోత్ర స్థానా దత్తిప్రశంసం సౌమికదేవయజన మభి ప్రయాహి. బృహస్పతి స్తవ పురతో గంతా భవతు. అథ ప్రయాణా దూర్ధ్వం పృథివ్యాః సంబంధిన్యా సమంతా ద్వరే శ్రేష్ఠే స్థానం ఈ మిమాం గతిం అవస్య సమావయ. హే రథాభిమాని న్నాదిత్య, శత్రున్ రాక్షసాదీన్ ఆరే దేవయజనా ద్ద్వారే కురు.'

(ఓ రథమా, ప్రశస్తమయిన మా నిత్యాగ్నిహోత్ర స్థానంనుంచి అతి ప్రశస్తమయిన సౌమికదేవయజనం గురించి బయలువెడలు. బృహస్పతి నీకు ముందు వెళ్లేవాడు అగుగాక! ప్రయాణాంతరం పృథివీ సంబంధి అయిన శ్రేష్ఠమయిన స్థానంలో ఈ గతిని ముగింపు. ఓ రథాభిమాని అయిన ఆదిత్యుడా, రాక్షసులు మొదలయిన శత్రువులను దేవయజనానికి దూరంగా వుండు.)

సూత్రకారులు కూడా దీక్షితుడయిన యజమానుని ప్రాగ్భోక ప్రవేశనంలో ఈ మంత్రం వినియోగించారు.

ఈ మంత్రమే ఐతరేయబ్రాహ్మణంలో సోమక్రయ ప్రకరణంలో పఠించబడింది. విలుమకొనబడిన సోమాన్ని నాటుతున్నప్పుడు దాని స్తుత్యర్థం ఈ

మంత్రాలను హోత్ర పఠిస్తాడు. వాటిలో 'భద్రాదభి' అనేది వధిమేషంత్రం. ఈ ప్రకరణంలో ఐతరేయబ్రాహ్మణం సంశ్లేషించి, మంత్రగతి శబ్దాలకు అర్థం ప్రకటిస్తున్నది:—'అయం నావ తోకో భద్రః. తన్వా దసావేవ తోకః శ్రేయాన్. బ్రహ్మవై బృహస్పతిః. దేవయజనం వై వరం పృథివ్యై. ద్విషంత మేవా స్మైతత్సాస్తానం బ్రాతృన్య మవ భాధతో' (ఐత 1—13). బ్రాహ్మణంలో వినియోగం ఆలోచించే ఈ మంత్రానికి వ్యాఖ్య చేశారు సాయణాచార్యులు ఇలా:—'హే సోమ భద్రా నృంగిణాద్ భూలోకరూపాత్తస్మాత్ క్రయదేశాత్ శేయః శ్రేష్ఠం స్వర్గలోక స్థానీయం ప్రాచీనవంశదేశ మభిలక్ష్య ప్రేహి ప్రకర్షణ గచ్ఛ. తతా గచ్ఛతస్మై బృహస్పతిః పుర ఏతా పురతో గంతా అస్తు. అథ గమనా దూర్ధ్వం పృథివ్యా స్సంబంధిన్యా సమంతా ద్వరే శ్రేష్ఠే దేవయజన ఈ మవస్యేదం తవా వస్తావయోగ్యం స్థానం నిశ్చిను. సర్వేభ్య ఏరత్సూర స్త్వం శత్రున్ పాపరూపాన్ యజ్ఞవిద్యేషణ ఆరే కృణుహి దూరే కురు. నిరాకు ర్విత్యర్థః.' అని.

(ఓ సోమమా, మంగళకరమయిన భూలోక రూపమయిన క్రయప్రాంతంనుంచి స్వర్గలోక స్థానీయమయిన ప్రాచీనవంశదేశంగూర్చి వెళ్లు. అలా చెళ్లుతున్న నీకు బృహస్పతి ముందు వెళ్లేవాడు అవుగాక! అలా వెళ్లినతర్వాత శ్రేష్ఠమయిన దేవయజనంలో నీకు అవస్థావయోగ్యమయిన స్థానం నిర్ణయించుకో. నీవు అందరికన్నా జూరుడివి. యజ్ఞవిద్యేషణయిన పాపరూప శత్రువులను దూరంగా వుండు.)

ఈ మంత్రం బుక్సంహితలో ఉపదేశింపబడలేదు. ఒక మంత్రమే భిన్నప్రకరణంలో వినియుక్తమయితే, దానిని వ్యాఖ్యానించేటప్పుడు, భాష్యకారుల అభిప్రాయమేమిటి, ఎలాటిది అని చూడడానికే ఈ మంత్రభాష్యం చూపించాను.

బుక్సంహితలోవున్న మంత్రాలు కొన్ని తైత్తిరీయ సంహితలోను, ఐతరేయబ్రాహ్మణంలోను కనిపిస్తున్నాయి. తైత్తిరీయసంహితా, ఏతరేయ బ్రాహ్మ

జమూ ప్రయోగానుపూర్వితో మంత్రాలను పఠిస్తాయి. కనుక ప్రయోగానుకూలంగానే అర్థం గ్రహించాలని ఆయాచోట్ల ఆ మంత్రాలకు యాగపరంగానే వ్యాఖ్య చేశారు భాష్యకారులు. ఒకానొకచోట ఆర్థవైపరీత్యమూ చేశారు. వేచిచ్చిన నాల్గవ ఉదాహరణలో దక్ష క్రతు శబ్దాల భాష్యం పరిశీలించండి. ఒకానొక మంత్రాల వినియోగం బ్రాహ్మణంతో మాపారు; మంత్ర శబ్దాల సృష్టికరణం కొన్ని బ్రాహ్మణ గ్రంథాలలో లభిస్తుంది; ఆలాటి స్థలాలలో మంత్రాల భాష్యం యాగపరమే. వినియోజకమయిన బ్రాహ్మణం లేనప్పుడు కూడా పరంపర ననుసరించి, ప్రకరణం ప్రకారమూ, భాష్యకారులు యాగపరంగానే వ్యాఖ్య చేశారు. అయితే, ఋగ్వేదంలో ఇలాటి మంత్రాల భాష్య రచనలో ప్రయోగానుసారమే వ్యాఖ్య చేయాలనే నియమం స్వీకరించనందున భాష్యకారులు స్వాతంత్ర్యంతో శబ్దార్థానుకూలమయిన వ్యాఖ్య చేశారు. అందువల్లనే ఋగ్వేదంలో సాయణాచార్యుల విదగ్ధమయిన శైలి కానవస్తున్నది. శబ్దాలు తీసుకొని అర్థం పరిశీలించారు.

కొన్నిచోట్ల, యద్యా, అథవా మొదలయిన శబ్దాలతో మంత్రగత శబ్దాలకు వివిధార్థాలు ప్రతిపాదించబడ్డాయి. 'బ్రాహ్మణోదాహరణేన సంహితా గ్రంథో వ్యాఖ్యాతః' (బ్రాహ్మణోదాహరణతో సంహితా గ్రంథం వ్యాఖ్యానించాము) అని చెప్పిస్తూ, బ్రాహ్మణ విధానం లభించనిచోట మంత్రాలకు స్వతంత్రంగా వ్యాఖ్య చేశారు. వినియోగ విషయంలో ఒకానొకచోట భాష్యకారులు 'వినియోగో తైంగికః' అని అన్నారు.

ఇలా శాఖాంతరంలో పఠించిన ఋక్సంహితా మంత్రాలకు భాష్యవైచిత్ర్యం ఎలా కనిపిస్తున్నదో, దానినే ఇక్కడ నిరూపించాను. శాఖాంతర గతాలయిన కేవల ఋక్సంహితా పఠిత మంత్రాల వివేచనలో భాష్యకారుల రచనా చాతుర్యం ఎలాటిది అనడం సకలభాష్యగ్రంథాల అధ్యయనంతోనే నిర్ధారించవలసి వుంది.

(1971 మార్చి 27, 28 తేదీలలో మద్రాసులో జరిగిన శ్రీ కుష్మస్వామిశాస్త్రి పరిశోధనసంస్థ రజతోత్సవంలో వై దిక సదస్సులో సంస్కృతభాషలో చదివిన వ్యాసం అనువాదం.)



పల్నాటి వీర కథాచక్రము :

# ‘అలరాచ మల్లుగారి గురజాల రాయబారము’

డా. తంగిరాల వెంకటసుబ్బారావు

తెలుగు వీరగాథా కవిత్వమున పల్నాటి వీర కథల దొక ప్రత్యేక స్థానము. చారిత్రక ప్రాచీనతయందే కాక, కవిత్వ పటుత్వమునందును, ఇతర వీరగాథా లక్షణములందును ఇవి ప్రథమస్థానము నాక్రమించుచున్నవి. ఇది తెలుగులో నేర్పడిన సీసరైన ‘వీరగాథా వృత్తము’ లేక ‘వీరకథా చక్రము’ (Ballad—Cycle) ప్రాచీన తాళపత్ర గ్రంథములలో దీనికి ‘పలనాటి వీరభాగవతము’ అను పేరు కానవచ్చుచున్నది. ‘పల్నాటి వీరచరిత్ర’ అను పేరు ఆధునిక విమర్శకులు పెట్టినట్టిది. జానపదులు ఈ గాథా చక్రమును ‘చెమ్మడు కథ’ అందురు.

పల్నాటి వీరకథా చక్రము కల్పితమును కట్టుకథయును గాక, చారిత్రక సత్యమగుట మఱియొక విశేషము. ఈ అంతర్యుద్ధము (క్రీ. శ. 1181—82 సంవత్సరములో జరిగెనని విమర్శకులు నిర్ణయించిరి. తెలుగున లభ్యమగుచున్న వీరగాథలలో నిది ప్రాచీనతమమైనది. ఇంతకన్న ప్రాచీనతరములైన వీరగాథలు ఇతర భారత సాహిత్యములందును కానరావు అసలు పండ్రెండవ శతాబ్దముకంటె ప్రాచీనమైన వీరగాథలు ప్రపంచ సాహిత్యములం దెచ్చటను లేవని పాశ్చాత్య విమర్శకులు నిర్ణయించినారు. వీనినిబట్టి మన పల్నాటి వీరగాథల ప్రాశస్త్యము మహింక ప్రస్ఫుటమగుచున్నది.

ఇట్టి పల్నాటి వీరగాథా వృత్తములో ఒక్క ‘బాలచంద్రుని కథ’ మాత్రమే పండితోక్తమునకు పరిచితమైనది. దీనిని మొట్ట మొదట ప్రకటించిన



‘అలరాజు బలగుత్తాయి’ (చెర్ల గుడిపాడు)

వారు కీ. శే. ఆక్కిరాజు ఉమాకాంతంగారు. ఇది శ్రీనాథ విరచితము. ఆచార్య పింగళి లక్ష్మీకాంతంగారు పరిష్కరించిన ‘పల్నాటి వీరచరిత్ర’ (విశాలాంధ్ర ప్రచురణము, 1961) లో పదునొకండు వీరగాథలున్నవి. కాని, నా పరిశోధనమువలన ఈ వీరగాథా వృత్తమున సుమారు ఇరువదియైదు వీరగాథలున్నవని తేలుచున్నది. వీనిలో పెక్కు కథలు తాళపత్ర గ్రంథములందు చివకిసొప్పును, గాథాకారుల జీవోగములందు కొన జూసిరితో మూలుగుచున్నవి.

శ్రీనాథుడు, మల్లయ్య, కొండయ్య : మ కవులు రచించిన వీరగాథలు కొన్ని నేడు లభించుచున్నవి. ఈ కవులలో నొక్కొక్కరు ప్రత్యేకముగా ఈ గాథాచక్ర మంతటిని వ్రాసియుందురు. కాని యిట్లు ప్రత్యేకముగా నొకే కవి విరచితముగానున్న సంపూర్ణగాథా చక్రమేదియు నేడు లభించుటలేదు.

కొన్ని వీరగాథ లోక కవిని, మఱికొన్ని వీరగాథ లోక కవిని లభించుచున్నవి.

క్రీ. శ. 1862 ప్రాంతమున పల్నాడులో నున్న ముదిగొండ వీరభద్రకవియను నతడు పల్నాటి వీరగాథల నన్నింటిని అనుసరించుచు 'వీరభాగవతము' అను పద్యకావ్యమును రచించెను. పల్నాటి వీరకథా చక్రముయొక్క సంపూర్ణ తీవ్రతమును తెలిసికొనుటకు ఈ పద్యకావ్యము మిక్కిలిగ తోడ్పడుచున్నది.

మద్రాసు ప్రభుత్వ ప్రాచ్యలిఖిత పుస్తకభాండాగారమునను, కాకినాడ ఆంధ్రసాహిత్య పరిషద్ద్రంధాలయమునను, గుంటూరు ఒంగోలు నెల్లూరు మండలములలోనున్న వీరవిద్యావంతు లనబడెడి గాథాకారుల (minstrels) కడను పల్నాటి వీరగాథలకు సంబంధించిన తాళపత్రపత్రులు, వ్రాతప్రతులు పెక్కుగలవు. గుంటూరు నెల్లూరు మండలములలో పర్యటించగా నాకు ఇరువది వీరగాథలున్న మాడు తాళపత్ర గ్రంథములు లభించినవి. వీనిలో పెక్కుగాథలు సాహిత్యలోకమునకు ఏమాతమును పరిచయములేని విమాత్య వీరగాథలు. ఇట్టివానిలో 'అలరాచముల్లగారి గురజాల రాయబారము' అను వీరగాథనుగూర్చి వివరింతును—

ఈ వీరగాథను 'గురిజాల రాయబారము' అనియు, 'అలరాజు రాయబారము' అనియు బిలుతురు. ఇందు 'అలరాజు రాయబారము' అను పేరును కష్టము కల్పించినట్లున్నది. జానపదు లీ కథను 'అలరాచ మల్లగారి గురజాల రాయబారము' అనియే పిలుచుచున్నారు. ప్రాచ్యతత్వజ్ఞులు 'గురిజాల రాయబారము' అనుటయును గలదు. 'అలరాజు రాయబారము' అను పేరుమాత్రము జానపదులలోలేదు. మదరాసు ప్రభుత్వ ప్రాచ్యలిఖితపుస్తక భాండాగారమున 'రాచమల్ల రాయబారము' అను పేరుతో నాలుగు ప్రతులున్నవి. (మా. డి. నెం. 1113, 1122, 1131, 1150.)

పల్నాటి వీరకథాచక్రమున వచ్చు వీరు లందఱిలోను అలరాజు మిక్కిలి గొప్పవాడు. ఈ గాథలలో

వచ్చు నే వీరుడైనను ఇతనికి తక్కువవాడే! పెద్దన్న, బ్రహ్మన్న మున్నగు మహావీరులు పైతము ఇతని తరువాత చెప్పదగినవారే! కాని తెలుగు విమర్శక లోకము ఈతని గొప్పదనమునుగాని, ఈతనికి జరిగిన అన్యాయమునుగాని గుర్తించినట్లులేదు. అంధు లీతనిని నాగమ్మ విషప్రయోగమున మరణించిన అర్చకునిగా జనుకట్టిరి. బ్రహ్మనాయనికి లేని ప్రాముఖ్యము సంబంధింపలేదు. అతనిని, నాగమ్మ పంపిన విషాన్నమును జీర్ణించుకొనిన అవతారమూర్తిగా చిత్రించిరి. అలరాజునకు వీరగాథలలోనేకాక, కీర్తిప్రతిష్ఠల యందును అన్యాయము జరగినది. ఈతనికి రాచలసిన కీర్తియంతయు బాలచంద్రునకు దక్కినది. ఈతని దుర్మరణమునకు నాగమ్మకంటె బ్రహ్మనాయడే ముఖ్యకారకుడు.

అలరాజు కల్యాణము నేలిన వీరసోముని పైత్రుడు. (ఈ వీరసోముడు కాలచుర్య బిజ్జలుని పుత్రుడని వారిత్రకులు భావించుచున్నారు. వీరగాథలలో నితడు చోళరాజుని యున్నది.) కొమ్మరాజు—పల్లవా దేవుల ఏకైక పుత్రుడు. (కొమ్మరాజునకు 'పంకి దేవరాజు' అనియు నామాంతరము). ఇతడు నలగాముని ఏకైక పుత్రిత్రకుడుగు రత్నాల పేరమ్మను వివాహమాడెను. అలరాజు మేనత్తయగు సిరాదేవి పెదమలి దేవుని భార్య. ఇట్లు, అటు నలగామునకును, ఇటు మలిదేవునకును ఆపబంధువు అలరాజు. మైలమ దేవికి అరణముగావచ్చిన పల్నాటికి నలగాముడు రాజయ్యెను పుత్రులలేని యీ నలగాముని రాజ్యమునకు రత్నాల పేరమ్మ భర్తయగు అలరాజు వారసుడు. ఈ చిక్కును గుర్తించియే కావలెను, సరసింగరాజునకు పట్టము గట్టనెంచిన నాగమ్మ యీతనిపై విషప్రయోగము చేసినది.

అలరాజు మహాశూరుడు. మూర్ఖులు రాజులను జయించి, 'రాచమల్ల' అను బిరుదమును పొందెను. ఈతని ఇడ్డగు పేరు 'మూర్య భేతాళము'. ఇతని యశ్యము పేరు 'నవరాల జిమ్మడు.' దీనికి 'నవరాల గొడ్డగ' అనియు, 'శివక అశ్వము' అనియు మఱి రెండు నామాంతరములు గలవు. (శూరుని శూరత్వ

మున సగభాగమాతడు ధరించు నాయుధము నైనను ఎక్కడి అశ్వముపై నను ఆధారపడియుండును). ఈ గుర్రము కాలికి అలరాజుచే జయింపబడిన మార్గము రాజుల బొమ్మలుగల పెండెరముండును! ఈతడే కనుక నాగమ్మ విషప్రయోగమునకు గుఱికొన్నచో వల్చాటి యుద్ధమున్ని దినములు జరగెడిదికాదు. ఒకటి రెండు దినములలో నలగాముని వీరులందఱిని తుడిచిపెట్టగల సమర్థుడు అలరాజు! ఈ విషయము నితడు నలగాముని నిండుపేరొలగమున నెలుగెత్తి చాటినాడు.

‘దళములు గలవని దర్పమాడితివి  
ఏడువేల్ గుఱము లేకమై నపుడె  
బాదరాజొక్కడు పట్టి సాధించు;  
మున్నూరు శూలాలు ముద్ర గజములకు  
ముగ్గురు సుంకర్లు ముద్ర మొప్ప సాటి;  
ఇరువది నాల్గు నేలెసగు బంటులకు  
ఏడ్గురు గోసంగు తెలమిలో సాటి;  
అధిక బిరుదులకెల్ల అలరాజు చాలు  
అరులకు నంకుశ మల్లు మల్లన్న!’

అలరాజు నలగామున కల్లుడును, రాచమల్లు బిరుదాంకితుడును అగుటచే నితనిని ‘అల్లు మల్లన్న’ అని ముద్దుగా పిలిచెడివారని తెలియుచున్నది.

అలరాచమల్లు మహావీరుడనుటకు మఱియొక తార్కాణమున్నది. అతడు తన యొరసుండి సూర్యభేతళమును బయటకు తీసినచో, దానిని ప్రయోగింపకుండ వ్యర్థముగా మరల లోపల పెట్టుడు. ఇది శూరకులమున గానవచ్చు గొప్ప నియమము. (నేటి ప్రపంచమున వీరజాతులుగా ప్రసిద్ధికెక్కిన శిక్కులలోను, ఘూర్కాలలోను ఇట్టి నియమము కలదని విందుము.) అలరాజు పెద్దన్న నెదిరించి, కంభంపాటి మిట్టలపై పోరునప్పుడు, బ్రహ్మనాయుడు వచ్చి, వారి యుద్ధము నాపి, ‘అల్లుడా! కత్తిని ఒరచెయ్య!’ అని అలరాజును కోరగా, అలరాజు తన ఖడ్గమున కాహారములేనిదే ఉపసంహరింపజాలనిని తెల్సెను. అప్పుడు బ్రహ్మనాయుడు అలరాజు సూర్యభేతళమునకు ‘ఏడు దున్నపాతులు, ఏడు బద్దెగొర్రు, ఏడు గాకొక్కణిజలు’ ఆహూతిగా బెట్టెనని నాకు లభించిన ‘గురిజాల రాయబారము’ అను వ్రాతప్రతిలో నున్నది.

ఇట్లే, అలరాజు, నలగాముని కొలువుకూటమునకు రాయబారమునకు బోయినప్పుడు, నాగమ్మ

మాటలకు కోపించి కత్తి దూసినాడు. నాగమ్మ భయపడి నలగాముని చాటునకు తప్పకొన్నది. నలగామాదు లతనిని శాంతపఱచిరి. అలరాజు అంతటితో తన కత్తిని దింగలేదు. దాని కాహారము పెట్టికాని ఉపసంహరింపడు కదా! తౌద్రుమార్తియై యెదురుగా జూచినాడు. సభాభవనమున నుక్కు స్తంభమున్నది:

‘సూర్యభేతాళమును సురియ రుఖిపించి  
మొగసాల ముందర ముదముతోనున్న  
ఉక్కు కంబము నరికె నుగ్రకోపమున.’

అలరాజు, నాగమ్మ విషప్రయోగముచే చని పోవుచు, తన బిరుదులన్నియు బాలచంద్రుని కివ్వెను. ఈ సూర్యభేతాళ ఖడ్గము కూడ బాలచంద్రునకు దక్కినది. ఈ మహాఖడ్గముతో యుద్ధము చేయుటవలన బాలచంద్రుని శౌర్యము ద్విగుణీకృతమైనదని నా నమ్మకము.

నాగమ్మ విషప్రయోగముచే దుర్మరణము నొందుచున్న భర్తనుజూచి, శోకతప్తురాలైన పేరాదేవి (రత్నాల పేరమ్మ) ఆతని బలశౌర్యముల నిట్లు ప్రశంసించును :

‘అలరాజు ! సకలవిద్యావసంగముల  
తూలతూగా నీ సాటిదొరలెందు లేదు,  
విలసిల్లు నా తెరవేట కయ్యమున  
ఇలలోన డెబ్బదియేడందలముల  
మనుజునాథుల నిముసమాత్రాన చంపి  
ఘనశౌర్యసందగంబి, వదిగాక  
తక్కుక సివు హోదాటి కయ్యమున  
ఒక్కడె గెలిచిన యురుబలాఘ్నుడవు.  
తగిన కులమునపుట్టి తగిని యీ నావు  
మీకెట్లు సిద్ధించె మేదినిమీద  
అట్టి సాహసమెందు అజగెనోరాజు !  
ఎట్టి యాదార్యంబు లింకెనోరాజు !’

ఇంతటి మహావీరుడగు అలరాచమల్లు, పల్నాటి రాజ్యమునకు వారసుడనియు, యుద్ధము వచ్చినచో తమ్మునందఱను తుడిచిపెట్టువాడనియు భయపడి, నలగాముని తరువాత నరసింగరాజును సింహాసనమెక్కింపదలంచిన నాగమ్మ యితనిని మాయోచాయముచే చంపినది. దీనినిబట్టి అలరాజు మరణమునకు నాగమ్మయే కారణమని అందఱును తలంచుట సంభవించినది. ఇది కేవలము భ్రమయనియు, అలరాజు

మరణమునకు నాగమ్మ యెంతకారణమో, బ్రహ్మ నాయకును అంతే కారణమనియు నిరూపించెడి వీర గాథ యొకటి నాకు వల్సాటితో లభించినది. వెల్సార్లు మండలమునగూడ నిట్టి కథయున్న తాళపత్రప్రతి లభ్యమైనది. ఈ కథలను పరిశీలించినచో, అలరాజు మరణమునకు బ్రహ్మనయే ముఖ్యకారకుడనియు, నాగమ్మ నిమిత్తమాత్రురాలనియు స్పష్టమగును.

‘అలరాజుమల్లుగారి గురజాల రాయబారము’ అను నీ కథ రెండు రాత్రులకథ. అలరాజు— పెద్ద స్వల యుద్ధ మొకరాత్రి. రాయగారము—మరణము రెండవ రాత్రి. వీనిని ‘పూర్వభాగము — ఉత్తర భాగము’ అనియు బిలువవచ్చును. ముద్రితమైన విశాలాంధ్ర ప్రచురణాలయము వారి ప్రతిలోగాని, ఆముద్రితములుగానున్న మదరాసు ప్రభుత్వ ప్రాచ్య లిఖిత పుస్తక భాండాగార ప్రతులలోగాని యీ రెండు భాగములునుగల రాయబారము కథలు లేవు. వీనిలో మత్తర భాగము మాత్రమే యున్నది. కావున నివి యనమగ్రములనుట నిస్సంశయము. నాకు లభించిన కథలు సమగ్రములైనవి.

అని, మలిదేవుడు మాచెర్లను బాలించుచున్న రోజులు. మహర్షిని పండుగ వచ్చినది. అలరాజు గుఱమును మేపు ‘గంగాధరుడు’ను, పెద్దన్న బాదరాజు గుఱము (‘కారు బొల్లడు’)ను మేపు ‘దాదివారి మల్లు’ను కలహించిరి. దాదివారిమల్లు, అలరాజు గుఱమును కొట్టినాడు. ఆ గుఱమును మేతమాని చిక్కిపోయినది. అలరాజు అశ్వశాలకు వచ్చి, గుఱమేల చిక్కిపోయినదని గంగాధరుని ప్రశ్నింపగా, వాడు జరగిన విషయమంతయును జెప్పెను. అనాటి కలహమున దాదివారిమల్లు; అలరాజు గుఱముకన్న పెద్దన్న గుఱము గొప్పదనియు, అలరాజుకన్న పెద్దన్న గొప్పవాడనియు, నందుచే తాను పెద్దన్న గుఱమును తోలుకొని వచ్చునపుడు వ్రక్కకు తొలగి దారినియ వలెననియు బల్కినది. అలరాజు వ్రజ్జకు సమాధానముగా గంగాధరు డీ విషయమును దెల్పెను. పెద్దన్న గర్వముతో మన్నాడనియు, నందుచే నాతని గుఱమును మేపువాడును గర్వించియున్నాడనియు అలరాజు భావించి, పెద్దన్నకంటె తానే అన్నివిధముల మన్నతుడనని నిరూపింప దలంచెను. పెద్దన్న బొమ్మనుచేసి తన అశ్వపాదమునకు గట్టెను. అది

చూచి పెద్దన్న అగ్రహించెను. ఇరువురును తమతమ బలాబలములను తేల్చుకొనుటకై కంభంపాడు మిట్టల పైకి పోయి, హోరాహోరిగ పోరాడసాగిరి. బ్రహ్మ నాయుడని తెలిసికొని; పరుగు పరుగున పోయి, వారిని విడదీసెను. బ్రహ్మనాయుడు సహితము పెద్దన గుఱము (‘కారుబొల్లడు’) నావగలిగినాడు కాని, రాచమల్లు గుఱము (‘నవరాజు జిమ్మడు’) నాపలేక పోయినాడు. పెద్దనకంటెను తనకంటెను గూడ అలరాచమల్లు బలశాలియని బ్రహ్మన గుర్తించినాడు. అతనివలన నెప్పటికైనను తనకు ముప్పు రాగలదని గ్రహించినాడు. ‘అరె! ఇది పెరుము మించిన పల్ల! ఇతను నన్ను కాచేవాడుకాదు. ‘ఏవొక్క నేర్పుననైన నేను ఈ పంటిని వ్రాడవీకించవలెను’ అని బ్రహ్మన నిశ్చయించినాడు. అందుచేతనే భట్టు బ్రాహ్మణులు పోదగిన రాయబారమునకు క్షత్రియుడగు అలరాజును పంపవలెనని తలచినాడు. అట్లు చేసినచో నతడు నాగమ్మచేతిలో పాతుడగునని బ్రహ్మనకు తెలియును. భట్టును బ్రాహ్మణుడునుఅగు రాయబారియైనచో నెవరును జంపబూనరు. అలరాజు క్షత్రియుడగుటచేతనే నాగమ్మ పాపభీతిలేకుండ చంపి వేసినది.

అలరాజును రాయబారిగా పంపుటకు తండ్రి ‘కొమ్మరాజు’ ఎట్టకేలకు అంగీకరించినను, తల్లి ‘చల్లమాడేని’ మిక్కిలి భయపడి తిరస్కరించినది. బ్రహ్మన అమె నోదార్చి, తన మెడలోనున్న తులసి వనమాలను అలరాజు మెడలోవేసి, తన పుత్రుడు బాలవంధ్రుని కొమ్మరాజునకు ఇల్లడమిచ్చి, అలరాజునకు కన్నమనీని సాయమిచ్చి, నమ్మించి యొప్పించెను. అలరాజు రాయబారమునకు పోవునప్పుడు బ్రహ్మన కావట్లముతో దీవించినాడు. ‘పోవోయి అల్లుడా!’ అనినాడేకాని, ‘పోయిరమ్మ!’ అని యనలేదు. బ్రహ్మనాయుడు వాక్కు కలవాడు. అతడు సొమ్మన్నవారికి పోకడే కలుగును. ధమ్మన్నవారికి రాకడే కలుగును. అలరాజు మెడలో తులసివనమాల యున్నంతవఱకును అతనికి మరణములేదు. అతడు మరణింపక తిరిగి వచ్చినచో తన పాచిక పోజుదు. అందుచే బ్రహ్మన బాలవంధ్రుని పిలిచి, మార్గమధ్యమున ఏమిషతో నైనను ఆ వనమాలను గ్రహించి తెమ్మనెను. బాలవంధ్రుడు తన ‘నేడుక పోటేను’నెక్కి అలరాజు వెను

వెంటబోయి, అతనితో ‘గడ్డయేట’ను గుఱములు దూకించు పందెముచఱచి, అలరాజునుండి వనమాలను గ్రహించి, అతడు వెనుదిరిగి రాకుండ ఆనలువెట్టి, తండ్రికి ఆ వనమాల విచ్చెను!

అలరాజు త్రిపురవరము, మటుకుల, మఱి వేముల, కంబాలకనును, చంద్రవంక, కంభముపాడు, గోలేరు, రెంటాల మున్నగు గ్రామములు గడచి, తెల్లవారుసరికి గురజాల చేరుకొనెను. గురజాల పరి సరములకు రాగానే, తన రాకను సూచించుటకై భేరి మ్రోయించి, తన సూర్యభేతాళమును ఝళి పించెను. అలరాజు భేరిని గురజాల కోటలోని వారి గుండెలదిరినను. అతడు ఝళిపించిన సూర్య భేతాళకాంతులు స్వాతి మెఱపులవలె మెఱసెను. వాయకురాలు గడగడ వణకెను. అలరాజు ‘నలగాముని కొలుపు కూటములోనికి వచ్చి సందిహక్యములు పలికెను. మార్చెల్ల రాజ్యమును మరల మలిదేవుల కిచ్చుటకు నలగాము డంగీకరింపలేదు. అతడు కొంత మెత్తనడినను నాగమ్మ అడ్డుతగిలెను. అలరాజు ఉగ్రకోపముతో నాగమ్మను నలుకబోయెను. ఆమె నలగాముని వెనుకకు తప్పుకొనగా, అలరాజు తానెత్తిన ఘడ్గమును దింపక మొగసాల ముందటనున్న ఉక్కు కంబమును సఱకినై చెను. కారెంపూడిని రణరంగముగా బేర్పొని అలరాజు సభనుండి నిష్క్రమించెను.

కన్నమనీడు వలదని చెప్పుచున్నను, అలరాజు తన భార్యయగు రత్నాల పేరమ్మను చూడవలెనను తలంపుతో ఆ రోజు గురజాలలోనే గుడారము తెల్పించెను. నాగమ్మ అలరాజును జంపుటకై విషాన్నమును బంపును. అలరాజు దానిని గుర్తించి పాత నైచెను. మఱునాడు అలరాజు తిరుగు ప్రయాణ మున్నును. వాయకురాలు, పూవులయందు విషము నుంచి ‘తంబళ్ల’కిచ్చి, (తంబళ్ళ—శివాలయముల లోని పూజారులు), మార్గమధ్యమున అలరాజు కిందని చెప్పింపెను. అలరాజు ‘చెల్లగుడిపాడు’ గ్రామము కడకు వచ్చుసరికి తంబళ్లవచ్చి, అతనికి పూలను బహూకరించిరి. ఆ పూల నాగపూజించి అలరాజు స్పృహతప్పి పడిపోవును, భార్యను తోడి తెచ్చని కన్ననూదాసును గురజాలకు పంపెను. కన్నను నీడు గురజాలకు పరుగు పరుగునపోయి; రత్నాల పేరమ్మకు ఈ దుర్వార్త నెఱింగించి, ఆమెను తోడి

తెచ్చెను. రత్నాల పేరమ్మ తండ్రిని శపించి, భర్త కడకు వచ్చి మిక్కిలి దుఃఖించెను. ప్రాణాన శిష్టుడైన అలరాజు ఆమెను ఓదార్చి, తన బిరుదు లన్నియును బాలచంద్రున కిమ్మని కన్ననూదాసుతో చెప్పి గన్నుమూసెను. రత్నాల పేరమ్మ క్రుంగి పోయెను. భర్తశవమును వల్లకియందు జేర్చుకొని, మిరియాల, కంబాలకనును, మఱివేముల, మటు కుల మీదుగా ఆ రాత్రియంతయును ప్రయాణముచేసి, వీరమేడపి చేరుకొనెను. జంగములను పూజించి, మేడపిలో రాదరావులకడ పతి శరీరముతో సహాను నము చేసెను.

అలరాజు—పెద్దన్నలు యుద్దము చేసినట్లును, బ్రహ్మన్న కుటిలబుద్ధితో అలరాజును చంపింపవలె ననెడి విశ్వయునుతో రాయబారమునకు పంపినట్లును గల యీ కథ సింగళివారు పరిష్కరించిన విశాలాంధ్ర ప్రతిరోకాని, మధరాను ప్రభుత్వ ప్రాచ్యలిఖితపుస్తక భాండారగ సత్తులలోగాని లేదని తెలిసికొంటిమి. కాని ముదిగొండ వీరభద్రకవి రచించిన ‘వీరభాగవతము’అను పద్యకావ్యమునమాత్రము ఈ విషయము స్పష్టముగా చిత్రింపబడినది:—

మండాదినుండి బ్రహ్మనాయడు వీరులతో గలసి శ్రీశైలమునకువచ్చి, మల్లికార్జునుని దర్శించి, ‘మాకరాజు’కడ తన ఆయుధములను కుదువబెట్టి ధనమును తీసికొని మారకాపురముజేరి, ‘వీరమేడపి’ని గెట్టుకొనెను. అనుకొన్నగడువు పూర్తికాగానే, అలరాచ మల్లును రాయబారమునకు బంప విశ్వయించెను. ఈ సందర్భమున అలరాజుతల్లి చెల్లమాదేవి బ్రహ్మనాయని ‘ప్రాతనగలేమైన మనసున బెట్టుకొని నా కుమారుని సందికి బంపుచుంటివా?’ అని ప్రశ్నించును. బ్రహ్మన ప్రాతనగలేయననేమియో తెలుపునని కోరును. అప్పుడు చెల్లమాదేవి, పూర్వం జరిగిన పెద్దన—అలరాజుల కలహమునుగూర్చి చెప్పును. (నాకు లభించిన పీఠాధ లలోగూడ పూర్వభాగ వివరణము ఈ సందర్భముననే యున్నది). అలరాజు—పెద్దనల యాశ్రికులు పరస్ప రము కలహించుట—పెద్దనచే పంపబడిన భట్టు అలరాచమల్లుతో గుఱ్రపుకాకి పెద్దనపేర బొమ్మ కట్టతగదనుట—అలరాజుపెద్దనను తిరస్కరించుట— అలరాజు పెద్దనలు పోరునెడకు బ్రహ్మనాయడు బంధు పులతోనేగి వారి పోరు నివారింపజేయుట—బ్రహ్మ



నాయుడు అలరాజు దురహంకారమును గనిపెట్టి సందీకి బంప నిశ్చయించుట—అందులకై వీరుల నొడంబఱుచుట—బ్రహ్మనాయుడు అలరాజుతల్లియగు చెల్లాంబను అనుమతిగీరుట—పుత్రుని సందీకి సంపజాలక చెల్లాంబ దుఃఖించుట—తుదకు బ్రహ్మన అమెను ఒప్పించుట—తులసిమాంసు అలరాజుమెడను వేసివంపుట—అలరాజును బాలుడు వాహనములచే నదిని దాటించుటకై వందెములు పూనుట—అలరాజు గుఱము ఓడిపోగా బాలుడతని తులసిమాంసునుగొనుట—ఇత్యాది కథను వీరభద్రదకవి తన పద్యకావ్యమున స్పష్టముగా వర్ణించియున్నాడు. (కీ. శే. ఏటుకూరి నరనయ్యగారు కూడ తమ 'అలరాజు' పద్యకావ్యముతో బ్రహ్మనాయని దుస్తంతమును పిల్లలముగా వర్ణించినారు).

సింగళివారి ప్రతిలో (విశాలాంధ్ర ప్రచురణము) అలరాజు పెద్దనల కలహమును గూర్చిన ప్రథమ భాగమేకాక, అలరాజు రాయబారము నెఱపిన దినము గురజాలలో విడిసిన సంగతికాని, నాగమ్మ విషాన్నమును వంపిన విషయముకాని లేవు. సందీ విషయములు మాటాడిన వెంటనే అలరాజు ప్రయాణమై నట్లుగా నున్నది. ఇది సరికాదు. నాగమ్మ అలరాజుపై విషాన్న ప్రయత్నము, విషాన్నముల ప్రయత్నము—రెండింటిని జేసినట్లు జానపదులలో వాడుకగలదు. అంతేకాదు. నరసింగరాజు మార్గమధ్యమున పొందియుండి, అలరాజును చంపెనను వాడుక కూడ కొందఱు ప్రజలలో గలదు. ఇది అంత విశ్వసనీయ దగినదిగాలేదు. నరసింగరాజు వంటి వారిని వందమంది నైనను అలరాజు అవలీలగా చంపగలడు. పైగా, మహావీరుడగు కన్నమనీడు అతనికి అంగరక్షకుడుగా నున్నాడు. కాని నరసింగరాజు, సింహాసనము తనకు దక్కగలదను నానతో, రాజ్య వారసుడగు అలరాజును చంపుటతో నాగమ్మకు తోడ్పడియుండును. లేనిచో బాలచంద్రు ఓతనిని చంపెదనని పట్టు పట్టుటలో నర్హులైదు. నలగాముడు పేరునకు మాత్రమే రాజు. అధికారమంతయు నాగమ్మ — నరసింగరాజుల చేతులలోనే యున్నది. దీనివలననే వీరభద్రదకవి 'నరసింగరాజు'ను పాలకునిగా చిత్రించినాడేమో (?).

సింగళివారి ప్రతిలో నాగమ్మ, అలరాజును తాను చంపబోవుచున్నట్లుగా ముందు వలగమునితో చెప్పి యొప్పించినట్లున్నది. ఎంతటి కఠినాత్ముడైనను అల్లుని చంపుట కంగీకరించునా? కాని నాగమ్మ అతని తండ్రియగు అనుగురాజుపై నొట్టుపెట్టి, నలగాముని నిరుత్తరునిగా జేసినదట!

మద్రాసు ప్రభుత్వ ప్రాచ్యలిఖిత పుస్తక భండారగములోని ప్రతులలో గూడ అలరాజు సందీ వాక్యములాడిన దినము గురజాలలో విడిది చేసినట్లుగా నున్నది. నాగమ్మ విషాన్నమును చంపిన సంగతియు నిందుగలదు. మఱువాడుకాని అలరాజు చెర్లగుడిపాడు మీదుగా ప్రయాణముకలేదు. పెద్దన్న—అలరాజుల కలహవిషయము, బ్రహ్మనాయని కుటిలయత్నము తప్ప తక్కినవన్నియును మదరాసు లిఖితప్రతులలో గలవు.

సింగళివారి ప్రతిలో అలరాజునకు విషాన్నముల నిచ్చినది 'కొమ్మజియ్యరు' అని కలదు. ఇత 'దొక్కడే' యిచ్చినట్లున్నది. మదరాసు ప్రతులలో తమళ్ళ' (=తంబళ్ళ) ఇచ్చినట్లున్నది. బహువచన ప్రయోగమునుబట్టి వీరు ఇద్దరుముగ్గురు గలరని యూహింపవచ్చును. జనవనహారమున 'తంబళ్ళ పెద్దు' అనువాడు ఈ పనిచేసినట్లు కలదు. ఇతడు అలరాజునకు పూలచెండునిచ్చిన ప్రదేశము చెర్లగుడిపాడు గ్రామమునకు ఉత్తరదిశలో నేటికిని గలదు. అట తంబళ్ళ పెద్దు విగ్రహమున్నది. (నా పల్నాటియాత్రలో దీనిని జూచితిని). అట్లే అలరాజు ఒఱగిపోయిన ప్రదేశము కూడ చెర్లగుడిపాడునకు దక్షిణదిశలో నున్నది. అక్కడ నొక శిలాఫలకమును, దానిపై అలరాజు శిల్పమును గలదు. దీని ప్రజలు 'అలరాజు ఒఱగిపోయి' అని పిలుతురు. ఇది మిక్కిలి ప్రాచీనమైన శిల్పము. (దీని ఛాయాచిత్రమును మేము తీసితిని.)

రెండు రాత్రులు పాడబడు అలరాజు రాయబార కథతో మొదటిరాత్రిని 'పెద్దపిఠారు' అనియు, రెండవ రాత్రిని 'అలరాజు మరణము' అనియు గాథాకారులు వ్యవహరింతురు.

# అంధులైన సంస్కృత కవిశేఖరులు

## శ్రీ ఈయూణ్ణి వేంకటవీరరాఘవాచార్యులు

స్వప్నజ్ఞానేంద్రియము అంధును నేత్రమే ప్రధానము. జ్ఞానము శ్రోత్రనేత్రముల మూలముననే మనకు చాలవఱకు లభించును. మహాబధిరు డైనను ప్రసూదము లేదు కాని అంధు డైనచో వాని కీ ప్రపంచమే లేదు. వెలుగు, చీకటి, ఆకారము, వర్ణము, సౌందర్యము, కురూపము మొదలైన వానిని మనము కంటి వల్లనే గుర్తించ గలుగుదుము. నేత్రముల సాయము వల్లనే మనదైనందినకృత్యముల నన్నిటిని చేయ గలుగుదుము. నేత్రములే లేనివాని కేకార్యము చేయుట కైనను పరావీక్షయే అవసరము. అందుచేతనే 'కళ్లు లేనివానికి కలియుగమే లే' దనులోకోక్తి పుట్టినది. చర్మచక్షువులు లేనికొండలు ప్రజ్ఞాచక్షువులై, తపజ్ఞానచక్షువుల సాయముననే సామాన్యమానవులు సాధింపలేని భువనాద్భుత కార్యములను నిర్వహించి ఖ్యాతి నందగల్గిరి. అట్టివారు సాహిత్యప్రపంచమున ఆకుపుగ మహోదాత్త గ్రంథములను రచించి అమర కీర్తి నందగల్గిరి. ప్రాచ్యపాశ్చాత్యసారస్వతములలో తెలియవచ్చినంతవఱకును అంధులు, జనుషాంధులు నగు కవిశేఖరులను గూర్చియు పండితప్రకాండులను గూర్చియు నిటు విశదీకరింపబడును.

త్రినేత్రుడయ్యు పరమాశివుడు దేనిని చూడ జాలడో అష్టనయనడైనను బ్రహ్మ దేనిని కన లేడో ద్వాదశనేత్రుడయ్యు షణ్ముఖుడు దేనిని కన వేఱడో, సహస్రాక్షుడైనను ఇంద్రుడు దేనిని దర్శింప లేడో, అసంఖ్యాకనేత్రములు కల్గియు లోకమునందలి జనులందఱును దేనిని చూడలేరో అట్టి భువనాద్భుత దృశ్యమును, ద్వినేత్రుడయ్యు పండితుడు (=కవి), తన చర్మచక్షువులను నిరసించి, గాఢసమాధిమగ్నుడై, తన ప్రజ్ఞాచక్షు వొక్కదానితో (కేవల దివ్యదృష్టితో - The Mind's eye) దర్శింపగల్గుచున్నాడు.<sup>1</sup>

రెండు కన్నులుగల హరికాని, మూడు కన్ను

లున్న పాలాకుడుకాని, అష్టనేత్రములుకల బ్రహ్మ కాని, ద్వాదశాక్షుడగు షణ్ముఖుడుకాని, ఇరువది నేత్రములుకల రావణుడుకాని, సహస్రాక్షుడగు ఇంద్రుడుకాని, లెక్కలేనన్ని నేత్రములతో జననమాజముకాని దేనిని చూడలేదో అట్టి నిగూఢవస్తువును తన ప్రజ్ఞానేత్రమొక్కదానిచేతనే పండితుడు స్పష్టముగా దర్శింపగల్గును.<sup>2</sup> ప్రజ్ఞాచక్షు వనగా చర్మచక్షువులు లేనివాడు (=అంధుడు) అనునర్థముననే ప్రకృతవ్యాసమున వాడ

1. చూ. భారతి-డిసెంబరు, 1967. (పు. 40)

శా. 'య న్నేత్రై స్త్రిభి రీక్షతే న గిరిశో'

నాష్టాభి రవ్యభిః,

స్కందో ద్వాదశభిర్ న వా, న మహవా

చతుస్పహస్రైః సైవా

సంభూయాపి జగత్త్రయస్య సయన్తైర్

ద్రష్టుం న తచ్ఛక్యతే,

ప్రత్యాధిశ్య దృశో, సమాహితధియః

పశ్యన్తి తత్ పండితాః.'

—(సుఖాశితరత్నకోశ — 1249 శ్లో.) 1957.

2. చూ. భారతి-డిసెంబరు, 1967 (పు. 41)

శా. 'ద్వాభ్యాం య స్పృహరి స్త్రిభిర్ న చ హరిః,

ప్రష్టాన చై వాష్టభిః,

య వృద్వాదశభిర్ గుహో న దశక

ద్వంద్వేన లంకావతిః,

య స్సేంద్రో దశభిః శతై ర్న జనతా

నేత్రై రసంఖ్యై రపి,

తత్ ప్రజ్ఞానయనేన పశ్యతి బుధ

శ్చైకై న మన్మ సుపుటమ్.'

—(భవదత్తశాస్త్రిచే తిలకమంజరీ భూమికలో నుదాహరణము—పు. 5.)

బడెను. కాణుడు (ఏకాక్షి; అంధుడు), కొంత వయస్సున నే తానరోధము కలిగినవారు, జనుషాంధులు (పుట్టు కఠోడనే నేత్రహీనులు) వలువు రనేకదేశము లందు, ఆయాభాషాసారస్వతములందు మహా విద్యాంసులు, కవిచూడామణులుగా తెలియవచ్చు చున్నారు.

రచికానని విషయమునుగూడ దూరదర్శియగు కవిశేఖరుడు (విద్యత్ ప్రకాండుడు) తన ప్రజ్ఞా చతుః ప్రభావమున చూడగల్గును. 'కవిః క్రాంత దర్శి'—అని ప్రాచీన సాహిత్యవేత్తల అభిప్రాయము. ఈ యర్థముననే 'ల్యాటిన్' (Latin) భాషలో కవి యనుపదమునకు Vates (=Prophet) అను శబ్దము కలదు. అనగా, భవిష్యత్తున జరుగబోవు కార్యములను గుర్చించి తెలుపగలవాడని భావము.

రాజశేఖరు డీ విషయములను 'కావ్యమీమాంస' యందు విశదీకరించియున్నాడు. (పు. 12.)

సంస్కృత సారస్వతము :

అంధులైన కవికోదులు 6 గురు సంస్కృత వాఙ్మయమున కలరని తెలియుచున్నది.

(1) జానకీహరణ మను మహాకావ్యమును రచించిన రాజకవి కుమారదాసుడు (క్రీ. 517—526)  
(2) మేధావిరుద్రుడు (3) గుజరాత్ దేశవాసి శ్రీపాం కవినక్రవర్తి (4) విశ్వగుణాదర్శము మొదలగు శతాధిక గ్రంథ నిర్మాణ నిపుణు డగు కాంచీ పురవాసి వేంకటాద్వర (క్రీ. 17 వ శతాబ్ది)  
(5) గుజరాత్—దేశియుడు, జైన వాఙ్మయ మహా రథుడునగు సుఖలాల్ జీ—సంఘవీ (S. Sanghavi) ఈయన ప్రకృతము నజీవుడు (6) ఏ. వి. కాణే (A. V. Kane) ప్రకృతము బోంబాయినగరమున నివసించు నొకయువకవి. ఈయన రచించిన లఘు కావ్యములు 'సంస్కృతవ్రతిభి' అను పత్రికయందు దెడనెడ ప్రకటింప బడుచున్నవి.

పై కవిషట్కమున మొదటి 5 గురిని కూర్చిన వృత్తాంతము లిండుక వివరింపబడును.

1. కుమారదాసు (క్రీ. 517—650.)

ఈయన సింహాలద్వీప పాలకుడగు రాజకవి. బహుశః, సముద్రగుప్తచక్రవర్తికి పిమ్మట పేర్కొన

వలసిన రాజకవి ఈయనయే. ఇతివృత్త విన్యాసమున, శయ్యాస్థాకుమార్యమునను ఈయనరచనపై కాళిదాసు కవిత్వాప్రభావ మెంతో కన్పట్టును. కవికుల గురువు వలెనే ఈ కవియు వైదర్భీరీతి నాశ్రయించియే కవితారచనను సాగించెను. కుమారదాసు నిర్మించిన 'జానకీహరణ' మను మహాకావ్యమున 20 సర్గములు కలవు. కాళిదాసువలెనే ఈ కవియు మితముగా యమకాలంకారములతో మధుర మైనకవితను నిర్మించెను. భట్టి — మాఘ — మురారికపులవలే పీకవియు శబ్దకాస్త్రనిష్ఠాళ; కవి వాడిన వివిధ పద్య జాతులసంఖ్య 14. ఈ క్రిందిశ్లోకము కాళిదాస రచనకు అనుకరణము.

1. శ్లో 'పుష్పరత్నవిభవై ర్యధేష్ఠితం  
సా విభూషయతి రాజనందనే.

దర్పణం తు న చకాంత, యోషితాం  
స్వామి సమ్మదఫలం హి మండనమ్.'

—(జానకీ.)

పై శ్లోకమునందలి 'యోషితాం.....మండనమ్'—అను వాక్యమున కీ క్రింది కాళిదాసుశ్లోకము మూలము :

2 శ్లో. 'తథా సమక్షం దహతా మనోభవం  
పినాకినా భగ్గుమనోరథా నతీ,  
నినిందోరూపం హృదయేన పార్యతీ  
ప్రియేషు సౌభాగ్యఫలా హి చారుతా.'

—(కుమార. 5. 1.)

2. మేధావి రుద్రుడు

జనుషాంధుడు. ఈయన వృత్తాంతముకాని తద్రచనములుకాని మన కేమియు లభింపలేదు. క్రీ 10 వ శతాబ్దిలోని బాలకవి—కవిరాజుగు రాజశేఖరు డీతనిని పేర్కొనుటచే ఈతడు 10 వ శతాబ్దికుంటే పూర్వ డనిమాత్రము చెప్పవచ్చును.

3. కవి చక్రవర్తి—శ్రీపాలుడు

క్రీ. 12 వ శతాబ్ది. బహుశతాబ్దముల నుండి జైనలు సంస్కృత ప్రాకృతసారస్వతసాగర

మన ఓలలాడి ఈ వాఙ్మయములకు నిరుపమానసేవ చేసిరి. బహుశః గీర్వాణ ప్రాకృత సాహిత్యములందు వీరు తమ 'రచనలచే అలంకరింపనిశాఖయేలేదు. అట్టి పరశ్శత విద్యత్కవిశేఖరులలో చర్యచతువులు లేక, కేవల ప్రజ్ఞాచతువుచేతనే ఖ్యాతినందిన శ్రీపాలు డాకడు.

సిద్ధరాజు — జయసింహుడు (1094—1143 క్రీ.)—గుజరాత్ దేశము నేలిన ప్రభు పుంగవులలో నతీశభాతుడు. ఈయన వికమార్క—భోజరాజులవలె దిగంతరలసత్పీర్తి ఆయెను. ఈయన దర్బారును కుముదచంద్ర—వాదీదేవసూరులు, 'కవికాల సర్వజ్ఞ'డైన ఆచార్య హేమచంద్రుడు, అంధుడగు కవిసార్వజ్ఞము శ్రీపాల కవిచక్రవర్తి మొదలగు వారెందఱో అలంకరించిరి. వీరిలో ప్రాగ్మట వంశమునకు చెందిన శ్రీపాలకవి, సిద్ధరాజు నిర్మితమగు సహస్రలింగ సోపరముపై నొక ప్రశస్తిని రచించెను. ఇందలి భాగ మొక్కటియే కల యొకటిల పాటన్నగరమునందలి ఆలయమున కలదు. జీర్ణమైన రుద్రమహాలయమును పునరుద్ధరించి, సిద్ధరా జీయాలయమునుగూర్చి శ్రీపాలకవిచే నొక ప్రశస్తిని వ్రాయించెనట. సిద్ధరాజు తనయుడగు కుమారపాల ప్రభువు (క్రీ. 1143—1174) రాజ్యపాలన కాలమున శ్రీపాలకవి వడ్డగర—(Vadnagar) దుర్గముపై నొక ప్రశస్తిని రచించెను. దీని వివర కవి తన్నుగూర్చి యిట్లు చెప్పుకొనెను.

శ్లో. 'ఏకాహ నిష్పన్న మహా ప్రబంధః

శ్రీ సిద్ధరాజ (వతివన్న) బంధుః.

శ్రీపాలనామా కవి చక్రవర్తి

ప్రశస్తి మేతా—మకరోత్ ప్రశస్తావే'

—(ప్రచీన లేఖమాలా — I భాగము. 45వ లేఖ) 1903 క్రీ.

పై శ్లోకమున పేర్కొనబడిన ఏకదిన నిర్మితమగు మహాప్రబంధము వైరోచన విజయము. దీనిని 'ప్రభావక చరితము'న ప్రభాచంద్రాచార్యుడును పేర్కొనియున్నాడు.

శ్రీపాలకవి సిద్ధరాజున కావ్యమిత్రుడే కాక తదాస్థానమున కవిచక్రవర్తిగా గూడ గౌరవింప

బడెను. అణహిలవాడ నగరమునకు వచ్చిన దిగ్గజముల వంటి పండితులతోను, ముఖ్యముగా, భాగవత సంప్రదాయమునకు చెందిన దేవబోధ పండితుని తోడను శ్రీపాలు డనేకశాస్త్రచర్చల నిర్వహించెను. ఈ శాస్త్రవాదములను గూర్చిన విశేషములు హేమచంద్రుని కావ్యానుశాసనమునకు ఆచార్య ఆర్. సి. పరీష్ (Prof. R. C. Parikh) రచించిన ఆంగ్ల భూమికయందు విశదీకరింపబడెను. (I భాగము; 1938.) తమతమ రచనలను సవరింప జేసికొనుటకై ననుకూలికపండితు లెందఱో శ్రీపాలకవి సన్నిధికి వచ్చుచుండెడివారు. ఎక్కడనోకాని ఒక్క పంశముననే మూడు పురషాంతరములవఱకు సరస్వతీ కటాక్షము ప్రసరింపదు. నేతావరోధరూపమున శ్రీపాలకవి దైవోపహిత డయినను, ఆయనపుత్ర పౌత్రులు మాత్రము కవితాకౌశలము కలవారు. శ్రీపాలునికుమారుడు సిద్ధపాలుడు కావ్యనిర్మాణ నిపుణుడు. ఈతని ఉపాశ్రయమున సున్నపుడే (క్రీ. 1185) సోమప్రభాచార్యుడు 'కుమారపాల ప్రతిబోధ' మను ప్రాకృతగ్రంథమును రచించెను. ఇందు హేమచంద్రుడు తనశిష్యచూడామణి యగు సిద్ధరాజునకు బోధించిన మతవిషయకోపదేశముల సారము విశదీకరింప బడెను.

సిద్ధపాలుని కుమారుడగు విజయపాలుడును కవితల్లజుడే. ఈయన రచించిననాటకము ద్రౌపదీ—పరిణయము. ఈ రూపకము మూలరాజనిర్మితమగు త్రిపురుష్ ప్రాసాదమున (అణహిల్ వాడ్ నగరమున) రెండవ భీమదేవప్రభువురి నాజ్ఞచే ప్రదర్శింప బడెను. ఈ భీమదేవప్రభువు, కుమారపాలుని పిమ్మట గుజరాత్—దేశమును పాలించిన తృతీయ భూపాలుడు.<sup>4</sup>

3. క్రీ. 1179—1242.

4. రమారమి రెండు పుష్కరములక్రింద 'శ్రీపాలకవి చక్రవర్తి'నిగూర్చి నేను రచించిన విపులవ్యాసమున ఈ కవి చక్రవర్తి కవితాశకలములు, లభించినంతవఱకు ఉల్లేఖింపబడినవి. 1945 వ వత్సరమున పై రచన 'పితాపురరాజ కళాశాలా పత్రిక' (Val. 9) యందు ప్రకటింపబడెను. ఈ రచన కున జీవము 2500 వ జైనశాసన మహాసభయందు (2500 th All-India Jaina Sasana Conference, Calcutta.)

#### 4. శ్లేషయమక చక్రవర్తి—ఆరశాణపాలెం వేంకటాధ్వరి (క్రీ. 17 వ శతాబ్ది):

ఈయన శ్రీ వైష్ణవుడు, ఆత్రేయగోత్ర  
జాడు; ఇంటిపేరు 'ఘటాంబు'—ఇదే క్రమముగా  
కడాంబు, కిడాంబి, కిళాంబిగా భ్రష్టరూపము నంది  
నది. తండ్రి శ్లేషయమక చక్రవర్తియగు రఘునాథా  
ధ్వరి; పితామహుడు అప్పయ్యాధ్వరి యనబడు  
శ్రీనివాసాధ్వరి. వందమలభంజనమును గ్రంథమును  
నిర్మించి, విజయనగరాధీశ్వరుడుగు కృష్ణదేవరాయ  
లకు ఆచార్యులగు తాతాచార్యులవారి భాగినేయుడు  
శ్రీనివాసాధ్వరి. ఈయన కూలన్దుడు భగవద్రామాను  
జాలకు (క్రీ. 1017—1137) పూర్వయనిర్మిత  
శేషుడు, శిష్యమూడామణి, మహాననిర్వాహకుడునగు  
కిళాంబి — ఆచార్యనండితుడు. శ్రీ వైష్ణవులలో  
'వడగిల' సంప్రదాయమునకు చెందిన దీ వంశము.

వేంకటాధ్వరి తర్కవ్యాకరణాలంకార శాస్త్రము  
లందు, పూర్వమీమాంస, వేదవేదాంతములందును  
కూలంకవైదుష్యము నార్జించి, 108 గ్రంథము  
లను రచించెనట. అం దేయిరువదియో మనసు లభిం  
చెను. ఈ కవి నిరంకుశ కవితాధరంధరుడు. ఈయన  
1. ఉత్తరరామచరిత్రచంపూ 2. కాంచీభాణ 3. ప్రద్యు  
మ్నానందనాటక 4. లక్ష్మీనవాస 5. వరదాభ్యుదయ  
చంపూ. (కరిగిరిచంపూ) 6. విధిత్రయ పరితాణ  
7. విశ్వగుణాదర్శనచంపూ 8. శ్రవణానంద  
9. శ్రీనివాస విలాసచంపూ. 10. సుభాషితకౌముభ  
మొదలగు గ్రంథము లనేకములు రచించెను. ఇందు  
విశ్వగుణాదర్శన — లక్ష్మీనవాసములు విశేష వ్యాప్తి  
నందినవి.

ఇద్దఱు గంధర్వులు (కృశాను—విశ్వానసులు)  
భారత వర్ణమును విహంగమదృష్టిచే దర్శించి, వర్ణం  
చుటకై విమానముపై ఆసీతు శీతాచలమును  
ప్రయాణము చేసిరి. కృశానుడు పురోభాగి (దోష్టక  
దృష్టి); విశ్వానసువు కేవలగుణగహి. సూర్యభగ  
వానునితో మొదలిడి, అనేక పుణ్యక్షేత్రములను, నదీ  
నదములను, ప్రజలను వారి యాచారాదులను  
వర్ణించుచు నొకానొకచో మహావిష్ణువును వర్ణించుచు  
'పుష్పవన్శేతుడు' అని శ్లేషవ్యామోహమున ప్రయో

గించెను. అనగా కంటిలో పుష్పవేసినవాడు, పుష్ప  
వంతు లనబడు సూర్య చంద్రులు నేత్రములుగా  
కలవాడు—అని రెండర్థములు. ఇట్టి భగవదవచారము  
వలన కవికి నేత్రావరోధము కలిగెనట. అప్పుడు వేయి  
శ్లోకములచే (25 పద్యములలో) శ్రీమహాలక్ష్మిని  
ప్రార్థింపగా ఆయనకు తిరిగి దృష్టిభాగ్యము కలిగె  
నట.

దీనిని బట్టి కవి కరిగిరిచంపువును, లక్ష్మీ  
నవాసమునూ ఆటవుగా రచించె నేమో అని  
భావించుట అసంబంధము కాకపోవచ్చును. వేంకటా  
ధ్వరి శ్లేషవికాతాకాశము నిరూపించుటకై యొక్క  
శ్లోక ముల్లేఖింప బడును. దీని 4 పాదములలో  
2 పాదములందు శేషచమత్కారమును గుర్తింప  
జనును.

శ్లో. 'వేంకటార్యచంద్రగుంపై రిష్టతా' గురు—ఫణిశ్వరో,  
ధిషణాహితాం స్రావ్య జీవశేషో బభావచనుః.'

(వేంకటాధ్వరి వాగ్గుంపములచే బృహస్పతియు  
ఆదిశేషుడును జయించబడి, బుద్ధిహీనతను పొంది,  
జీవచ్ఛవములవలె నున్నారు). ఉత్తరార్థమున శ్లేష  
చమత్కారము నిట్లు గుర్తింపవలెను:

ధిషణః=గురుడు [గీష్పతి రిష్టణో గురుః];  
అహి+ఇంతాం=సర్పరాజత్వము; జీవ=గురుడు [జీవ  
ఆంగీరసో వాచస్పతిః]; శేష=ఆదిశేషుడు.

#### 5. పండిత—సుఖలాల్—జీ సంఘవీ (Pt. Sukhalalji Sanghavi)

గుజరాత్ వాసి, సజీవుడైన యీ విద్యవూహ  
మణి జనుషాంధుడు; ఆయనను, తర్క వేద భాష్యము  
లందును, సంస్కృత ప్రాకృతములందును, జైన  
సంస్కృతి సాహిత్యములందును శ్రవణమాత్రము

5. 1927—28 వత్సరమున విజయనగర  
మహారాజ కళాశాలా పత్రికయందు ప్రకటితముగు  
నా ఆంధ్రవ్యాసమును, 1937 ప్రాంతమున  
'ఇండియన్ — కల్చర్' (Calcutta; Vol. VII)  
పత్రికలో వేంకటాధ్వరి కాలమును, గ్రంథములను  
గూర్చిన నా ఆంగ్ల వ్యాసమును చూడదగును  
Vol. 6. No 2. Oct. 1969 (PP 225 to 234.)

చేతనే అగధ వైదుష్యమును పడసెను. ఆయన ప్రజ్ఞాచక్రునే దీనికి హేతువు.

1953 వ సంవత్సరమున అహమ్మదాబాద్ లో జరిగిన 'అఖిలభారత — ప్రాచ్య విద్వత్సభా సమ్మేళన' మున, (All—India Oriental Conference), జైన—ప్రాకృతశాఖ కధ్యక్షుడై పాండిత్య గరిమను సూచించు మహోపన్యాసమును ఒనగెను. నేతావరోధ ముండియు శాస్త్రీయముగా ఆధునిక పరిష్కరణ విధాన మున (On modern scientific & critical lines) ఈ క్రింది గ్రంథములను పరిష్కరించెను :

1. జ్ఞానబిందు ప్రకరణ (యశోవిజయోపాధ్యాయకృతము): ఇట సుఖలాల్ జీత్ సహసంసాదకులు. పండిత — దలేసుఖ్— మాలవానియా; విదుషీమణి హీర—కుమారీదేవి.

2. ప్రమాణమీమాంస (హేమచంద్రాచార్య రచితము): సంపా. సుఖలాల్—జీ; మహేంద్రకుమార్; మాలవానియా.

3. వేదభాష్యసార (సాధనభాష్యము సుజ్ఞీ వింఛి): సంపా. పండిత—సుఖలాల్—జీ.

4. వేదవాద—ద్యౌతింశికా (సిద్ధ సేన—దివాకర నిర్మితము): సంపా. సుఖలాల్—జీ.

5. A. పరిశిష్టము

ప్రతివాది భయంకర రామానుజాచార్యులవారు: (జీవితకాలము: రమారమి 1825 - 1897)— చామర్లకోటనాసి. 4—5 ఏండ్లు వయస్సుననే విషాచి వల్ల ఈయన కంధత్వము కలిగెను పీఠికాపురాధీశ్వరులైన రావుసీలాద్రిరాజుణింగారి ఆస్థానపండితులును సహస్రావధానియునగు ప్ర. టి. రాఘవాచార్యులవారును ఈయన జనకులును అన్నదమ్ముల పౌత్రులు. శాస్త్రోక్తయ పండితులగు వేంకటాచార్యుల వారీయన జనకులు; జనని శ్రీమతి అత్తవలమ్మ. అంధులయ్య రామానుజాచార్యులుగారు నాలయరము (చక్రగుహాసి) అను ద్రావిడ దివ్యప్రబంధమును తుణ్ణముగా వల్లించుటేకాక, ఆంధ్రసంస్కృత సాహిత్యములం దసదృశకైరుష్యము నార్పించిరి. శ్రవణ మాత్రమున నింతటి పాండిత్యమును పడసిన ఈయన ఆసాధారణధారణా సంపన్నులు.

ఆంధ్రవాఙ్మయము :

(శ్రీ చిలకమర్తి లక్ష్మీనరసింహకవి (1867—1945 (క్రీ.): ఈయనకు 45 వత్సరముల వయస్సున, మొదట రేచికటియ, పిమ్మట పూర్తిగా అంధత్వమును కల్గినవి. ఆయన రచనలలో చాలవఱకు ఆయన ఆశువుగా చెప్పుచుండ లేఖకుడు వ్రాసినవే. అంధత్వ ప్రభావమువల్లనే ఆయన కేకసంధాగ్రహణ శక్తి, నిశిత ధీషణాసంపద, దృఢస్మరణ శక్తియు నలవడినవి. తెనుగున ప్రశస్తమైన అభ్యాయికల (Novels) చాల రచించుటవల్ల 'ఆంధ్రస్కాట్' (Sir Walter Scott—of Andhra) అనియు, శీఘ్రకవియు, అంధులు ఆ గుటచే 'ఆంధ్ర మిల్టన్' (Andhra Milton) అనియు వీరికి విద్యుత్ప్రసంగ మున వ్యవహారము. ఈయన శ్రవణేంద్రియమునకు కూడ తీవ్రమైన శక్తి అలవడినది. నేతావరోధము వచ్చిన పిమ్మట ఏ వ్యక్తికంశస్యరమునైనను ఒక్కసారి విన్నచో ఆ వ్యక్తి కంశధ్వనిని ఎన్నియేండ్లు పిమ్మట నైన విట్టె గుర్తించి ఆయనను పేరుపెట్టి పిలిచెడి వారు. శ్రీ పీఠేశలింగం పంతులుగారి రచనలు 10 సంపుటములలో ప్రచురింపబడినట్లే శ్రీ చిలకమర్తి వారి రచనలును వారి షష్టిపూర్తికి 10 సంపుట ములుగా ప్రచురించి, విద్యుత్లోకము వారికి సమర్పించి, వారి బుణమును తీర్చుకొని, ఆంధ్రవాఙ్మయమునకు మహోపకార మొనరించెను.

ద్రావిడ వాఙ్మయము :

మనకు తెలిసినంతవఱకు ద్రావిడ సాహిత్యమున అంధులైన కవిశేఖరు లిద్దరు కలరని తెలియుచున్నది. ఇరువురిలోను పూర్వుడు, పునతరుడు వీరరాఘవ ముదలియార్ (ANDAHAKKAVI = Andhakavi?, V. R. Mudaliar) (క్రీ. 17 వ శతాబ్దము). ఇతనికంటె పరుడును, ప్రజ్ఞాపాటనమున అతని తరువాతిగడు 'కవిసింహ' మాంబలం—నవలార్ (క్రీ. 1831?—1884)—(KAVI-CHINGA? Mambalam Navalur.

ఈ కవిసింహ పళని (Palani) అను దక్షిణదేశజనపదమున 1831 39 నడుమ ఒక పవిత్రదంపతుల కుమారుడై జన్మించెను. ఆ

తెలుసుకల దండాయుధాణియనుచున్నట్లు కవి జనకుడగు మత్తయ్య ఆచార్యునికి గాఢమైనభక్తి కలదు. కవి బాల్మీకునినే పేరూచివ్యాపకీ గుఠియై, దైవసహజుడై రెండు నేతలును కలెప్పుడును అంధుడైన యీ బాలుని ఎంతకష్టపడియెనును ప్రయోజనని చేయుచునెని జనకుని వట్టుచును. తండ్రి క్రేలితో శిశువు పుట్టుచు ఆకరమునును వ్రాసి ఆలకినీ నేర్చుచుండెడివాడు. నియమమునకై నను వైకల్యము కల్గినచో దానికి క్షింక కలదునునునును నిధిగా నలగ్నమిందును. (Compensation is the law of Nature!) అధికాయము దుర్బలమగుచో దాని బల మూర్త్యుకాయమునకు నలగ్నమిందును. అందుచే ఈ బాలుని కలిపితిమైన నధికనందనము, అద్భుత మైన జ్ఞానకళియై లభించెను. తండ్రిచే నిమి మింపబడిన యొక ఉపద్రావమునివిదుర్ధ ని బాధకు వ్యాకల్యమును, ప్రాచీనగ్రంథమునును బట్టముగా వ్యాసగం మొదలి, భగవదయోధ్య నయమునకై ద్విధ వ్యవస్థాపింపక కవి నవరథరాయెను. పాదపద్యమును దండాయుధాణిమై భక్తిరసగుర్భముగ కీర్తన లనే కము లాశిపుగా నిర్మించి 'కవిరాజు' ('Kaviraya') అని ఖ్యాతి నందినను. నాడు ఉదారులు, విశరణజీలురు లగు భూస్వాములు, జమిందారులు, మహారాజుల నమా దరణమునందై కవులకు, కోదెరులకు విశేషఖ్యాతి కలుగ్న చుండెడిది. వివిధ రాజ్యకళయను లేచి కీర్తి దుర్బలము. అట్లే కవి నాటిను విలంబిత రాజ్యకళయ దోహదము లేనచే వర్ధిల్లనేజుడు. నిరుపమమైన లత యుగి స్పృశి నందజరలు. నిరాశ్రయుడగు కనికెని, నంది మనోనిగా నుండును నుభయ భుమి.

‘నిర్దేశయా న శోభంతే పండితా వనితా లతాః’—అని సూక్తి. కవులు ప్రభువులను గూర్చి స్తోత్రకావ్యములను నిర్మించియు, తాము రచించిన కావ్యములను వారికి కృతిగా నర్పించియు వారి యనుగ్రహమునకు పాత్రులగుచుండెడివారు.

మాంబళ కవిరాజును శిష్యులు కొంద  
రాశ్రయించి విద్యలను నేర్చుచుండిరి. వీరు గురువున  
కువారములు చేయుచు ఆయన ఆశువుగా చెప్పిన

వరసలను గ్రంధస్థము చేయుచుండెరి. ఈ యెంతోవని మండలితో గురువు తమిళవాడున నలువైపులను ప్రయాణముచేయుచు, రామపాదరమణునకు (Ramnad నవ్వెను. అచ్చటి సభువు ముఖ్యురాలింగోఁకొనునతి. ఆయనయొద్ద ప్రధానా మాత్యుడు (దివాన్) పాస్కుస్సాని థేవర్ (Thevar). ఈయన ద్రావిడ భాష క్రిందిడు. 19 వ శ తాబ్ది మున న మధురతో తమిళ వింగమును స్థాపించి, కీర్తనదిన విధానముడు మంత్రేంద్ర-దేవర్(Panditury Thevar) పాస్కుస్సాని కుమారుడే. మాంజుళకవి (వక్రపురుగు గూర్చియు, ప్రధానామాత్యుని గూర్చియు ప్రశంసించుచు వక్రపురుగు రచించి, నాటిసంప్రదాయము ననుసరించి, వారిరువురకునునంపి, దత్తనమెంగు (ప్రార్థించెను) సభున ప్రధాన లిరువురును కవి రచనలను మెచ్చుకొనిరి; కాని, సంతాపమున అంధులను సత్కరించు నాచారము లేకపెచ్చులేన వా రిరువురును కవిని దర్శారున కాళ్ళపైఁజుచుటకు జంకుచుండెరి. ఈ సంగతివి, కురరాజుచాల నిరుత్సాహము నందిను. కాని అతనికి కొంత ముందులచే, సభునమ్యాసము నందక, తా నారాజుదాని వరలంగూడని భీష్ముచు కవియొందెను. త్వరలోనే అతనికి అనుకూల సన్నివేశము కలుగింజిరి. ౭౬౮౯ ఆస్థానమునందలి కవులకు మేరకలింజుచును నొక శ్లోక్లము నొనగి, దానిని 'వెమ్బా' (Vemba) వృత్తముగా ద్రావిడభాషలో ననునంపుడని ప్రభువాజ్ఞాపించెను. కాని వారి కది అపాద్యముగా కన్పట్టెను.

అన్నాడు కవిగుండరిలో నొకడు మన అంధ  
కవిగుండరియొద్ద తేగి, రాజ కోట బట్టాల్సొకము  
ననువడించి యిచ్చి తన పదునైన దశ్యంబును  
ప్రాణిమనెదెను. అరింగుటలో తడవుగ మన కవి  
కొన్నినకండ్లలోనే వద్యము వాకొప్పుగా రించి, ఆజిని  
కెప్పెను. దీని పితడు (వదవున కర్పించి, ఆయునకు  
సంకోపమును కల్పించెను. కాని క్రమముగా ఆ యును  
వాదము మాంబికలిరాజు రచనయని ప్రభువునకు  
తెలియగా, ప్రభు (వదరామాత్యు లిదవురును,

సంస్థానమధ్య కవచముగా అంధకవిరాజును దర్ప వేదనను, స్వస్థానుభూతిని చంద్రునకు నివేదించును. రున కావ్యోని, విశేషవత్సారము చానర్పణకాక, కావ్యోద్దేశము సమానమే అయినను ఈకృతి 'కాదల్-తదద్భుత ప్రతిభాపావమునకును, నిరుపమకవితా కాశ తమనుకు తగినట్లు 'సవల్'; కవింహ (Kavi-chingam)' అను టిరుదము లోనగి గౌరవించిరి.

రామనాథపుర సంస్థానమున మాంబలకవిసింహ మునుగూర్చి యనేకకథలు ప్రచారము నందినవి. ఈ ప్రభువునర్థ నెలపు గైకొని కవి యితరప్రాంతముల నెన్నిటిన్ చూడనగెను. ఇత డేప్రాంతమునకు వెళ్ళినను ఈతనికి ముందుగా నీతని కీర్తి దూతికయే యరుగుచుండెను. లోకులు ప్రభువులు నీతని కళండగౌరమును చూపుచుండిరి. తరువాత కొంతకాల మున కీకవి వివాహితుడై, అనానకాలమువఱకును (క్రీ. 1884) సుఖముగా జీవయాత్ర చేసెను.

ర చ న లు:

ఈ కవి రచనలలో ప్రశస్తమైనది 'చంద్ర విలాసము'. ఇది 100 పద్యములకు పైబడిన శతకము. 'వేలక్కురిచి' (Velakkurichi) జమీందారగు వేలప్ప-గౌడర్ ఇందు ప్రశంసించబడెను. ప్రాచీన సంప్రదాయముననే నిర్మితమగు నీకృతియందు దొక మహిమావళి వివలంబముచే బాధపడుచు, తన విరహ

ప్రబంధ' ప్రక్రియకులె విలక్షణమైనది. ఈ పద్యములలో అనేక శబ్దములు శ్లేషచమత్కారము కలవి; క్లిష్టమగు ఛందశ్చమత్కారములతో నొప్పునవి. ఈ కవి దేవాంగ పురాణము ను, అనేక ప్రబంధములను రచించెను; 'శృంగార రసమంజరి' అను శృంగార రసాత్మక సంస్కృత కావ్యమున కీకవి ఉజ్జ్వలమగు ద్రావిడ పరివర్తనమునే కాక, జమీందారులను, ప్రభువులను ప్రశంసించుచు అసంఖ్యాకములై కావ్యములను రచించెను.

ప్రస్తుత మీయన రచనల కంటగా జవాదరణము లేకపోయినను, 19 వ శతాబ్దము నందలి విద్వాంసులును, కవులును మాంబలకవిసింహుని రచనలను శిరసాధరించి గౌరవించెడివారు.

(ఉపజీవ్యము : '19 వ శతాబ్దమున విలసిల్లిన పళని గ్రామవాసియుగ అంధకవి' [Blind Poet of Palani who flourished in 19 th Century— By A. V. Subramania Aiyar— అను సాంగ్గ వ్యాసము ప్రధానముగా నాపై రచన కాధారము. వారికి కృతజ్ఞుడను. Hindu-1', II, Sunday, 10 th March, 1968.)





# వచన క వి త-అభిమానుల అత్యుక్తులు

## శ్రీ నోరి నరసింహశాస్త్రి

ప్రథమ నివేక సౌరభ విభాసిత  
సర్గజపుంజ నారిజో  
త్కర రుచిరింబులై సకల  
గమ్యసుతీర్థములై మహామనో  
హర సుచరిత్ర పావనవయః  
పరిపూర్ణములైన సత్సభాం  
తర సరసీవనంబుల ముదం  
బాసరం గొనియాడి వేడుకన్''

ఈ విధంగా నన్నయ కొనియాడిన సభలు 'సకల గమ్యసుతీర్థములు' కాని విద్వాంసులూ ప్రభువులూ మాత్రము సమావిష్టమై న పరిమిత సభలుకావు. ఆ సభలలో సత్సభలు కావ్యాలు వినిపించి సభ్యుల మెప్పు పొందినప్పుడే కృతార్థత పొందేవారు.

నేడు మహాపట్టణాలలో కూడుతున్న సభలు కూడా సకల గమ్యములే. కాని నేటి సభలను రంజింప జేస్తున్నది చిత్రకవిత్వ సదృశమైన కేవల చమత్కార మాత్రములైన కావ్యాలే కాని ఉత్తమ శ్రేణి కావ్యాలు కాకపోవడము శోచింపదగినది. ఈ సభలను రంజింప జేయడానికి కావ్యగత చిత్రత లేకపోతే, శ్రావ్యమైన కంఠమో వచన వైచిత్ర్యమో అవసరమవుతున్నవి.

సభల సంగతి ఇట్లా ఉండగా, ఇక అక్షర రూపము ధరించిన వాఙ్మయము సంగతి ఆలోచిస్తే, పత్రికలు ప్రాధాన్యము వహిస్తున్నవి. అవి జనుల అభిప్రాయాలను ప్రతిబింబించవలె. ఇది ప్రచార యుగము గనుక రాజకీయాది కారణాలవల్ల దేనికి ఎక్కువ ప్రచారము ఉంటే, అదే ఉత్తమ కావ్యంగా చలామణీ అవుతున్నది. ప్రచారాధిక్యమువల్ల కొందరి కావ్యాల గుణదోషాలు శాంతంగా విచారణ చేయడమే పాపంగా పరిగణింపబడుతున్నది. ఐనా కొందరైనా

దానికి పూనుకోకపోతే కిల్లిష్ష మంటుకుంటుంది అనే భయంతో ఇట్టి విచారణకు పూనుకొనవలసి వచ్చినది.

నేడు ముఖ్యముగా యువతీ యువకులను, విస్తార ప్రచార ఫలితంగా, ఎక్కువ ఆకర్షిస్తున్నది వచన కవితాప్రక్రియ. కొందరు దీనినే వచనగేయమనీ, ప్రీవర్చులనీ, స్వచ్ఛంద కవిత్వము, అనిబద్ధ కవిత్వము, ముక్తచ్ఛంద కవిత, వెర్చులిజే-ఇత్యాది నామాలతో నవరి అభిమానముకొద్దీ వారు పిలుస్తున్నారు. ఏ పేరు పెట్టినా, అది పద్య ఛందస్సుమగాని గేయచ్ఛందస్సుమగాని అదరించక నాటికి కట్టుపడక స్వతంత్రంగా వచనమే పద్యంగా రూపొందే ప్రక్రియ.

2

ఈ వచనకవితా ప్రక్రియ స్వరూపము పలు పురు పలువిధాలుగా నిర్వచనము చేస్తున్నారకాని వారిలో సంయమనముతో ఆలోచించి వ్రాయగలవారి మాటలలో కొంత ఏకవాక్యత ఏర్పడుతున్నది. అన్ని టిలో ప్రధానమైన లక్షణము ఒక క్రొత్త లయ.

ఈ లయను ఎక్కువమంది 'భావలయ' అని వ్యవహరిస్తున్నారు. ఛందస్సులలో ఎక్కువ కృషిచేసిన శ్రీ సంవత్సరమార వంటివారు ఇందులో 'భావ గణాలు' ఉంటనంటున్నారు.

భావలయతోపాటు 'తూగు' అనే గుణం కూడా ఒకటి ఉన్నదంటున్నారు ఈ తూగు లయకు పర్యాయపదమో, భావలయలోని ఒకానొక అవాంతరగుణమో వారి మాటలలో స్పష్ట పడడములేదు. తూగునంటే వారు చెప్పే 'ఊహా', 'విసురు' అనే లక్షణాలుకూడాను.

వారు చెప్పే మరో గుణం 'గమనవైవిధ్యం'.

నమస్తాల్లోకంఁటె ఇంద్రగణ సూర్యగణాలుండే వానిలో అనమానపాదాలు ఉండడమూ, అంతకంటే కూడా కందమూ ఆటవెలిదివంటివానిలో పాదాలలో అనమానత్వము ఎక్కువగా ఉండుట ముందడుగు అనీ, అంతకంటే ఎక్కువగా పాదాలలో అనమానత్వము వచనకవిత్యము సాధిస్తున్నందున అది మరికొంత ముందడుగు అనీ, శ్రీ సంపత్కుమార సిద్ధాంతం చేసినారు. ధనికుడూ పేదా, పెద్దాచిన్నా భేదాలు రూపుమాపి వర్గరహితమైన సమాజము నిర్మించవలె నని కలలుకంటున్న ఈ కాలంలో వచనపద్యాలలో పాదాలలో అనమానత్వం ఎట్లా గ్రాహ్యమవుతుందో, అది ఎట్లా నేటికాల లక్షణాన్ని ప్రతిబింబించగలుగు తుందో ఆలోచించినవాళ్ళగాని నిర్వచించినవాళ్ళగాని మా దృష్టికి తగులలేదు. సమాజంలో ఉండగూడని అనమానత్వము కవిత్రయాపంలో ఉండవలసేనా?

ప్రాచీన ఛందస్సులలో ప్రాచీన సంగీతం గోచ రించినట్లే వచనకవిత్యంలో సమీపమైన సంగీతము, విరితామిక యుగభర్తగా గోచరమైందని కొందరు ప్రతిపాదించినారు. ఈ మాటలు పెద్దపాక్షిరీ పని చేసేవారు ఓగ్రరఉండివాచి వినక, దూరాన సుఖంగా కూచుని, చెప్పేవారికి ఆరక్షకంగా ఉండవచ్చుమగాని, ఫాక్టరీలో పనిచేసే శ్రామికులకుమాత్రము ఆ ధ్వని పిచ్చిపిత్తింపకపోదు. సైగా ఆ ధ్వని అనమానంగా కాక అతినమనంగాఉండే కర్లకహారమైనదనిఅని మనము గుర్తుంచుకోవలె.

ఒక్కరు మాత్రము వచనకవితలో లయ మాత్రమేకాదు, 'నాద'మనేదికూడా ఉన్నదన్నారు. ఆ నాదస్వరూపము వారు నిర్ణయించలేదు. అది ప్రణవ నాదమో, వీణానాదమో, సింహనాదమో, దద్దుర నాదమో—మరి ఏనాదమో తెలియరాదు.

వచనకవిత్య సిద్ధాంతవాదులంతా అందులో వచనత్వం విరహవలె నంటున్నారు. ఆ వచనత్వం విర గజపోతే కేవలవచనమై కవిత కాకుండాపోతుందట. కాబట్టి వచనత్వం విరిచే రచనానిధానం ఎవరికివారు విర్పరచుకోవలెనట. వారిలో ఒకరు విరామచిహ్నాలు

బహిష్కరించడముద్వారా వచనగీతంలో శీఘ్రగమ నాన్ని సాధించగా, ఒకరికి అంత్యప్రాస బాగా అక్క రకు వచ్చినదట. మరిఒకరు సంస్కృత శబ్దాలను దొంతర్లుగట్టి నిలవడము, మధ్య పద్యపాదాలను సల్ల పూసలమధ్య బంగారుపూసలవలె ఇరికించడమూ, యమకము వాడుకోడమూ మొదలైన బహుపద్ధతుల వల్ల వచనగుణం విరిచినారుట. ఇంకొకరికి సంస్కృత శబ్దబంధురత, కావ్యభాషావాసనా, అందుకు సాధనా లైననట. మరియొకరు భావచిత్రాల వైచిత్ర్యవల్ల జయము సాధించినారట. ఎవరేమి సాధించినా, వచ నత్వము విరిచేపద్ధతి వైయక్తకవ్యవహారమే అనేది సారాంశమట.

సామాన్యులకు పద్య రచనా, గేయ రచనా, కష్టమే అని అంగీకరిద్దాము. పోదీ, ఈ వచన కవిత తేలికా అంటే, కానే కాదని వారంతా ఏకగ్రీవంగా అంటున్నారు. పెైగా పద్య కుత్స్వంకంటే చాలా కష్టమట !

'వచన గీతం రాయడంవరకైతే, ఎవరైనా రాస్తారు, ఎందరైనా రాశారు, గాని రాసి మెప్పించిన వారు కొద్దిమంది అని ఎక్కువమంది అంగీక రిస్తారు' అంటూ శ్రీ రమణారెడ్డి దానికి ఛంద స్సహాయంగాని సంగీతసహాయంగాని లేకపోవడం కష్టానికి కారణమంటున్నారు.

వచన పద్య రచన అసిధారావ్రతం అని ఒకరూ, కత్తి అంచుమీద నడకవంటిదని మరొకరూ అన్నారు. వారికందరికీ పట్టుకొన్న భయం ఒకటే. ఒకవైపు జారితే పద్యం కావచ్చు. రెండోవై పై తే వచనం. కేవలం వచనమైతే పేలవం కావచ్చుగాని పద్యమై సోతే కొంచెమునిగేదేమిటోమాత్రం అర్థం కావడం లేదు. ఈ స్రక్రియ వచనానికి పద్యానికి దూరంగా ఉండేది కనుకనే కాలేలు వచనకవిత అనే శబ్దము వాడక, కొందరు దీన్ని స్వచ్ఛందకవిత అనీ, ముక్త చందో కవిత అని వ్యవహరిస్తున్నారు.

'నిర్మితి విషయమై పద్యకవికంటే కొన్ని రెట్లు ఎక్కువగా వచన కవి శ్రద్ధాచూపవల

ఉంటుంది' అంటూ శ్రీ రమణారెడ్డి ఇంకా ఇట్లా అంటున్నారు. 'ఎవ్వరేమన్నా' వచన గీతాలు కుప్ప తెప్పలుగా వస్తున్నాయి. వరమ వచనంకూడా కవి త్వమై పోతున్నది. వచనంగా చెడిపోయిన సరుకుకూడా కవిత్వమై పోతున్నది. అంత్యప్రసలు నిలిపితే వోడలు బండ్రాతున్నాయి.'

### 3

మరి, చక్కని రాజమార్గంపై చందోగేయ రచన లవలించిన, వాటిని వదిలి, ఒక నిర్దిష్ట మైన విధానము లేక, అగమ్యమైన అరణ్యము వంటిదో, దారిలేని ఎడారివంటిదో ఐన ఈ వచన కవిత్వాప్రక్రియ ఎందుకు వీరు అవలంబిస్తున్నట్లు? ఇంత సూక్ష్మంగా వారెవరూ ప్రశ్నించుకోలేదుకాని మొత్తముమీద దానికి రకరకాలుగా సమాధానాలు లభిస్తున్నాయి.

శ్రీ వేగుంట మోహనప్రసాద్ సమాధానం సారమిది. 'అన్నింటితోనూ అందరితోనూ ఎల్లాడలా వచ్చిన మార్పు—విప్లవం, ఒకానొకరి మానసిక వైకల్యం—ఇవన్నీ కారణాలు వచన కవిత్వానికొకటి... అశాంతి, ఆవేదన, కలుక్కుమనే జ్ఞాపకాలు, అసంతృప్తి, ఆక్రోశం, ఉక్రోశం, కసి, నిర్వచనం, నందేశం, ఆశయం, అచరణ, విమర్శ—యివీ దీని కవితా వస్తువులు.....సాంప్రదాయమైన దుఃఖాల్లో విడుదలకొన్న కవి ఆత్మనించి జారిపడిన ఒకానొక విశేషం వచన కవిత.'

శ్రీ కుందురి ఇట్లా అంటున్నారు. 'అశేష ప్రజాకాసికీ ప్రయోజనాత్మకమైన అనంద కల్పనయే ప్రధానమనే వాదానికి, కసివంటి ఈ సవినయంగా బలం ఎక్కువ. ఏ రంగంలోనైనా పాతకా కొత్తకూ సంఘర్షణ తప్పదు. పాత వోటమీ తప్పుదు...ఈ వద్యమే, వృత్తమే తుది స్వరూపమని మాత్రం అంగీకరించం. దీనికంటే మేల్కొన్న రూపం ఏదైనా మనస్సుకు తగులందేమోననే ప్రయత్నం, కొత్త ప్రయోగం నిరంతరం జరుగవల్సిందే.'

మళ్ళీ 'మరిగేయానికి పద్యంలోనే గేయ

గుణానికి అతిశయ ప్రాముఖ్యమిచ్చిన భావకవిత్వం అంత్యక్షణాలలో, దానికి 'రియాక్షను'గా ముక్త చందోరీతులు వెలువడ్డాయి' అంటారు శ్రీ రమణారెడ్డి.

'యథార్థాన్ని గుర్తించము - కలలు మాకు యథార్థాలు. ఈ జగత్తుతో మాకు పనిలేదు. మాది స్వప్నజగత్తు. సంపన్నులు, భాషా సంపన్నులు మాకు విరోధులు. కావ్యలక్షణాలే అవలక్షణాలు...వ్యక్తాన్ని వదలివెడతాము. వ్యక్తావ్యక్తంలో ఈత కొడతాము' ఇత్యాదిగా అవగాహించినాడు శ్రీరంగం నారాయణబాబు. చందోరీతులనుగూర్చి గాఢపరిశ్రమ చేసినవారిలో శ్రీ సంపత్కుమార అగ్రశ్రేణిలోనివారు కాబట్టి వారి మాటలకు ఎక్కువ విలువ యివ్వడము న్యాయము. వారి భావముల సారాంశమిది :

'పూర్వకాలం పద్యనియమాల సడలించడానికి చేసిన ప్రయత్నాల వలననే, ఆధునిక కాలంలోగూడా మరికొంత విస్తృతమైన అన్వేషణ జరిగింది. భావ కవులు పద్యాల వ్రాసినా పంగీత స్వరూపం ఆకర్షణీయమైన గేయస్వరూపాన్ని అధికంగా స్వీకరించి నారు. ఆ గేయంకంటెకూడా అధికమయిన సడలింపులుగల మరొక కొత్త చందోరీతికోసం ప్రయత్నించడం సహజ పరిణామానికి చిహ్నమే. అలాంటి పరిణామంలోనే గేయాన్నికూడా వదలవలెననే ఊహ ఒక సహజక్రమంలోనే వచ్చింది. అనేక కారణాలవల్ల, అనేక సౌలభ్యాలవల్ల వచన రచనా ప్రక్రియ విస్తరితంగా పెరిగిపోయింది. వివిధ శాఖలుగా విస్తరించింది. మిగిలిన అనేక ప్రక్రియలకు వలెనే పాశ్చాత్య సాహిత్య సంపర్కంవల్ల అధికమైన ప్రేరణ ప్రోత్సాహము వ్యాపించింది.'

కొందరు నేటి పారిశ్రామిక యుగధర్మంగా వచన కవిత అనిర్బంధించిన దన్నారు.

స్వాతంత్ర్యోన్ముఖముగా నేడు సాగుతున్న స్వతంత్ర సమరంలో పర్యవర్తనంనుంచి విడివడ్డదే స్వచ్ఛంద కవిత అని కొందరి మతము.

‘వద్యం రైలుబండి నడకవంటిది—

గద్యం విమాన విహారం వంటిది’

అన్నారు శ్రీ శ్రీ. ఆయనే మహాకమాలుకాడా అన్నారు.

‘గణబద్ధ ఛందస్సులు పూడ్చిపెట్టము, మాత్రా ఛందస్సులు ప్రజాస్వామ్యం పేరిటి కేపిటలిజము, స్వేచ్ఛాపదనకవిత్వరూపాలు సోషలిజము.’

కానీ పై సూచించిన శ్రీ శ్రీ మాటలను ‘సమాజ పురోగతిలోని ఒక్కొక్క ఆర్థిక వ్యవస్థకు అనుగుణంగా కవిత్వ బహిష్కరణం ఒక్కొక్క విధంగా ఉంటుందని చెప్పడం చరిత్రను చాలా సులువుగా తేల్చిపారచెయ్యడ’మంటూ ‘ఇది శ్రీ శ్రీ అంతటి కవికికూడా సాహసమే నవాలి’ అని శ్రీ రమణారెడ్డి త్రోసివేసినారు.

వచన కవిత ఒక ఉద్యమమని అభిమాని స్తున్న శ్రీ కుందుర్తి ‘వచనగేయం పర్దిల్లాంటే నేటి కవులు కొన్ని నియమాలను పాటించాలి. సమ కాలీనమైన జీవితచిత్రణం, తెనుగుదనం, ప్రగతిశీలమైన దృక్పథం, వ్యవహారభాషావైద్యప్రయోగవరత్వం, చంద్రాంధీకబంధవిచ్ఛేదనం, అస్పష్టతాదోష బహిష్కరణం అనలంబించవలె’నని ప్రతిపాదించగా శ్రీరమణారెడ్డి కొంత అంగీకరించినట్లే ప్రారంభించి, ఈ లక్షణాలను ఒకదాని రద్దాత ఒకటి కత్తిరించివేసినారు. ఏమైనప్పటికీ పైన శ్రీ కుందుర్తి కాంక్షించిన నియమాలలో ఏవో ఒకటో రెండో ప్రభావితం చేయడమువల్లనే వచన కవిత ఒక్కొక్కరితో ప్రాచుర్య వింపి విస్తరిస్తున్న దనడము సత్యదూరం కాదు.

#### 4

కవితారూపంలో కొత్తప్రక్రియకొరకు జరుపుతున్న అన్వేషణ వచన కవితా రచన అంటే—అది పూర్తిగా సత్యము కాకపోయినా—అంత బాధలేదు. శ్రీ కుందుర్తి వచన కవిత ఎక్కువగా వ్రాయడమే కాక, దానినిగూర్చికూడా ఎంతో వ్రాసినవారు. ఆయనకు కవి బుషి కావలెననే ఆకాంక్ష ఉన్నది. రచన నాలుగు కాలాలపాటు నిలవవలెనంటే వచన

కవులు కొంటే కోణాల వంటివి పినర్జించవలెననీ, ఆధునిక కవికి ఉండవలసిన ముఖ్యలక్షణాలలో చిత్ర కవిత్వంకూడా ఒకటూ అని అనుమానం వచ్చేటంతగా అని పెరిగిపోతున్నవనీ, వాటిని ప్రజలు సహించరని బాధ వ్యక్తము చేసిన వారు. ఈ సూతన సృష్టి ప్రజల దృష్టికి రావాలంటే కేవల పండితులను మూర్ఖపండితులని నిరసించక, వారినికూడా ఈ ప్రక్రియను అంగీకరించేటట్లు చేయవలెననే తహతహ కలవారు. అదిగాక తన కవితాసంకలనంచేత సోనియటు లాండు బహుమతిని గత సంవత్సరము, అంధ్రప్రదేశ్ సాహిత్యకాడెమీవారి బహుమతిని ఈ సంవత్సరము గ్రహించినవారు. అట్టి శ్రీ కుందుర్తి ‘స్వాతంత్ర్యోత్సరకాలాన తెలుగు కవిత’అనే జనధర్మ 1969 డిసెంబరు ప్రత్యేక సంచికలో ‘స్వాతంత్ర్యానంతర కవిత’అనే వ్యాసంలో ఈ క్రిందివిధంగా వ్రాశారు. ముఖ్యంగా ఆ వ్యాసాలే వచనకవితాత్వ విచారణ చేయడానికి ఈ వ్యాసకర్తను పురికొల్పినవి.

‘స్వాతంత్ర్యానంతర కవిత్వమంటే స్వార్థంగా శ్రీశ్రీయుగంలోని కవితావికాసమని చెప్పుకోవచ్చును. ఎందుకంటే పాతపద్ధతికి సంబంధించిన పద్యకావ్యాలు ఎప్పుడూ వస్తూనేవుంటాయి. వాటికి బానిసత్వంతో గానీ స్వాతంత్ర్యంతోగానీ అంతగా సంబంధంలేదు. కొయ్యలచ్చపెట్టి వినాయకుడిబొమ్మలు వరుసగా తీసినట్లు ఒకేభాష ఒకే భావనతో వెలువడుతుంటాయి. జీవితంలోవచ్చే మార్పులను అవి ప్రతిఘటించవు.....సాహిత్యంలో తిరిగి ప్రయోజనవాదాన్ని ప్రవేశపెట్టిన ఘనత శ్రీ వీరేశలింగంగారిది. దీని ఫలితమే శ్రీశ్రీయుగం. అనాటినుండి నేటివరకు కవిత్వంలో ప్రయోజనవాదమూ కళావాదమూ—రెండూ ఒకదానివరసనే ఒకటి సమానాంతరభిలాష వడుస్తున్నవి.....ప్రయోజనవాదము నెగ్గింది కనుకనే భాషలో వ్యావహారికవాదము నెగ్గింది. భావములో అభ్యుదయవాదము నెగ్గింది. రూపములో వచనగేయ వాదము నెగ్గింది. అందువల్ల స్వాతంత్ర్యానంతర కవిత్వమంటే వచనగేయ కవితావికాసమన్నమాట.’

పై వానిలో ప్రయోజనవాదమూ, అభ్యుదయ వాదమూ, వచనగేయవాదమూ నెగ్గినవనేది ముందు విచారణచేసి ఆ తర్వాత పాతపద్ధతికావ్యాలు వినాయకుని అచ్చుబొమ్మలు అనేమాట విచారించాము.

కవితలో శ్రీ వీరేశలింగము ప్రయోజన వాదానికి ప్రవర్తకుడుగా! ఆయన గలిగివున్న ఇప్పటికి 52 సం.లు మాత్రము. ఆయన ఆంధ్ర కవుల చరిత్రనుగూర్చి చేసిన కృషి నేటికీ గౌరవించ బడు తున్నది. కాని అతి బాల్యనివాసాలూ, వితంతు పునర్వివాహాలూ, బ్రాహ్మమతబోధ, సంఘసంస్కరణముకొనము వారు రచించిన కావ్యాత్మక రచనలు ఇప్పటికీ ముప్పై ఏళ్లకు పూర్వమే విస్తృతస్థాయి లైనవంటే అతిశయోక్తికాదు. అని పునర్ముద్రణ జరుగుతున్నవంటే, అందుకు కారణం వాటి సాహిత్య విలువకక ఆ రచయిత వ్యక్తి గొప్పదనముమీది గౌరవము. వారు ఉద్దేశించిన సంస్కరణలు వచ్చిన తర్వాత వారి రచన ప్రయోజనము తీరిపోయి అవి విస్తరించబడినవి.

శ్రీ శ్రీ యుగము అభ్యుదయ మనే పేరుతో కమ్యూనిజము ప్రచారము ధ్యేయంగా పెట్టుకొన్నది. శ్రీ వీరేశలింగము గారికి ఉన్నంత ప్రతిభకాని పాండిత్యముగాని లోకానుభవముగాని వైవిధ్యముగాని శ్రీ శ్రీకి గాని ఆ యుగములోని మరి యేఒకరికిగాని లేవన డము అతిశయోక్తికాదు. వీరేశలింగంగారు కడపిన నిర్భయ జీవితముకూడా వీరి కందరికీ అచంబిత విషయమని మనము గుర్తుంచుకోవలెను. వారికి వ్యక్తిగతముగా లభించిన గౌరవమునల్ల వారి రచనలను పునర్ముద్రణమైనా చేస్తున్నారు.

మరి ఈ అభ్యుదయకవులు కోరిన అభ్యుదయమే ప్రాప్తిస్తే, శ్రీశ్రీయుగరచనలగతి ఏమి కాను! వారిలో ఎవ్వరికీ శ్రీ వీరేశలింగముగారికి వ్యక్తిగతముగా ఉన్న జానపదములే! శ్రీశ్రీ మొదట భావకవిగా 'వభవ' ప్రచురించినాడు. తర్వాత కొన్నాళ్లు అభ్యుదయకవిగా ప్రచారము పొందినాడు. మధ్య కొన్నాళ్లు అధివాస్తవికత ఇత్యాదులైన 'ఇజ

ము'లలో తల దూర్చినాడు. ఇప్పుడు అభ్యుదయ కర్తలను కాదని విస్మయకవుల సంఘానికి అధ్యక్షుడై నాడు. ఇప్పుడాయన అభ్యుదయ కవిత్వానికి స్వస్తి చెప్పినట్లు భావిస్తే, ఆయన వదలిన అభ్యుదయ కవిత్వము మరి ఎవరికి కావలసిఉంటుంది? కేవల ప్రయోజనాపేక్షగల కవిత్వము శ్రీ కుందుర్తి కాంక్షింపటట్లుగా నాలుగు కాలాలపాటు నిలవలేదు. ఏ కావ్యమైనా దాని కళా లక్షణాన్నిబట్టి చిరకాలము నిలుస్తుంది. ప్రయోజనము అనుషంగికముమాత్రమే.

అభ్యుదయవాదము నెగ్గినదని శ్రీ కుందుర్తి 1939 సం. చివరలోకూడా పట్టుకొని వదలక పై విధంగా వ్రాసాడు. అంతకుమునుపు 1967 లోనే శ్రీ కుందుర్తి సంచారకవ్యములో వెలువడిన 'వచన కవిత' అని శ్రీవర్ధు సలలు వారి స్వేచ్ఛం జలి ప్రచురణలోనే శ్రీ వామరావు 'స్వచ్ఛంద కవిత్వంలో పుస్తావు' అనే వ్యాసంతో శ్రీశ్రీలో లరంభ మునున అభ్యుదయ కవితా ఉద్యమం కనిపిస్తామనా అభ్యుదయ కవిత్వానికి ప్రధానమైనా, అందు లోని పాదగానే ఆరంభమైన శ్రీవర్ధు ఉద్యమం రాసుకొను ఆధునికత పూర్వకంగా ఒక స్వతంత్ర ప్రవాహమై తన గమనాన్నే కాదు గమ్యాన్నే మార్చుకున్నది' అంటూ 'ఈనాడు మళ్ళీ కనిపిస్తున్నది' అని వ్యక్తిలోకి పోతున్నాడు. సామ్యవాదమంది వైయక్తిక వాదంతోకి పోతున్నాడు. కొన్ని కొన్ని చోట్ల అరాచక వాదంతోకి పోతున్నాడు' అని నిరూపించినారు.

ఇక వచనకవితావాదము నెగ్గినదనేమాట ఉన్నది. ఇప్పుడు ప్రతికలలో ముఖ్యంగా యువకులు వ్రాసే కవిత బహుళంగా ఉన్నదంటే ఎక్కువ తప్పు పట్టనక్కరలేదుకాని నేటికాలంలో మందివద్యగేయకవి తలు వ్రాసేవాళ్లు లేరని కాని—విజ్ఞానశాస్త్రంలో కొత్త సిద్ధాంతము వచ్చితర్వాత ఏ తసిద్ధాంతము వరానమయ్యేటట్లుగా—ఈ వచనకవిత్వము ఆచిర్య విందినతర్వాత స్పష్టమైనుంది ఇప్పటికి 30 సం.ల క్రిందటివరకూ పుట్టిన పద్యకవిత గేయకవితా చదివి

అనందించేవాళ్ళు లేక విస్మృతములయినవనిగాని అవుత  
వనిగాని శ్రీ కుందురి అభిప్రాయమైతే, వారి  
కవితాగుణగ్రహణశక్తిని ఏమనాలో తెలియదు. నిజా  
నికి ఆ మాటలకు అదే అర్థమున్నది. వారి ఉద్దేశ  
శముకూడా అదే ఐక్యమందనడానికి పాతపద్ధతి పద్య  
కావ్యాలను వినియకుని అచ్చుబొమ్మలతో పోల్చడము  
లోనే అభివ్యక్త మవుతున్నది. మా అన్వయమే  
శ్రీ, కుందురి అభిప్రాయమైతే వారికింక వచనకవి  
తాభిమానము వారిని అవాంభావము తుది అంచులకు  
తీసుకొనిపోయినదనక తప్పదు.

వారి సంపాదకత్వమున వెలువడిన స్నేహజలి  
ప్రచురణలోనే పై శ్రీ కుందురి అభిప్రాయాన్నే  
అంతకంటే తీవ్రమైనభాషలో శ్రీ సోమసుందర్  
అన్నారు. ఆ మాట లివి :

‘త్రిదశత్యం అందుకున్న యీ టరుగులలో  
ముక్తచ్ఛందకవిత ప్రధాన ఆధునిక కవితావాహికగా  
స్థిరపడినట్లు కనిపిస్తోంది...అయినా పూర్వయుగ  
అవశేషాలయిన లాక్షణిక భండోబద్ధకవితలూ (మార్గ)  
మాత్రాచ్ఛంద కవితలూ (దేశీ) వెలువడుతున్నా  
ఉన్నాయి.’

పె న ఉదాహరించిన శ్రీ సోమసుందర్  
మాటలు శ్రీ కుందురి వాక్యాలకు పైన మేము  
చేసిన అన్వయమే సరియైనదని అలవరుస్తున్నా.

వచన కవితాభిమానులు మార్చిక నూతన  
ప్రయోగమంటే; సహృదయులు కొంత సానుభూతితో  
దాన్ని సరిశీలింపగలరు. కాని ఇది వచ్చినతర్వాత  
వెనకటి పద్యకవిత్వానికి గేయకవిత్వానికి ప్రాచీన  
యుగావశేషాలుగానేతప్ప స్వయంగా కవిత్వంగా విలువ  
లేదంటే మాత్రము బుద్ధిమంతులవరూ సమ్మతించేది  
కాదు. నాకేదో మెరిసేవస్తున్న దొరకగానే—అది గాజు  
పూసో రత్నమో నిర్ధారణకాకముందే—కూడబెట్టిన  
రత్నరాశినంతా సముద్రంలోకి విసిరిపారవేస్తానుఅని  
వ్యవహరించేవానిని ఏమంటామో పీరినీ ఆ పేరుతోనే  
పిలవవలసిఉంటుంది.

కవిత అనేది మహాసముద్రము. దానిలో మధ్య  
మధ్య బుడగలూ నురుగుతరకలూ తేరుకొని మెరి  
సింది మాయమవుతూఉంటవి. అట్లాగే కవిత్వంలో  
మధ్యమధ్య తలచూపే సాదనులుకూడాను. ‘పై పై  
మెరుగుల్ పచరింప దాని దిలకింపబోరు ధీరోత్త  
ముల్.’ నవనకవిత్వము ఇప్పటికి సాధించినది చాలా  
స్వల్పము. విశేషమేదైనా భానిలో సాధించవలెనంటే  
ఇటువంటి అవాంభావభోరణలు వదలిపెట్టి కార్య  
దీక్షతో ముగ్గులు కావాలి.

మావోట్లకు వచనమంటే నిరసనములేదు.  
వేదములో ఎంతో వచనభాగమున్నది. ఉపనిషత్తులు  
చాలాభాగము వచనమయములే. అందులో తక్కిన  
విశేషాలు అట్లాఉంది కేవల కవిత్వంగా చూచినా  
మానవమాత్రు లందుకోలేని మధురోదాత్త భాగా  
లున్నవి. ఈ వచనకవితాదారులు తమ కవితలో ఉన్న  
వనే లక్షణాలన్నీ ఆ భాగాలకు అన్వయిస్తువి. కాస్త  
వోపేక్షతో వేదవాక్యాయము తరిస్తే కొత్తదారులు  
కూడా వారికి దొరుకుతవి.

మరి మనకు నన్నిహితులైన కన్నడ వీరశైవ  
భక్తుల వచనా లున్నవి. చూడండి. ఈ బసవన  
వచనము !

‘ఎత్తెత్త నోడిద రత్తెత్త నీనే దేవ  
నకలవిస్తారద రూహా నీనే దేవ  
విశ్వతో చక్షు నీనే దేవ  
విశ్వతోముఖ నీనే దేవ  
విశ్వతోబాహు నీనే దేవ  
విశ్వతోపాద నీనే దేవ కూడలసంగమదేవ.’

ఈ అక్క మహాదేవి వచనము చూడండి !

‘నెలద మరెయ నిధానదంతె  
ఫలద మరెయ రుచి యంతె  
శిలెయ మరెయ హేమ దంతె  
తిలద మరెయ తైల దంతె  
మరద మరెయ తేజ దంతె

భావద మరేయ బ్రహ్మవాగ్వి  
చెన్నమల్లికార్జునన నిలవనారూ అరియ  
బారదు.'

ఆంధ్రవచనాలుకాక కన్నడవచనాలు ఉదాహరించడానికి కారణమున్నది. ఆంధ్రములోని వచనాలకూ విన్నపాలకూ తూగుఉన్నదికాని పాదవిభజన లేదని శ్రీ సంవత్సరము లోముగా చూసినారు. పై వచనాలకు ఆ తూగు లయతోపాటు పాదవిభజన కూడా ఉన్నది చూపుటకే. వేదభాష, పై భక్తుల కన్నడమూ రెండూ వ్యావహారికభాషలనికూడా గమనించవలె.

వేదర్షులుగాని, వీరశైవభక్తులుకాని వారి భావావేశము ఏరూపములో అనిర్వచిస్తే ఆ రూపంలో రానిచ్చారేకాని వచనమే కావలెననిగాని, పద్యమే కావలెననికాని పట్టుదలపెట్ట చెప్పలేదు. నేటి వచన కవితాభిమానులకు వారి కవితానిర్వాచము వచనంలోనే వస్తుఉంటే దాన్నే వాళ్లు అవలంబించవచ్చు. దాని కెవరూ అభ్యంతరపెట్టరు. కాని ఛందోబద్ధమైన కవిత ప్రాచీనయుగాలనుండినుండిగాని అది వాడిపోయిన దనిగాని అనే సాహసానికి ఒడిగట్టనద్దు! పద్యకవితను అరికట్టనద్దు!

నిజానికి వచనకవితను అభిమానిస్తున్నవారు ఎక్కువభాగము పద్యకవితచేప్పే శక్తిలేక సులభసాధ్యమని ఈ ప్రక్రియ అవలంబిస్తున్నవారే. వారిలో పద్యకవిత కొంత చెప్పగలవారుకూడా ఉత్తమస్థాయి పద్యకవిత చెప్పనవాళ్లు కారంటే అత్యుక్తికారు.

కొంతమంది కొత్త ఒకవిత అని సగదాకు దీన్ని అవలంబిస్తున్నారు.

వచనకవితాభిమానులకు చాలామందికి కావ్య భాష డొక్కుబడిగారాదు. శ్రీశ్రీవంటి ఏకొద్ది మందికో మాత్రమే ఆంధ్రకావ్యభాషమీద అధికారం ఉన్నది. అందువల్లనే అట్టివారు భాషతో ఏమి చేసినా, సార్వించి బ్రహ్మరథము పట్టు తున్నారు తక్కినవాళ్లు.

లోకంలో కవితా పరిణామము తెలిసినవారు

ఈ విధంగా చెబుతారు. మానవుడు ముందు మాట్లాడినది వచనము. అతనికి కవితావేశము కలిగినప్పుడు అప్రయత్నముగా గేయము అనిర్వచిస్తుంది. అవేము సందుముమంతో పరిణతి పొందినప్పుడు పద్యరూపము ధరిస్తుంది. పద్యరూపము కవితా స్వరూపానికి పరమావధి. వాల్మీకికి అప్రయత్నంగా వాక్కున వెలువడినది గేయాత్మకమైన ఛందస్సు. పాదబద్ధం క్షరసమః శంఠ్రీలయ సమన్వితః. అది పాత్యే గేయే చ మధురంకూడాను. ఛందస్సు అప్రయత్నంగా వాక్కున అనిర్వచించినప్పుడు ఉత్తమ కనికే కలిగే ఆనందము శ్రీ మద్రామాయణారంభములో వర్ణించబడినది. శ్రీ సుప్రసన్న 'వచనకవిత—కథాకావ్యం' అన్న వ్యాసంలో ఆధునికకాలంలో బృహత్సాహిత్యము ఎన్నో భాషల్లో పుట్టునంటూ, శ్రీ అరవిందుల 'సావిత్రి' మనదేశంలో ఈ కాలంలో వచ్చిన బృహత్సాహిత్యమని సగంపంగా ప్రస్తావించారు. 'సావిత్రి' కావ్యం చివర దానినిగూర్చి అరవిందులు మ్రితలలో జరిగిన ఉత్తరప్రత్యుత్తరాలు ప్రచురించారు. అందులో వారు పద్యరచనలో సందర్భసకాత్మంగా రావలసిన శాస్త్రతకు ఓజస్సుకు మాటలు, వాటి నరున, వాటి బరువు ఎంత మెలకువతో వాడుకొనవలెనో ఎంతో విస్తారంగా ప్రదర్శించినట్లు దర్శింపగలము. పద్యమూ గేయమూ వచన కవితా ప్రక్రియతో వాడిపోయినవనే వారికి అవి ప్రాచీన యుగాలవేషాలనే వారికి ఛందస్సు స్వరూపము అణుమాత్రమైనా తెలియదనక తప్పదు.

పద్యము కూర్చినంతమాత్రమువేత అది కవిత్యముమహాతులదనే భ్రాంతిమాత్రము ఏ సహృదయునికి ఉండదు. సత్కవిత్యము ఉచితస్పందోబద్ధమైనప్పుడు రాణించినట్లుగా అది లేనప్పుడంత రాణించదు.

వచన కవితాభిమానులలో అధమ పక్షము ఇద్దరు తాము ప్రయోగిస్తున్నది శిష్ట వ్యావహారికము అనడము మా కంటబడ్డది. అది కొంత ఆశ్చర్యమే కలిగించినది. ప్రజాసామాన్యానికి సమీపంగా తమ కవితను తేదలచిన వారికి భాషలో మళ్ళీ ప్రాచీన యుగాలవేషమైన శిష్టత్యముకూడా ఎందుకా అని

పించింది. తమ వాదన హేతుబద్ధముగా ఎక్కడికి నడిపిస్తే అక్కడికి పోవడానికి వెనుకాడే భీరువు లన్న మాట, వారు!

ప్రజాసామాన్యానికి సన్నిహితము కావడానికి వ్యావహారిక భాష గ్రహించినామంటున్నారు, వీరు. ఈ వ్యావహారిక భాషకు పద్యకవిత్యము నప్పుడము లేదనీ, గేయము అందకంటే కొంచెము నయమనీ, వచనము పూర్తిగా అనుకూలమైంది గనుక వచన కవిత స్వీకరించామనీ కొందరంటున్నారు. కావచ్చు కాని పద్యరూపము కవితా రూపానికి పరమావధి అని పైన ప్రతిపాదించిన దానిబట్టిచూస్తే, వారికి రెండు లోపాలలో ఏదో ఒకటి ఆపాదిస్తుంది. ఆంధ్ర వ్యావహారిక భాష పద్యకవిత్యానికి అనుకూలించ దంటే, భాష సంపన్నము కాదనవలసివస్తుంది. తాము వ్యావహారికాంధ్రములో పద్యాలు వ్రాయ లేకున్నామంటే కవుల అశక్తత ఒప్పుకోవలసి వస్తుంది. రెండూ ఏమంత గౌరవపదమైనవి కావు. ఈ రెండింటిలో ఏది వాస్తవమైనా వ్యావహారిక భాషనూ వచన కవితనూ పదిలివేయలసివస్తుంది.

‘ఛందస్సుకీ, వ్యాకరణానికీ, అలంకారాలకీ అన్నింటికీ అవతల స్వచ్ఛమూ, స్వచ్ఛందమూ, నీరవమూ, నీరూపమూ అయిన కవిత్య సదార్థం ఒకటి ఉంది. ప్రతికూర్తి దాన్ని అందుకోడానికే ప్రయత్నిస్తాడు’ అని శ్రీ శ్రీ ఆంధ్ర శిల్పిలో వ్రాసినట్లు శ్రీ కె. వి. రమణారెడ్డి ‘వచన కవిత’ అనే వ్యాసంలో అనుమోదన పూర్వకంగా ఉదాహరించినారు.

నిజమే. కవిత్యము కేవల ఛందస్సుకూ వ్యాకరణానికీ అలంకారాలకీ అవతలఉండే అవ్యక్తపదార్థ మున్నంతవరకు సత్యమేకాని అది నీరవమూ నీరూపమూ మాత్రమేకాదు. నీరవమైనది వినబడదు. నీరూపమే ఏది కనబడదు. కవిత్యము శబ్దస్వరూపంలో ఆవిర్భవించి నప్పుడే కవిత్యశబ్దవాచ్య మవుతుంది. అప్పుడది వ్యాకరణ బద్ధంగానూ ఉంటుంది. ఛందోబద్ధంగానూ ఉండితీరుతుంది. వచన కవితాభిమానులుకూడా అసలు ఛందస్సును వదలడము లేదుగదా! అలంకారాలన్నారూ

సత్కవిత్యము విషయమైనా నిరలంకృతిగాకూడా ఉండవచ్చుగాని, తరుచుగా అలంకారంతోకూడే ఉంటుంది. ఉత్తమకవితలో ఆ అలంకారాలతోకూడా నేటి వచనకవితలో ప్రచురంగా ఉంటున్న శబ్దాలంకారాలుగాక ఎక్కువగా అగాఢాలంకారాలుంటవి.

## 6

ఇతర భాషలలోవలెనే ఆంధ్రభాషలో కూడా కాలాంతరాలలో చాహ్యరూపంలో కొత్తకొత్త రూపాలు అవతరించడమేదానికి ప్రయత్నాలు జరుగకపోలేదు. తిక్కనసోమయాజులయంతవాడు ఉత్తరరామాయణము నిర్వచనముగా వ్రాసినాడు. కాని ఆ విషయంలో ఎక్కువమంది అనుసరించలేదు. ఆయనే మహాభారత రచననాటికి నన్నయ ప్రారంభించిన చంపూసద్ధతికి తిరిగి వచ్చినాడు.

ఆ తర్వాతనో కొంచెముముందో, పాల్కురికి సోమనాథుడు అనేకరూపాలలో సూతన ప్రక్రియలు అవలంబించాడు. వాటిలో పంచప్రకారగద్య ఒకటి. విజానికి అది గద్యకాదు, రగడాభేదము. ఆయనకు పూర్వం విపారంగా దేశియవాఙ్మయంలోఉన్న ద్విపదను సంస్కరించి దీర్ఘకావ్యాలకు వాహకంగా అనుసరించినాడు.

‘తేట తెనుంగున ద్విపద రచింతు.....

‘దేశిగా నిలిపి...ద్విపదలు రచియింతు’

‘ఒప్పుదు ద్విపదకావ్యోక్తి నా వలన

దారూఢ గద్యపద్యాది ప్రబంధ

పూరిత సంస్కృతభూయిష్ఠ రచన

మానుగా సగృహమాన్యంబుగామి

జానుతెనుగు విశేషము ప్రసన్నతకు...’

అని మొదలుగా నేటి వచనకవులు నేడు చెబుతున్న వాదభావాలే కొన్ని ప్రదర్శించినాడు. కొంతకాలము ఆంధ్రకవులకు అభిమానవీతమై ద్విపదరచన ఒక మోజుగా సాగింది. అందులలో నడకలలో ఎంత వైవిధ్యము ప్రవేశపెట్టినా, దీర్ఘకావ్యాలలో విసుగు పుట్టడము తప్పనిసరికావడంతో, ఆ ద్విపద మోజు వేనకబడ్డది.



మళ్ళీ 16 వ శతాబ్దము ఉత్తరార్ధంలో కొత్తదనముకొనము అన్వేషణ మొదలైనది. పింగళి సూరస మూడు కావ్యాలలో మూడు మార్గా లవలంబించినాడు. రచనాజాబాషలు కొత్తదారులు అవలంబించినాడు. ఐనా వాటి అన్నిటిలో వసుచరిత్రకు వచ్చిన జనామోక్షము మరి దేనికి రాలేదు.

ఆ ప్రాంతాలలోనే పాన్నెగంటి తెలగన్న అచ్చ తెనుగు కావ్యరచన ఆరంభించాడు. ఆ కాలంలోనే నిరోష్ఠ్యగృహన లాంఛనమైనది. ఇంకా చిత్రచిత్ర రచన లాంఛనమైనది. ఐనా అని అన్నీ బుద్ధికే చమత్కారవేషము కలిగించినకాని హృదయస్పర్శగా ఉండలేకపోయినవి.

తాత్కాలికంగా ఆంధ్రకవిత పట్టిన ఆ పెడ దారులకు విరుద్ధంగా ఈ శతాబ్ది ఆరంభంలో నేడు భావకవిత్వ మనబడేది వెలసినది. అందులో రూపములో పెద్దమార్పులేదు. ప్రాచీనులు వాడిన గదా మూత్రాఛందస్సులే వాడినారు. ఎవరి ప్రతిభకొద్దీ, పెద్దనీ, చిన్ననీ కావ్యాలు వారు వ్రాసినారు. వారెప్పుడూ కవితా ప్రకృతిని నిరసించలేదు. అందువల్లనే ఈ శతాబ్ది రంభంనుంచీ పుట్టిన ఉత్తమకవిత భావ కవులనబడేవారిలోనే ఆవిర్భవించిందికాని ఇతరత్ర కాదు.

ఆ తర్వాత పూర్వరజవం ప్రభావమువల్ల శ్రీ శిష్టా ఉమామహేశ్వరరావు ఎన్నో పిల్లిగంతులు వేసి చూపినాడు. ఎన్ని ఆవమానాలనుసరించినా అతడు కవితాత్మకలవాడు కనుక అతని రచనలు మధ్య మధ్య హృదయానికి ఆహ్లాదము కలిగిస్తవి.

ఆ తర్వాత ఎన్నో ఇజములు ఆంధ్రదేశములో వ్యాప్తిలోకి వచ్చినవి. అందులో ముఖ్యమైనది కమ్యూ

నిజము. ఏ ఇజమునకు ఐనా కవిత్వ స్వర్గ కలదేమో గాని, కమ్యూనిజము మాత్రము కేవల రాజకీయ సంబంధి. అభ్యుదయ కవులనేపేరుతో కమ్యూనిజము భక్తులు దాని ప్రచార సాహిత్యము వెదజల్లినారు. ఆ రచనలు ఏమైనా కావచ్చు గాని, సహృదయుల కానందము కలిగించే కవిత్వకోటిలో ఎన్నదగినవి కాదు.

నేడు వచన కవిత సరికొత్త మోజు! అది తత్వమూ కాదు, ఉద్యమమూ కాదు. అది ఎక్కువ భాగము ఆధిపాన అంత్యప్రాసల, మాటల విరుపుల, అసమాన పాదాల, మాటల పోటీల గరగి గానే ప్రధానంగా సాగుతున్నది. అది ప్రయోగ దళమ ఇంకా అధిగమించలేదు.

అచ్చులో తీసిన సినాయకుని బొమ్మలవంటివని శ్రీ కుండర్లీ, ప్రాచీనయుగ ఆవేషాలని శ్రీ సోమ సుందర్ ఈనడించిన లక్షణిక ఛందోబద్ధ కవితలూ మాత్రాచంద్ర కవితలూ పూర్వము వచ్చినవి, ఇప్పుడూ వస్తున్నవి, ముందూ నన్నవి. నాలుగుకాలాల పాటు నిలిచే రచనలు కూడా ఎక్కువభాగము వాటిలో మండే వస్తున్నవి కవులూ సహృదయులూ మరవరాదు. కవి సృష్టభులు అనాదిగా లోకమంతటా అన్ని భాషలలో అన్ని కాలాలలో అవలంబించి సంపన్నము చేసినది ఛందోమార్గము. డా. పాటిబండ్ల మాధవశర్మ 'ఛందశ్శిల్పము' అని ప్రచురించిన సిద్ధాంత గ్రంథము తిరగవేయడానికైనా వీరు ప్రయత్నిస్తే బాగుంటుంది. అందులోని ప్రారంభ ప్రార్థనతో దీన్ని పరిపూర్ణము జేతాము.

'శిల్పం ఛందోమయం యస్య  
నానావృత్త మిదం జగత్  
కాంతః చంద్రకళాకాంతః  
పాతు మాం న ఋతద్వజః.'

# తిరువతి వెంకటకవులు:

## “సరస్వతి” పత్రిక

### శ్రీ నిడుదవోలు వెంకటరావు

తిరువతి వెంకటకవుల కవితా సరస్వతి ఆంధ్ర సాహిత్య ప్రపంచమున చిరస్థాయియైనది, ‘సరస్వతి’ పత్రికా మూలముననే యనుట యతిశయోక్తి కాదు. ఆ ప్రతికాధిపతి

‘సరస్వతి’ సంపుటములను చేతబట్టుకొని కంటి జోటితో ముందునకుఁ బోవుచున్న యా బాషా పోషక లేజు మేజాబాణ ప్రభునిదో పరిశీలించితిరా’ అన్న పానుగంటివారి సాక్షి సూక్తిని నిదాన మైన పోలవర సంస్థానాధిపతి శ్రీ రాజా కొచ్చెర్ల కోట రామచంద్ర వేంకటకృష్ణారావు (1872—1919). ఈయన యొక పుష్కరకాలము (1900—1912) తిరువతి వేంకటకవులను తన యాస్థాన మున నిలుపుకొని, వారి రచనలను తన సరస్వతి పత్రికయందు ముద్రించి ప్రకటించెను. తిరువతి వేంకటకవుల సాహిత్య జీవితముతో ‘సరస్వతిపత్రిక—వేంకటకృష్ణారావు’ ప్రధానఘట్టము. అయితే యింత వఱకు తిరువతి వేంకటకవులను గూర్చిన గ్రంథము లలోని వ్యాసములలోగాని—ఈ సరస్వతిపత్రిక ప్రస్తావనగాని, వేంకటకృష్ణారావుగారితోగల సంబంధముగాని వివరింపబడియుండ లేదు. ఈ నాటి వారికి విూర్తిగా సవరించితములు కావడముచేత, వానినిగూర్చి తెలుపుచున్నాను.

#### ప్రథమదశ - అవధానదశ

తిరువతి వేంకటకవుల సాహిత్య జీవితములో ప్రథమ దశ—అవధానదశ. వారిరువురు ఛంద్ర బాహ్యయ్యోక్తిగారియొద్ద విద్యాభ్యాసము పూర్తి

చేసిన వెనుక—అవధానములు చేయుటయే ప్రారంభించిరి. వారు ప్రప్రథమముగా కాకినాడలో తే 25—10—1891 దిని సంవత్సర శతావధానము చేసిరి. ఆ వెనుక మరి పదేండ్లు—అనగా క్రీ. శ. 1900 వఱకును, తెలుగు దేశమున నవధానశైత్ర యాత్రలు గావించి, ఆ సంవత్సరమున — పోలవరము జమీందారుగారైన— కొచ్చెర్లకోట వారి సంస్థానమున ప్రవేశించిరి.

#### ద్వితీయదశ - గ్రంథ రచనాదశ

వేంకటకృష్ణారావుగారి యాస్థానమున ప్రవేశించిన నాటనుండి తిరువతి వేంకటకవుల గ్రంథ రచన మొదలైనదని చెప్పవచ్చును. వారు తమ బుద్ధుఁ చరిత్ర వారికి కృతి యిచ్చుచు నిట్లు పిల్చించినారు.

1. ఈయన క్రీ. శ. 1919 లో మరణించినపుడు తిరువతి వేంకటకవులు ‘కృష్ణారావు నిర్యాణము’ అను తమ వద్దములవేత, తమ పోషకుని యందుండెడి యనువమాన కృతజ్ఞతను వెల్లడించిరి. ఆవి 1920 ఆంధ్రపత్రిక సంవత్సరాది సంచిక యందు ప్రకటితమైనవి.

2. తిరువతి కవుల సాహిత్య సమీక్ష. (పూ. వా. భారతి సమీక్ష 1966 సెప్టెంబరు అక్టోబరు సంచికలు.)

3. ఇంతవఱకు వెప్పరికిని లభ్యముగాని యీ ప్రథమ శతావధాన పద్యములను సంపూర్ణముగా ప్రకటించియున్నాము.

‘తిరిగితి మెల్లదేశము లదేవనిగా నికమీద దేశ సం  
చరణ మొనర్చగా విసుగు చాల మనంబున దోచె  
నయ్య నీ  
తిరుపతి వెంకటేశ కవి ధీరుల నొక్కడ నుండ  
జేసి భూ  
వన! సఖలందు భ్యాని నవశ్యముఁ జెందుము కృష్ణ  
భూవా!’<sup>4</sup>

వేంకటకృష్ణారావుగారు తమకు సరస్వతి  
పత్రిక యొకటి యున్నందున తిరుపతి వేంకటకవుల  
చేత గ్రంథములు రచియింపజేసి వానిని ప్రకటించుటకు  
నిశ్చయించిరి. ఆ పత్రిక నెల కొకమాటు వెలువడు  
చుండెడిది. అందు ప్రాచీన ప్రబంధములతో తప్ప,  
వచన రూపకములైన వ్యాసములు, విమర్శలు నుండెడివి  
కావు. కేవలము ప్రాచీన ప్రబంధములేకాక, నవీన కవి  
రచనలన్న గాని పత్రిక వ్యాప్తిలోనికి రాదని తలంచి,  
వేంకటకృష్ణారావుగా రప్పటికే, తెలుగు ప్రజలను  
తమ యవధానాదికములచే నాకర్షించిన తిరుపతి  
వేంకటకవుల రచనలను ప్రకటించ నిశ్చ  
యించిరి. ఆ రచనలు, ప్రతి నెల పత్రికలో—  
వెలువడగా, గ్రంథము పూర్తి కాగానే చందాదారులకు  
వారు పంపుచుండిరి. దీనివలన—పత్రిక ప్రతినెల  
వెలువడుటకు తగినన్ని రచనలు (చెక్లపిళ్లవారి పరి  
భాషలో ‘పేటరు’) నుండెడివి. గ్రంథము ముద్రణ  
మయ్యెడిది. అచ్చుపడినవి చెల్లవనుమాట లేకుండ  
కొన్ని గ్రంథములు చందాదారుల మాలమున చెల్లు  
బడి యగుచుండెడివి. పద్యకావ్యములకన్న నాటకము  
లాకాలమున ప్రజారంజకములుగా నుండుటచేత, తిరుపతి  
వేంకటకవుల పాండవ నాటకములు చాలవఱ కీ పత్రిక  
లోనే ప్రకటితములైనవి.

వేంకటకృష్ణారావుగారితో ఏర్పాటు  
యైన ప్రతికాధిపతులు తమకు తిరుపతి వేంకటకవుల  
యవధాన నైపుణ్యము తెలిసియుండుటచేత, వారి  
యవధాన ప్రబంధములను కొంతగాను లేకుండగను,  
గ్రంథములను సాగునట్లుగా వ్రాసిన క్రింది యేర్పాట్లు  
చేసిరి. అవధానములు చేయుట కితోళ్ల ప్రదేశములకు

వెళ్ళునప్పుడు వారిరువురును కలిసి వెళ్ళవచ్చును. కాని  
వారిలో నొకరు— శ్రీ దివాకర్ల తిరుపతిశాస్త్రిగారు  
మాత్రము పత్రికా కార్యస్థానమున నుండవలెను.  
వారిరువురు గ్రంథ రచన చేయుచుండవలెను. గ్రంథ  
రచనయే గాక, ప్రాచీన గ్రంథ పరిష్కరణము  
చేయుచుండవలెను.

వేంకటశాస్త్రిగా రప్పడప్పు డితర ప్రదేశములకు  
వెళ్ళినను, తిరుపతిశాస్త్రిగారు పత్రికాధిపతిగారితోనే  
యుండువారు. వారిరువురకు నెంతయో మైత్రి  
యుండెడిది.<sup>5</sup> వేంకటకృష్ణారావుగారే పత్రికా సంపాద  
కులు. అయినను, అప్పడప్పుడు తిరుపతిశాస్త్రిగారు  
సంపాదకులకు బదులుగా వ్యవహరించేవారు. దీనికి  
ప్రమాణముగా నొక యుదాహరణ చూపుచున్నాను.

సరస్వతి సంపుటము. 11. సంచిక 4.

ఏప్రియలు 1910

స్వ విషయము

‘ఇకముందు సరస్వతి నకాలమునం బ్రచురించు  
టకు దగిన యేర్పాట్లు చేయబడును. గత సంచిక  
లన్నియు నకాలముతో సంవత్సరమునకు లోపుగానే  
ప్రకటించుటకు బ్రయత్నింతుముకావున నిరుత్సాహులు  
గాక భాషాధిమానులందఱు బ్రోత్సాహము గలిగింతురు  
గాక.

4. ఈ పద్యము ముందుదావారిచినాను.

5. ఈ పత్రికలో ప్రకటించిన ప్రాచీన  
ప్రబంధముల విశిష్టతను గూర్చి నా యీ క్రింది  
అంగ్ల వ్యాసము చూడవగును. (Literary Journal-  
ism in Nara Shashtyabdupurti Commemo-  
ration Volume. History of Telugu Journal-  
ism.)

6. వేంకటకృష్ణారావుగారు, తిరుపతిశాస్త్రి  
గారు కాకినాడలో స్థిరముగా నివసించుటకు, నొక  
వసతిని గూడ నిచ్చిరనియు తిరుపతిశాస్త్రిగారి  
కుమారులు శ్రీ వేంకటావధానిగారు తెలిపిరి.

## తిరువతి వెంకటేశులు “సరస్వతీ” పత్రిక

దివాకర్ల తిరుపతిశాస్త్రి శతావధాని  
ఫర్ ఎడిటర్.

ఈ సరస్వతీ పత్రికకు మొదటినుండియు మేనేజరై, చక్కని సద్గుణంబులును, ప్రభుభక్తియు తద్విశ్వాసార్థ త్వముం గలిగి యుండుటంజేసి శ్రీ సరస్వతీ పత్రికాధిపతుల నిండు దయకుఁ బాత్రులైన శ్రీ కొత్త పల్లి సూర్యారావుగారు రెండు మూడేండ్లునుండియు, దేహార్చోగ్యమువేరే బీడితులయ్యు, సరస్వత్యభిమానంబు నను తదధిపతులకుంగల గౌరవమువలనను విడువఁ జాలక యట్లే పనిసేయుచుఁ గాలముఁ గడపిరి. కాని మఱియు నస్వస్థులగుటవలన దత్కార్యతంత్రము నెఱవేర్చుట కసమర్థులై యౌషధ సేవచేయుచుఁ గొన్ని దినములు విశ్రమించుచున్నారు. సరస్వతీ ప్రచురించిన ప్రాచీనాంధ్ర ప్రబంధములన్నియు నేను సవరించి చెప్పగా వ్రాసి యచ్చొత్తించె. గ్రమ్మ కమంబుగా సంస్కృతాంధ్రములయందును, హిందూస్థానీయందును, ద్రావిడ భాషయందును గూడ పాండిత్యము సంపాదించి, సంస్కృతద్రావిడ హిందూస్థానీ భాషాంతరీకరణములు కొన్నియు నాంధ్ర భాషా గ్రంథములు కొన్నియు రచించె. తగుమాత్ర మాంగ్లేయ భాషయందుగూడఁ బరిచయము సంపాదించె. ఇట్టి పాండిత్యము సద్గుణంబులుగల మేనేజరు లేకపోవుట సరస్వతికొక కొఱంతయేగాని యట్టిలోపము లేకుండ సరస్వతియే యనుగ్రహించుగాత. భగవంతుఁ డచిరకాలములోనే మా సూర్యారావుగారి కార్చోగ్యము ప్రసాదించుగాత.<sup>1</sup>

దివాకర్ల తిరుపతిశాస్త్రి శతావధాని.

### ప్రాచీనగ్రంథ పరిష్కరణము-తిరుపతిశాస్త్రి

ఈనాటివారికి తిరుపతిశాస్త్రిగారిని గూర్చి తెలియని విషయములలో నిది యొకటి. పై యుదా హరణమువలన తిరుపతిశాస్త్రిగారు ప్రాచీన గ్రంథ ములను సవరించేవారని తెలియుచున్నది గదా. వారు సవరించిన ప్రాచీనాంధ్ర కావ్య ప్రబంధములు చూడుడు.

1. మార్కండేయ పురాణము—హారస.
2. హరవిలాసము—శ్రీనాథుడు.
3. కేయూరబాహు చరిత్ర—మంచెన.
4. నిరంకుశోపాఖ్యానము—రుద్రకవి.
5. కకుత్స్థ విజయము — మట్ల ఆనంత భూపాలుడు.
6. కువలయాశ్వ చరిత్ర — సవరము చిన నారాయణ నాయకుడు.
7. సార్యతీ పరిణయము — తొండమాన్ మహిపాలుడు.
8. బహుశాశ్వ చరిత్ర — దామెర వెంగళ భూపాలుడు.
9. గంధవహము. మంచెళ్ల వాసుదేవకవి.
10. రంగనాథ రామాయణము—ఉత్తర కాండము ద్విపద. కాచిభుడు విశలరాజు.

7. ఆంధ్రపత్రికాప్రపంచమున — కొత్తపల్లి సూర్యారావు (1873—1940) గారి కున్నంత యనుభవము మఱియొకరికి లేదని చెప్పవచ్చును. ఆదిని గురుజాడ శ్రీరామమూర్తిగారి రాజయోగి పత్రికతో క్రీ. శ. 1890 లో ప్రారంభమై, సరస్వతి పత్రికతో పండ్లెండొడ్లు, ఆంధ్ర సాహిత్య పరిషత్పత్రికతో — ముప్పదొడ్లు — మొత్తమర్థ శతాబ్దము వీరి జీవితము గడచినది. ఈయన బహు భాషావేది. బహుగ్రంథ నిర్మాత. సర్వాంధ్ర సాహిత్య వేత్తల నెఱిగినవాడు. అయినను నవ్యాంధ్ర సాహిత్య చరిత్రలలో నీతని పేరే కావరాదు.

సూర్యారావుగారు క్రీ. శ. 1893—1895 ప్రాంతములలో గురుజాడ శ్రీరామమూర్తి పంతులు గారి మూలమున, నా తండ్రిగారైన సుందరము పంతులవారి యొద్ద పూర్వగ్రంథములు వ్రాయుటకు లేఖకులుగా నుండేవారు. ఈ విషయము, మంజునాథి పత్రికాధిపతులు కీ. శ. నందిరాజు చలంతిరావుగారు గ్రంథస్థము చేసినారు.

11. చారీకి చరిత్ర-రఘునాథ నాయకుడు.

సరస్వతీ ప్రతికలో ప్రకటించబడిన పై పద  
కొండు ప్రాచీన కావ్యములేగాక ఆ ప్రతికాధిపతులు  
ప్రత్యేకముగా ప్రకటించిన 1. విజయ విలాసము  
2. పెద్దాడ నాగరాజుకవి ప్రణీత శకుంతలా పరి  
ణయము—అను రెండు ప్రబంధములు తిరువతిశాస్త్రి  
గారే పవరించిరి. సరస్వతిలో ప్రకటితములైన ప్రాచీన  
ప్రబంధములన్నియు తాళపత్రములనుండి వ్రాయించ  
బడినవేగాని అంతకు ముందచ్చెన్నవికావు. దీనినిబట్టి  
తిరువతిశాస్త్రిగారి ప్రాచీన గ్రంథ పరిష్కరణ  
సామర్థ్యమెట్టిదో విశదము కాగలదు.

పై వానిలో

5. కకుత్స్థ విజయము (1905)

6. కువలయాశ్వ చరిత్ర (1906)

7. పార్వతీ పరిణయము (1907)<sup>8</sup>

8. బహుశాశ్వ చరిత్ర (1908)

9. గంధవహము (1911)

10. రంగనాథ రామానుజోత్తరకాండ  
(1911)

తిరిగి ముద్రితములు గానేలేదు. పై నన్నియు  
మంచి విలువగలవి.

పూర్వ ముద్రణ ప్రబంధముల కిప్పటివలె  
పీఠిక లుండెడివి కావు. స్వల్పముగా గ్రంథమునుగూర్చి  
కవినిగూర్చి ఒకటి రెండు పుటలలో నుండెడివి.  
ఈ నాడు గ్రంథములకంటె పీఠికకే విలువపొచ్చు.  
ఆనాడు మూల గ్రంథములకే ప్రాధాన్యము. గ్రంథస్థ  
విషయములనుగూర్చి కూలంకష వ్యాసంగము ఒరిగి,  
విమర్శలు ప్రత్యేకముగా వెలువడుచుండెడివి. అందువలన  
మన ప్రాచీన సాహిత్యముతో మన సంబంధ మవినా  
భావమై, ఆ సాహిత్య విశిష్టత గ్రహించుటకు వీలె  
నది. ప్రస్తుత పీఠికలలో గ్రంథమునుగూర్చిగాక  
పాట్యము చరిత్రగూర్చి, కవులనుగూర్చి చరిత్రక  
విషయములు ప్రధానములై సాహిత్య విషయము  
విస్మృతమైనది. ఈ హేతువుచేత—సాహిత్య ప్రపం

చమున పీమర్మ ఉత్తమస్థాయినిందక, ఆవ్యవస్థిత  
మైనది. ఈ పరిస్థితిని పత్రికా నిర్వహణమున అన్య  
భివజ్ఞులైన పెద్దలు గ్రహించి హెచ్చరించుచునే  
యున్నారు.

స ర స్వ తి ప త్రి క -

తిరువతి వేంకటకవుల స్వంత రచనలు

తిరువతి వేంకటకవుల స్వంత రచనలన్నియు  
మొదట సరస్వతీ పత్రికలోనే ప్రకటించబడినవి. వాని  
వివరములు,

నాటకములు - అనువాదములు

1. బాలరామాయణము—రాజశేఖరుని ఢృతి  
కనువాదము. 10 అంకములు. ఈ నాటకము పీరు  
తప్ప మఱియొక్కరును నేటివఱకు తెలిగింపలేదు. వీరే  
ప్రథములు, కడపటివారు.

2. మృచ్చకటిక—శూద్రక రచితము. వీరికి  
ముందు క్రీ.శ.1881లో వావిలాల వాసుదేవశాస్త్రిగారు  
దీనినాంధ్రీకరించిరి. వారిది ప్రథమానువాదము—కావున  
విది రెండవ యనువాదము.

3. ముద్రారాక్షసము - విశాఖదత్తుని రచన—  
ఈ నాటకమునకు మొదటి యనువాదము సునర్ల  
అనంతరావుగారిది (1890). వీరిది రెండవది. స్త్రీ  
పాత్రలు లేని నాటకము.

8. చ. రసవత్ ప్రబంధము దక్షిణదేశమున  
పుదుక్కోటనేలిన రఘునాథ తొండమాన్ ప్రణీతము.  
రాజకవులలో ప్రథముడైన నన్నెచోడుని వెనుక రాజ  
కవులలో కడపటివాడైన నీతడు రచించిన పార్వతీ  
పరిణయము—కాళిదాస నన్నెచోడుల ననుసరింపక  
నూతన భావములతో సున్నది. వెంటనే పునర్ముద్రణ  
మందడగిన ప్రశస్త ర్చిత. (దీనినిగూర్చి కీ. శే.  
ఏలూరిపాటి రామభద్రయనుగారి వ్యాసము. కీ. శే.  
మాడపాటి హనుమంతరాయుని షష్ఠీ పూర్తి సంచికలో  
గలదు. 1945).

## తిరువతి వేంకటకవులు “సరస్వతి” ౨

### స్వ తం త్ర ము లు

1. ఎడ్వర్డు పట్టాభిషేక నాటకము.
2. పాండవ జననము
3. పాండవ ప్రవాసము. (ఇవి ప్రథమముగా నిండే ప్రకటితములైనవి)
4. పాండవోద్యోగము
5. పాండవ విజయము
6. పాండవాశ్వమేధము

### వ చ న కా వ్య ము లు

1. విక్రమాంకదేవ చరిత్ర-బిల్హణకృతి కను వాదము-దీని నీ తరువాత నెవ్వరు వచనముగ రచియింప లేదు.<sup>9</sup> 1913<sup>10</sup> లో ఎఫ్. ఏ. వరీక్షకు పూనీయము.
2. చంద్రప్రభ చరిత్ర-వీరనంది రచితము. జై నతీర్థంకరుని చరిత్ర.
3. హర్షచరిత్ర-బాణునికృతి కనువాదము. పైని వివరించినవన్నియు సరస్వతిప్రక్రయందు ప్రకటితములైనవి. ఇవిగాక, తిరువతి వేంకటకవుల స్వంతరచన లీ క్రిందివి క్రీ. శ. 1911 నాటికి ముద్రితమైనవి.<sup>10</sup> సరస్వతిమూలమున ప్రకటితము లైనవి.

### ప ద్య కా వ్య ము లు

1. శ్రవణానందము-1911 నాటికి మూడవ ముద్రణము. ఈ రసోత్తరకృతికి మూడు శాల్కేంద్ర్యలో వేలకొద్దీ ప్రతులు చెల్లినవి.
2. లక్ష్మణా పరిణయము-ఇతర లక్ష్మణా పరిణయములకన్న విలక్షణమైనది. కవితత్వము సలక్ష మె నది.
3. పాణిగృహీత-శ్రవణానందమునకు తీసి పోనిది.
4. రసికానందము-కొలిదాసు శృంగార తిలక మునకు తెలుగు.
5. శుకరంభానందము - మొదట వీరు సంస్కృతమున రచించి తరువాత తెలుగు చేసిరి.

6. శనిగహము-27 పద్యములు.

7. గ్రామసింహము - భారతకథ, చిన్నపద కృతి.

8. బుద్ధచరిత్ర - ఇది బుద్ధునిగూర్చిన తెలుగు కృతులలో మొదటిది.<sup>11</sup>

9, దేవీ భాగవతము - మొదటి నాలుగు స్కంధములు.

### నాటకములు

1. సుకన్య
  2. దంభవామనము
  3. అనర్హనారదము
- } ఈ మూడు కథలను నాటకములుగా ప్రాసిన వారిలో వీరే ప్రథములు.

### ప్రహసనములు

1. పల్లెటూళ్ళ పట్టుదలలు-(ఇది మంజువాణిలో తొలుత ప్రచురింపబడినది.)
  2. యూర్య కవితావివేచనము.
  3. స్కూలు పిల్లల ఫార్సు.
- } ఇవి రెండు నాకే గ్రంథము.

### శతకములు

1. కామేశ్వరీ శతకము.

### అవధానములు

1. శతావధానసారము -
2. వానమామలై శతావధానము.
3. మైలవరపు శతావధానము.

9. శిరోమణి శ్రీ కప్పగంతుల లక్ష్మణ శాస్త్రిగారు విక్రమాంకదేవచరిత్ర పృథ్వీద్యౌత్యావ్యముగా రచించి, 'ఆంధ్రబిల్హణ' అను బిరుదము పొంది నారు. దీని యంతారికా శ్లోకములను నేను పద్యములుగా ననువదించి, క్రీ. శ. 1934 లో కల్యాణి వ్రతకలో ప్రకటించినాను.

10. ఇవి యన్నియు బంధరు భైరవ పెనుసన ముద్రితమైనవి.

11. చూ. పరికోధన-బుద్ధజయంతి సంచిక- 'ఆంధ్ర బౌద్ధవాఙ్మయము' అను నా వ్యాసము.

## వీవాదగ్రంథములు

1. పాశుపతము — శతస్పీ విమర్శనకు  
ఫండినము.

2. గీరతము — అనాడు — ‘ఈ గ్రంథకర్తలు  
రచించిన సర్వగ్రంథములకు శిరోభాషణము’ అని  
ప్రసిద్ధిగన్నది.

## సంస్కృతము

1. కాశీ సహస్రము.

2. అష్టకములు.

పై వివరా లీనాటి వారికి అనావశ్యకములుగా  
తోచవచ్చును. కాని వాఙ్మయ చరిత్రకారులకు,  
విమర్శకులకు అవి అత్యవశ్యకాలు. వీనివలన తిరుపతి  
వేంకట కవుల కలితా వ్యాసంగము గ్రంథ రచనా  
పటిమయేగాక సాహిత్య జీవిత క్రమసరిణామము  
తెలియుచున్నది. మఱియు పై వివరాల తరువాత  
ఆ గ్రంథములు పునర్ముద్రితములై సప్తదు లేనేలేవు.<sup>12</sup>  
కాబట్టియే ఇందుచేర్చినాడను. ఇంకను అముద్రిత  
మగు ‘కర్పూరమంజరి’<sup>13</sup> అసమ్మగనువాదమేకాక  
ముద్రితమై నేటికి

## ‘కథలు - గాథలు’

లో చేరని యీ క్రింది వ్యాసములున్నవి.

1. ‘అమ్మామాదాకవళంతల్లి’ — మల్లాది  
సూర్యనారాయణశాస్త్రిగారి షష్ఠి పూర్తి సంచిక

2. దాసు మ మహాకవి — ఆయుంకి

వేంకటరమణయ్య స్వామి సంచిక (సరస్వతీ సామ్రాజ్యము).

## విషయ సేకరణ

మన పూర్వకవుల కృతు లాకాలమున ముద్రణాది  
సౌకర్యాలలేని కారణముగా, వారినిగూర్చి వారి గ్రంథాలనుగూర్చి, వివరాలు సేకరించుటకు మనకీనాడు  
దుశ్శకమగుచున్న సంగతి వాఙ్మయ చరిత్రయందు  
పరిశ్రమ చేయువారికి, పరిశోధకులకు సుపరిచిత  
మైనదే.

అట్టిసరిస్థితిలో, అచ్చులోనుండి, సులభముగా  
అందుబాటులోనున్న మన ఆధునిక కవుల గ్రంథాలనుగూర్చి విషయములన్నియు, ఆమూల్యగంగా సేకరించుట, మనకు ప్రధానాంశమై యున్నది.

సంపూర్ణ విషయ సేకరణ జరిగినగాని,  
సమగ్రము, ప్రమాణికము, సాధికారమునైన—  
సవ్యాంధ్ర సాహిత్య చరిత్ర వెలువడనేరదు.

తిరుపతి వేంకటకవుల, అముద్రిత, అలభ్య  
ముద్రిత రచనలను, సేకరించి, ముద్రించుట—  
ఆంధ్రమహాజనుల కర్తవ్యమని విన్నవించుచున్నాను.

12. ప్రథమ ముద్రణలో వివరాలు, తరువాత  
ముద్రణలలో తెలుపకపోయిన వాఙ్మయ చరిత్రకారుల  
కెంతో చరిత్ర రచనయందు క్లెశము గల్గించును.

13. దీనినిగూర్చి ‘రెండు అముద్రిత రచనలు’  
అన్న నా వ్యాసము చూడవచ్చును.

(భారతి. నవంబరు 1963)



# భా (బీ) మా కలాపం

## శ్రీ పులికంటి కృష్ణారెడ్డి

నట్టింటిగూటికి సరిగ్గా నాలుగుజానెళ్ల ఎత్తులో, నలుగురు దేవుళ్ళవలూలమధ్య అందంగా అమర్చిన అద్దానికి అడ్డంగా నిలబడి, పైటచెరగును ముందుకు తీసి మునిపంటితో కఱచిపట్టి, 'మేమెంతో ముందుకు పోయాం!' అని విజ్ఞప్తిగే నాచీలోకాన్ని 'లేదు' అని సవాలు చేసినట్లు వెనక్కువెళ్లిన రవికగుండీలను తగిలించు కోవడానికి తంటాలుపడుతూ, అద్దంలోని ప్రతి బింబమువైపు పోజుపెట్టి నిలబడివుంది ఆమె! అనుకోకుండా నేను గుమ్మంలో అడుగుపెట్టేసరికి 'ఓ! మీరా?' అన్న మాటలు అప్రయత్నముగ ఆమె నోటి నుండి వెలువడడమూ, మునిపంటి కరచిపట్టిన పైట చెరగు జారిపోవడమూ, ఆమె లోనికి పారిపోవడమూ ఊణంలో జరిగిపోయినవి. గిరక్కున వెనక్కులిరిగిపోవాలనిపించి, నేను దిరుగుముఖం పెట్టినా, 'ఎందుకు పారిపోవాలి ఆమె?'...పైట జారిపోయింది పో మళ్ళీ సర్దుకోవచ్చునే?...వెంటనే సర్దుకోలేకపోయినా ఆమె దాచుకొన్న సౌందర్యం కనీసం కళ్ళలోనైనా దోచుకోవడానికి ఆస్కారంలేనిదీతితో ఒకటిరెండు బంధనాల మధ్య పదిలపరచబడివుందే! అదీగాక—తీరిగ్గా అంక రించుకొని బజార్ వెంబడిపడి, అంతంతమాత్రంగా మిగిలి, మళ్ళీ ముందుకే వాణన పైటచెరగు రచితో దూరి సమస్తత ప్రదేశాన్ని చక్కలిగితలు పెట్టాలని ప్రయత్నంచేస్తూఉంటే, నడుము నాజాకును, కటిస్తలి పలుత్యాన్ని ప్రదర్శించాలని ప్రాకులాడుతూ, అంకరణలో ముందడుగువేశామని భ్రమిస్తున్న నాచీలోకానికే ఈమె ప్రవరన ఎబ్బెట్టుగా కనుపించదా? మరి ఆమె యెందుకలా పారిపోయి, నాలో యిలాంటి వివరీతమైన ఆలోచనలకు దోహదమివ్వాలి! అన్న ఆలోచనలు కాళ్ళకు బంధాలు తగిలిస్తే కాసేపు నిలబడి

పోయాను. ఇక నే సక్కడ నిలబడలేక అడుగు ముందుకువేయబోయాను, ఆ సంఘటన మరచిపోవామన్న ప్రయత్నంలో!

'ఏమండీ! అప్పుడే వెళ్లిపోతున్నారే!'

తిరిగిచూచాను. మరులు గొలిపే సౌందర్యము మాటలాడుతూఉంది, నట్టింట నాజాకైన రూపాన్ని సంతరించుకొని. చిందరవందరగ పారాడుతున్నాయి వద నారచిందములో చిరునవ్వులు. ముంగురులలో పోటీ పడుతూ! 'ఎందుకండి? అలా గుడ్లస్పగించి, చూస్తారు; నిలువుగుడ్డు పడిపోయేను; లేదా మాయింట్లో పిడికెడు మిరపకాయలఘాటుకి తట్టుకోలేక అందరు నన్ను తెట్టిపోస్తారు. ఇలా వచ్చి కూర్చోండి.'

ఓ చిన్న 'స్వూలు'లాంటి ఆననాన్ని చూపింది. వచ్చిరాని నవ్వు తన మొగనికి ఓ విధమైన వన్నె తెనూంటే. వెళ్లిపోదామనిపించిన కదలికకు కళ్ళిం వేస్తున్నాయి ఆమె చూపులు. మారు మాట్లాడకుండా వెళ్లి కూర్చున్నాను. జారిపోయిన పైట చెరగునుతీసి మెడచుట్టూవేసి లాగి మునిపంటితో కొరకుతూ వుండి కనీదీర బహుశా మగవారున్నారని కూడ తెలియకుండా జారిపోయినందుకు కోపమేమో మరి. ఏమి మాట్లాడడానికి తోచకుండా గత సంఘటనలతో కలిసి నా పూర్వ స్మృతులన్నీ కమల ముందు మెదిలేసరికి ఆమెవైపు చూడడానికి ధైర్యం చాలక, ప్రక్కనమేజామీద ఓ పాతపత్రిక పడివుంటే తీసుకొని పేజీలు త్రిపుతున్నాను, అక్షరాలు కనుపించకపోయినా.

'ఏమండీ! ఈమధ్య 'ప్లెయిక్' ఛేశార్?'



అడుగుతున్నది ఆమె సోదరి. పేరు శాంత. వేసిన జడనువిప్పి నాలుగుసార్లు చేసుకొంటూ వుంది చెప్పే భావాన్నే మరలా మరలా చెప్పే చేతగాని కవిలా. కాటుక దిద్దినతీరు...నుదిటిన ముంగురులను అతిజాగ్రత్తగా తీర్చిదిద్దినసౌరు...చామను చాయను...మార్చడానికి ఒత్తుగా మెత్తుకొన్న పాడరూ...గమనిస్తూంటే— అప్పుడే రంగస్థలంలో ప్రవేశపెట్టడానికి అలంకరణ పూర్తిచేసిన నాయికామణిలాగ కనిసిస్తూ ఉంది సామాన్యులకంటికి. 'శాంతవో!...అయస్కాంతానివో!' అని కవితత్వం ఆరంభిస్తాడేమో ఏవరైన భావకవి కంట పడడం తటస్థిస్తే!

'మరి యిది నమ్మేల యుగమే కదండీ!'

అన్నాను నెమ్మదిగా.

'నిజమే ననుకోండి. యజమానికి కార్తికుడి మధ్య నమ్మేలుండడం సహజం. ఇక హైస్కూళ్ళు కాలేజీలంటారా? అంతకంటే సహజం. భార్య భర్తలమధ్యకూడ ఈమధ్య నమ్మేలు ప్రారంభ మయ్యాయని వింటున్నామంటే—అది సహజంలో అనూహం. ప్రేయసీ ప్రేయలవరకుకూడ పొడిగింపబడవచ్చు. కాని స్నేహితులమధ్య నమ్మే లేమిటండీ!' గచ్చకాయకుండలో చేయిబెట్టి (తీవ్వి) నట్లున్నాయి చూటలు. సరైన సమాధానంకోసం ఆలోచిస్తూ ఉంది మనస్సు.

'ఉండవే నీ బోడి వ్యాఖ్యాలున్నా నీవున్నా! పావం! ఆయనేమో లేక లేక పండుగవంటి రోజున వచ్చాడు. అందులో ఎంతో బడలికగా కన్పిస్తున్నాడు కూడ. కాస్త కాఫీ అయినా యిద్దరునుకోకుండా!'

అడ్డు తగిలింది ఆమె!

'ఇప్పుడే (తాగి వస్తున్నానండీ! ఎందు కన వసరమైన పృథా!'

చెబుతున్నా వినిపించుకోకుండా ఆమె లోనికి వెలింది.

'అరే! మీరూ తాగుతారన్నమాట!—(తాగ దాన్ని కాస్త ఒత్తి మెత్తగా ఎత్తిపాడవాలని ప్రయ

త్నించింది శాంత...సాధారణంగా తక్కువగా మాట్లాడి ఎక్కువగావంటే, తద్వారా విషయసేకరణ జరుగ వచ్చునని అభిప్రాయపడేవాడిని. కాని ఈ మాటతో ఎక్కడో నక్కయిన్న గోరంత అలాంటి దెబ్బతినింది. ఎదురుదెబ్బకొట్టాలని ఉడుకుమోతుతనం హెచ్చింది. 'అవునండీ! శాంతాదేవిగ రూ! (తాగడమంటే అటు యిటూ కాదు. ఒళ్ళు మరచిపోయేదాక తాగుతాను, అందులో మీలాంటి అందమైన అమ్మాయిలు కంట పడడమైనా సొందరాన్ని!'

చిరుకోసం ఆమె అలంకరణకు మరింత అందాన్ని పులిమితే, తుద్రున పారిపోయింది శాంత ఆ హాల్లో ఆ న్బాలుమీద కూలబడివున్నాను నేను. అడిగినదానికి బదులునదులు చెప్పని మొద్దబ్బాయిల్లాగ ఓమూల రెండు చాలదానీ...కిక్కిరిచివున్నా దేన్నూ, గూళ్ళు కట్టుకోవడానికి ప్రయత్నించేస్తూ, ఆ ప్రయత్నంలో అక్కడక్కడ చెత్తచెనలాన్ని రాలుస్తూపిచ్చుకలు...నట్టింటిగూటికి పైన నలుగురు ధేవుళ్ళు...దేనితోను నిమిత్తంలేని సాధువుగవునిలా పంచన ఓనామాల ఆసామీ...నా ఒంటరితనాన్ని చూచి జాలినడుతున్నారేమో? ఒంటరితనంలో ఆలోచనలు రెక్కలు విస్ఫుకొంటున్నాయి.

\* \* \*

అప్పటికి సరిగ్గా యేడదిక్రిందట ఆమెను చూశాను.

ఆమెనేకాదు ఎందరినో చూస్తుంటాను. ఆఫీసుకు బయలుదేరకముందు, ఆఫీసునుండి తిరిగి వచ్చినపిదప అలవాటుమేరకు మా యింటిదాదామీద కాసేపు నిలబడితేవారు, ఎందరో కనుపిస్తూఉంటారు.

నన్నగా యెఱ్ఱిగా ఉంటుంది ఆమె. అంతపొట్టి, అంతపొడుగు కాకపోయినా ఎత్తుమడమలజోళ్ళ మీద కానంత ఎత్తుగానే కనిపిస్తూఉంటుంది. ఆమెను చూస్తేనే భయం...పెద్దగాలిసిస్తే యేమైపోతుందో? యేమో? అని. ఎడమచేతి ముంజేలిమీద తెల్లటి కోటు...మెడలో నైలాన్సాఫ్త...కుడిచేతి అధారంలో వడుముమీద నాట్యంచేస్తూ ఓ నాలుగు పుస్తకాలు...

వైద్యకళాశాల అమ్మాయిలా ఉంటుంది. తలలోని సంపెంగపుల సౌందర్యము తెంపులుతెంపులుగా వస్తూ ఉంటుంది. మెడలో 'స్వేతస్కృ' ఏమీలేని వక్షస్థలి మీద ప్రాకురాడుతూఉంటుంది పాపం! ఏమీ నారు కొండామోసని! ప్రతిరోజు ఉదయం ఆ దారివెంబడి వెళ్లి మళ్ళీ సాయంకాలము ఆదే దారివెంబడి వస్తూ ఉంటుంది. అమె మొగముతో పోటీపడుతూ ఉదయం సౌరభాలు నెదజల్లే సంపంగులు సాయంకాలానికి వాడి వత్తలై ఉంటాయి అమెలాగే! అప్పును మరి! వాటి స్వభావమే అంత! అమెకు 'సంపంగి' అని నామకరణం చేశాను.

'మూన్ కట్ జాకెట్టు'ను మించి ముడతలు వడిన కండరాలు... 'ఏమోతం మీరు అజాగ్రత్త వహించినా మా పరువు దక్కదు' అని వీవు నాశ్రయించిన రచిక గుండీలను బ్రతిమలాడుతూ వక్ష్మజాలు... 'చూడు నా దెబ్బ!' అని పటిసన్నిటిని సవాలుచేస్తూ 'స్కూటరు' చక్రాల ఆయారై నడినెత్తి కెక్కిన సిముడి!... అందులో ఒకటే ఒక్క పువ్వు!—నరిగా మా యెదురింటికి ఓ అయిదారు యుండ్ల కవరల కడప ఆధారంతో నిలబడి వుంటుంది మరొక అనిడ! మా అమ్మ, అమ్మమ్మలు కలు కొంటూ ఉండిన పవహారు మూరల పొడవు చీర సంగతి అటుంచి, ఈ కాలం కారుకు కాస్త ఎక్కువని పించే వస్త్రేండు మూరల చీర నరిగ్గా అమె స్కంధాలను లాకీతాకసంతవరకు వచ్చి పాపం! ఆధారహితమై ఆ పైటను సర్దుకోవడములో సరిపోతూ ఉంటుందామె పని! అమెనుమాస్తే బాగా కండ్పట్టిన ఒంగోలుగిత్త జ్ఞాపకమొస్తుంది. అందుకే నేనామెను 'ఒంగోలుగిత్త' అంటూ ఉంటాను.

ఉన్న బెత్తెడు వెంట్రుకలకు నాలుగు బెత్తెళ్ళ పొడవు వెంట్రుకలను నాజుగ్గా జణచేర్చి జడఅల్లితే అది ఎప్పుడూ కటిస్తలి న్నాశ్రయించి ఉంటుంది. సాధారణంగా కీలడ తృటి నటియిస్తుందని పూర్వ కవుల వర్ణన, ఆ నటన అందంగా కనుపిస్తుంది కూడ. కానీ అమె నడుమా ఉంటే సై నికవందనం

స్వీకరించే ప్రధాని జ్ఞాపకం వస్తాడు. ఉత్సవ విగ్రహాలముందు హందాగా ముందుకుపోగే గజరాజు వదిలో మెదలుతాడు. రాయంచల నడకల వయ్యారాలు నాట్యం చేస్తాయి కనులముందు!—అంటే అమె నడుస్తూ ఉంటే కటిస్తలిమీద తెగబారెడు జడ కదిలితే ఒట్టు. అందుకే నేను అమెను 'రాజహంస' అంటాను.

ఇలా దినము ఎందరో కనబడుతుంటారు. కంటవడ్డప్పుడు ఏవో పేర్లు కూడ పెడుతుంటాను. మరలా ఓ సారి వారు కంటవడ్డవరకు కనీసం ఆ పేరుకూడ మతికిరాదు. కాని సరిగ్గా సంవత్సరం క్రిందట అమెను చూచినప్పుడు నిజంగా నన్ను నేను మరచిపోయే స్థితి కలిగింది. అమెవైపు అలానే చూస్తూ నిలబడిపోతే, ప్రక్కనవున్న అమె నాన్నగారు 'నేనెందుకలా అయిపోయానో?' అన్న తలంపుతో నేమో నా పరిస్థితిని పాలుపంచుకొంటే అతనిని యిరకాటంలో పడవేయడం యిష్టంలేక, ఆ ప్రవర్తనలో సభ్యత లోపించింది గనుక, 'అబ్బే! ఏమీలేదండీ!' అంటూ కుర్చీలో కూలబడ్డాను.

'ఏవమ్మా? మేము సకాలములోనే వచ్చానును కొంటాను. ఏదైనాకాస్త నాలుక తడిచేసే పని వుందా లేదా?' ముద్దు ముద్దుగా అడిగాడు. చిరు నవ్వు సమాధానం. అమె లోనికివెళ్ళింది. కుర్చీలో కూర్చున్నానేగానీ, ఆలోచనలు అపురాపురుమంటున్నాయి అకలిగొన్న ప్రేమల్లా.

'నా రెండవ కుమార్తె బి, ఎ. చదువుతూ ఉంది. పేరు జయలక్ష్మి!'

పరిచయవాక్యాలు చెప్పి పడడంతో తల పైకెత్తాను వ్యక్తికోసం. ఎవరూ కనుపించలేదక్కడ. లోనికివెళ్ళిన అవిడనుగురించి అనుకొని 'ఓహో! అలాగా' అన్నాను. పేరు చెప్పినపడడంతో నా ఆశ్చర్యం యింకనూ శ్రుతిమించుతూనేవుంది. ఆలోచనలు ఆశ్చర్యంతో పోటీపడుతున్నాయి.

'ఇదో ఈ పేపరుచూస్తూ ఉండండి. అంతలో

అమ్మాయి కాఫీ తెస్తుంది. నేనూ వచ్చేస్తా! అంటూ జయలక్ష్మి తండ్రిగారు లేచివెళ్ళారు. ఆ రోజుకూడ యిలాంటి ఒంటరితనమే! అయితే ఆ రోజు కుర్చీలో, ఈ రోజు స్వ్వాలుమీద కూర్చునిఉన్నాను. కుర్చీనుండి స్వ్వాలువరకు రావడం సంవత్సరంపాటు పరిచయభాగ్య మేమో మరి! ఓమూల రెండుమూలల ధాన్యం... 'కివకివ'లాడుతూ పిచ్చుకలూ.....నట్టింటగూటికి నాలుగుజానెళ్ళ ఎత్తులో నలుగురు దేవుళ్ళ—వాతా వరణంలో యేమార్పు కనిపించలేదుకానీ, ఆకాటి నా మనఃప్రవృత్తికి ఈనాటికీ ఎంతో తేడావుంది.

అదేమి చిత్రమోకానీ కొందరిని చూస్తుంటే పరవశులవుతాము. మరికొందరు మాట్లాడుతూంటే మైమరచిపోతాము. కానీ కొందరిపేరు చెవినిపడితే చాలు!—వివశులైపోతాము.

నాకు ఒక మిత్రుడున్నాడు. నాకేగారు అందరికీ మిత్రులంటారు. అయితే ఉపయోగపడకపోయినా కనీసం ఉదాహరించుకోగల మిత్రులు చాల తక్కువ మందికే దొరుకుతారు. అతని ఆకారాన్ని పోల్చుకోవడానికి అనంతమైన సృష్టిలో ఎన్నోవస్తువులు కనుపించినా అతనిని ఓ సూదిలాంటిమనిషిఅని చెప్పుకొంటే, అతగాడి చదువు ఆ సూదిబెజ్జనుంతు. కానీ అతడు మాట్లాడుతూంటే, సూదిబెజ్జను భూగోళాన్నే మరపిస్తుంది. పుస్తకాలపురుగై అతడు సాధించిన ఘనవిజయం అది! అతడొక అమ్మాయిని ప్రేమించాడు. కాదు—ఆమె అతనిని ప్రేమించింది. ప్రేమించవలసివస్తే ఎవరో ఒకరు ప్రేమిస్తే మరొకరు ప్రేమింపబడతారు. ఇది సర్వసాధారణంగా జరిగే విషయం. దానితాడుతెగ ఈ ప్రేమకూడ డాక్టరు డాక్టరే, గుమాస్తా గుమాస్తాలనే, కాలేజీ వాళ్ళు కాలేజీవాళ్ళనే ప్రేమించేటట్లు చేస్తుంది. కానీ మానాడి విషయంలో పప్పులో కాలువేసింది. ఆమె ఓ తెలుగు లెక్కరక!—పేరు 'తార'ట! ప్రేమ గుడ్డిది అని నిరూపించదలచినట్లుంది వీళ్ళు. ఇంకకూ చెప్పవలసినదేమిటంటే, వీళ్ళ ప్రేమ తారస్థాయి నందుకొన్న కొన్నిరోజులకు ఆమెకు మార్పురావడంతో

వెళ్ళిపోయింది. పోతూపోతూ ఊరకేపోకుండా మా వాణ్ణి తలనునిగే విరహంలో పడవేసిపోయింది.

తల్లిఒడ్డను ఓదారుస్తుంది. ప్రేయసి ప్రియుణ్ణి ఓదారుస్తుంది. పాపభీతికల వాళ్ళను వేదాంతులు ఊరడిస్తారు. ఓటుచేత పట్టుకొన్న గొట్టెదాటు ప్రజలను ఎన్నికల్లో వేదికలెక్కి మహా నాయకులు ఓదారుస్తారు విరహతాడితుని కంటి తడిని స్నేహితుడు తుడుస్తాడు. ఆ బాధ్యత నాపై బడింది. నా మాటలన్నీ సావధానంగా విన్నట్లుగానేవుండి కడపట అతడనేవాడు, 'గురూ! తగలిన కాలికే తెలుస్తుంది బాధ. నా వరిస్తేలిలో మీరుంటే ఆలా చెప్పేవారుకాదు. చెప్పడానికేముంది?—చెత్త చెదరానికూడ చలామణి చేయవచ్చు చెప్పగలిగితే! కానీ, ఎటుచూచినా ఆమె స్వరూపమే! ఎటు తిరిగినా ఓ సంఘటన కనులముందు మెదలుతూ ఉంది. ఎలా మరచి పొమ్మంటారు చెప్పండి. కనీసం యేదైనా పుస్తకం చదువుకొంటూ మరచిపోదామంటే, ఏ వాక్య ముతోనైనానరే, 'త' వర్ణం కనుపిస్తే చాలు. దీనికి దీర్ఘమిస్తే 'తా' అవుతుంది ప్రక్కన 'ర' వ్రాస్తే 'తార' అవుతుంది. నా తార!—ఇంతెందుకు 'త'కు యిటువైపు అటువైపు యే అక్షరం కనుపించినా ఇన్ని అక్షరాలు ముందుకువెళ్ళితే, లేదు వెనక్కువస్తే 'త' వస్తుంది. దీనిని దీర్ఘమిస్తే 'తా' అవుతుంది. ప్రక్కన 'ర' వ్రాస్తే 'తార' అవుతుంది. 'నా తార! నా తార!!' అని వలవరించే హృదయం చదవడములో లీనమవుతుందంటారా? ఏమో?' అని ఆసలే లోతుకువెళ్ళిన కమ్మగుడ్డను పూరిగా కన్నీటితో నింపేవాడు. ఎదురుగా నవ్వలేకపోయినా, తలదన్నే అతని భావనాశక్తికైనా సవ్యుకొనే వాణ్ణి పరోక్షంగా. కానీ నాకు యిప్పుడు తెలిసినమూత ఉంది పేరులో పున్న మాధుర్యం. అతడన్నట్లు తగిలితేనే తెలిసింది ఆ బాధ!—జయలక్ష్మీ! ఒక్కటే ఒక్క అక్షరం వ్రాస్తే చాలు 'ఏ' అని ఆ పేరుముందు. 'విజయ లక్ష్మి' అవుతుంది. విజయలక్ష్మి నా హృదయ సామ్రాజ్యలక్ష్మీ!

మత్తుమందుచల్లి మంత్రముగ్గుణ్ణిచేసి యేదో వేడి పుట్టించగల వాడిమాపులు...వాటితో పోటీ పడుతూ చిరునవ్వులు...నవ్వుతో అరుణరాగరంజితముల జవురుకొనే బుగ్గలమీది సొట్టులు...వీటన్నిటినీ కాల తన్నై అంగిసానము—ఆమె ఒక్కసారి అలా వితో కిస్తే చాలు! మానవుడు అమాంతంగా పైకెగిరి పోలాడు ఊహలోకంలో పారనత్వపు హక్కు సంపాదించుకోవడానికి.

అలాంటి విజయలక్ష్మికి నాకు పరిచయం కలిగింది చాల నివ్రితంగా. మా ఆఫీసుకు వెళ్లిదారిలో రామాలయముంది. ఆఫీసుకు పోతూ సోతూ ఆలయం ముందు నిలబడి చేతులెత్తి నమస్కరించేవాడిని. కాళ్ళల్లో చెప్పులు తీసివేయడం...చెదలలు ‘ఫాళాఫాళా’వాయించు కోవడంలాంటివి సాహసానుకూడ మరచేవాణ్ణికాదు ఆ సమయంలో. అది రామనిమీద భక్తితో మాత్రం అవునో కాదో తెలియదుకాని, మాఆఫీసరుగరి తిట్లపై భయంతోమాత్రమని సిస్సుందేహంగా చెప్పవచ్చు. పది పైసల టీ, లేదంటే పావలా కాఫీతో మా హెడ్ గుమాస్తాగారి హెడ్ సరిచేయవచ్చునేమోకానీ, ఆఫీసరు మాత్రం అసాధ్యుడు. అందుకే రామని శరణు వేడాను. అతడుకూడ ఒక్కొక్కప్పుడు పెడచెవిని పెడుతున్నాడు. వాని తెన్నివనులో మరి!—

ఆ రోజు భక్తిమోతాదు—కాదు భయం మోతాదు కాస్తమింది. ‘ఈ రోజుకు నన్నెలాగైనా రక్షించురామా!’ అని మనసార వేడుకొన్నాను. అంతవరకు నెలసరి లెక్కలు పై వారికి పోలేదు. ఆ నాడు ఎలాగూ ఆఫీసరువారి వడ్డనలు తప్పవని నాకు బాగా తెలుసు. నా సంకటాన్ని ఆ సర్వేస్థరునికి నివేదించుకొంటూ ఎంత సేపున్నానో తెలియదుకానీ, కన్నులు తెరచిచూచే టప్పటికి నేను నమ్మలేని దృశ్యం!...ఎదురుగా దిని ముడి భువికి దిగిన సౌందర్యరాశి!!—ఆమెకూడ అంతవరకు రామనియో యేమని విన్నవించుకొనిందో తెలియదుకానీ, అరమోడ్లు కన్నులతో, మొక్కుతున్న చేతులతో ఈ లోకంలో ప్రమేయాన్ని కోల్పోయిన

పరిస్థితిలో—నా ఎదురుగా ఆమె! ఆమె ఎదురుగా నేను!! నా స్థితిలో ఆమె! ఆమె స్థితిలో నేను!!... అరవిదిసిన మొగ్గలాగ విచ్చుకొంటున్నాయి ఆమె పెదవులు. మెరపులాంటి ఓ చిరునవ్వు తళుక్కు మనింది ఆ పెదవులమధ్య. నా తల మెల్లిగా వాలింది. సిగ్గుతోకాదు—ఆనందంతో నిండిపోయిన హృదయాన్ని చూచుకోవాలని! ఆమె మెల్లగా కదిలింది. నేను అంతే!—

అయితే చిన్నబజారంతా కదిలినట్లుంది ఆమెతో కలిసి. అత్తరు అమ్మకొనే అబ్బుల్లా సాసాబ్బ, బేరాన్ని అవతలికనెట్టి, ఆమెవెపు ఎదలో పోజు పెట్టి, మెల్లగా సవరించుకొంటున్నాడు మేకపోతు గడ్డాన్ని, అంతకుమించిన గాంభీర్యాన్ని! ‘పేవ్మెంటు’ మీద పాతబట్టలుకుట్టి పొట్టపోసుకొనే ‘సత్తారు బాయి’ సత్తువకొద్దీ తొక్కుతున్నాడు కుట్టుమీసను. ‘బలె బలె కత్తులు! పరున్నైన కత్తులు!! పావలా కత్తులు!!!’—అని ఎరున్నా వీధివీధి తిరుగుతూ కత్తులమ్మకొనే కసిలేని ముసలికూడ అదోరకంగా చూస్తూ, ‘బలెకత్తి!’ అని అరుస్తున్నాడు. నేను మాత్రం చాల జాగ్రత్తగా దాచుకొన్నాను గుండెల్లో ఆమె చిరునవ్వును. మనసు ఎటువైపో తేలిపోతూ ఉంది. ఆఫీసులో పనికూడ సాపేరుగా సాగుతూ ఉంది. ఆ ముందువాడు ఎంత ప్రయత్నించినా తలాతోక లేకుండా తయారైన లెక్కలన్నీ చెప్పిన మాట వింటున్నాయి, తోకముడుచుకొన్న నమ్మక మైన నొకరువలె. అది రామని అనుగ్రహమో? ఆమె చిరునవ్వుల ప్రభావమో? ఆ రామనికే యెటుకకానీ, ఆ రోజు దొరగారి దీవెనలు తప్పడం నా అదృష్టం!

ఆ రోజునుండి అంతే! చిన్న బజారులో నేను ఆఫీసుకువెళ్లి సమయంలో యెదురుపడుతుంది. ఉదయమో, సాయంత్రమో కనీసం ఒక్కసారికైనా కనుపిస్తుంది తప్పని సరిగ. చూడబోతే ఆమెకూడ నాలాగ పొట్టచేత పట్టుకొని వో ఆఫీసుకుట్టు కాదు కానీ, ఆఫీసులో గడియారంచుట్టు తిరిగేటట్టుగా వుంది. ఎదురుపడ్డప్పుడంతా ఒక్కసారి నావైపు

చూస్తుంది. అతి జాగ్రత్తగా చిరునవ్వు దోచుకొంటాను. యదాలాపంగా నాతల వాలిపోతే మనస్సు ఊహలోకాల్లో తేలిపోతూ ఉంటుంది. దుర్బరమైన బ్రదుకులో దినం ఓయగమనిసిస్తే, ఈ ఆనందానుభూతిలో ఆరు నెలల జీవితం అరదినంలాగ గడవి పోయింది.

ఆనాడు సాయంకాలం. అయదు గంటలై ఉంటుందేమో! ఆసీను పనిమీద చిత్తురువెల్లి తిరిగి రావడానికి బస్సుస్టాండుకు వచ్చాను. పనుల్ని సవ్యంగా ఒరిగోయినా, మనస్సు మాత్రం పరిరహిస్తూనే ఉంది. ఆ తపనలో కలిసి ఆలోచన!—కొంపలు కూల్చేది, నిలబెట్టేది కోమలాంగుల చిరునవ్వులే! ఆశానాదుల పాటలు వరప్రసాదం చిరునవ్వు!—మరి ఆ చిరునవ్వు ఆ రోజు నాకు దూరమయ్యేసరికి ఏదో ధారపోసుకొన్నంత తపన.—‘బస్సుస్టాండు’లో అడుగుపెట్టాను. ఎటు చూచినా యేదో కంపు!... అంతా కలగాపులంగా కలిసి, అదొక ప్రత్యేక ప్రపంచంలా, నేటి రాజకీయ వాతావరణానికి దర్పణంలా ప్రతిబింబిస్తూ ఉంది. సాధారణంగా బ్రతిమలాడించుకొనే ‘కండక్టరు’ మహాశయం...కొన్ని కొన్ని సమయాల్లో పలుకును పెడవెని పెట్టగల కాకిగుడ్డల ధీరుడు...సాధరంగా ఆహ్వానించాడు ఒక్కటంటే ఒకటే సీటు మిగిలివుంది. బస్సు ఎక్కాను. నాకంటే ముందువచ్చినవాళ్లు ఆక్రమించుకొన్నారు సీట్లున్నిటిని; లేదంటే—ఒక్క వరుసలో యిద్దరు స్త్రీలు కూర్చునివున్నారు. ఆ భాగీగావున్న ఒక్క సీటు నాకు యివ్వడం సమంజసముకాదు. ప్రక్కన కూర్చున్నవాళ్లు అడవాళ్లు కదా మరి! పరిష్కార మార్గానికై ఆన్వేషిస్తూ ఆలోచిస్తున్నాడు కండక్టరు. అతని ప్రక్కన నేను. కూర్చున్న సహృదయులెవ్వరో బోలెడు ఉచిత సలహాలిస్తున్నారు. ఈ అలజడిలోనేమో తిరిగి చూచింది ఆమె!—నా కన్నులు నేనే నమ్మలేకపోయాను. ఇంత సేపు దేనికోసం పరితపించానో అవే చిరునవ్వులు! ఆరవరిసిన మల్లెలై నాకు అభిషేకం చేస్తున్న పువ్వులు! యదాలాపంగా నాతల వాలిపోయింది.

‘అరే! మీరా? ఎప్పుడు వచ్చారేమిటి? రండి! రండి!’—అని సాధరంగా ఆహ్వానించింది ఆమె.

‘మీ వాళ్లండ్లీ వాళ్లు?’ కండక్టరు ప్రశ్న.

‘అవునండీ!’ అన్నాను అనకపోతే వాపుండదని.

‘అయితే అవే సీట్స్ కూర్చోండి’—అతని

త్తి బరువు నేలవడినట్లుంది.

‘రేట్’ అని గొంతుచించుకున్నాడు. అమె ప్రక్కన కూర్చోవలెంటే యేదోగా అనిపించి నుగుతూ నిలబడ్డాను ప్రక్కన

‘బాగుండండి? ఆరలు సిగ్గుపడవలసింది మేము. మా పని మీరు చేస్తున్నారని కాబట్టి, మీ పని మేము చేయవలసివస్తుంది. రండి! రండి!! యిలా కూర్చోండి!’ అమె ఒత్తిడిచేస్తూ ఉంది. ఒదిగి కూర్చున్నాను. నారెక్క పెట్టిలాగి సరిగ్గా కూర్చోపెట్టింది. బస్సు కదిలింది. నా హృదయం అక్కడ వుందో లేదో ఒక్కసారి తడిమిచూచుకోవలసి వచ్చింది. ఉంది. లేదంటే కానవేగంగా కొట్టుకొంటూ వుంది. ఒప్పు అంతకంటే వేగంగా పరుగులిడుతూ వుంది.

పేరు విజయలక్ష్మి. నేను ఊహించిన తీరుగానే ఆమెకూడ ఓ గుమాస్తా. చిత్తురులో ఆ రోజు బంధువుల యింటో యేదో కార్యం జరుగుతూ ఉంటే చూచిపోవడానికి వచ్చిందట. ఈ పరిచయంతో ప్రారంభమైన సంభాషణ బస్సు గమ్యస్థానం చేరేసరికి ఎక్కడికోవెళ్లి నిలిచింది. విజంగా ఆ నాటి బస్సు ప్రయాణం జీవితంలో ఓ మరపురాని సంఘటన. ప్రభుత్వము వారి ధర్మమా! అని ఎక్కడ చూచిన ‘రిపేరు’ పేరుతో గుంతలుగుంతలుగావుంది బాట. బస్సు ఆ గుంతల్లోనడిగల్గొంతు చేస్తూంటే, మాకు తెలియకనే మా శరీరాలు ఒకదానితో వొకటి ‘ఢి’ కొంటూంటే, ఇది గమనించనట్లు యిద్దరమూ మాటల్లో పడినట్లు నటిస్తూంటే, ఎన్నడో నలభై మైళ్ళ ప్రయాణం జరిగిపోయింది. నలభైయేళ్లు కలిసి బ్రదికినంత ఆనందాన్ని అందిస్తూ!

ఆ రోజు 'బస్సు'లో 'సీటు' యిచ్చిన 'కండక్టర్' మహాశయనికి, బాటంత గుంతలు గుంతలు చేసేపెట్టిన ప్రభుత్వానికి కృతజ్ఞత తెలుపడం నా కసిన కర్తవ్యం. లేకపోతే నా విజయలక్ష్మి!...నా ఆనందాల ప్రాప్తి!! నాకు దొరికేది కాదేమో? ఆ నాటి నుండి నాలుగేండ్లు, నాలుగు దినాలాగ గడచిపోయాయి. ఆ నాలుగేండ్లలో ఎన్ని సినీమాలు... ఎన్ని చిత్రాలు ప్రయాణాలు...ఎంత చిత్రంగా తిరగడము...ఓహో! తలచుకొంటే గుండె మధురమధురమతితో నిండి మాటలు పెగిలిస్తాయి. ఇంతకూ అనుకున్నది అనుకోవట్లుగా ఒరిగితే యిత ఆలోచన అనవసరము. అనుకోని విధంగా జరిగినపుడే ఈ నెమరువేరుదాయి...నీళ్ళమింగడాలా!...

నాలుగేళ్ళ తరువాత ఓ ఉదయం. ఆవరమైన పని యేదో తగిలింది. అయిదనిపించేటప్పటికే దాదాపు పదికావస్తూ ఉంది. ఇంకనూ అలవ్యమైతే నా అరాధ్య దైవదర్శనం లభింపదేమో అని తొందర తొందరగ పోతున్నా! పెద్ద మతం దాటిపోయింది. రామాలయం...పోలీస్ స్టేషన్..... దాటిపోతున్నాయి. ఈ రోజు శ్రీరామచంద్రుడికి నామీద చాంకోపవచ్చి ఉంటుంది. అసలు రోజూ పెట్టే నమస్కారమే చిత్తాన్ని ఎక్కో పెట్టి మరి ఈ రోజు అంతంతమాత్రంగా తయారయింది. పరుగు నడకగా దూసుకుపోతున్నాను. ఏదో పుట్టిమునిగినట్టు, ఊరి పొటమేరలు దాదాపు సమాపిస్తున్నాయి. ఇంకో పదిబారల దూరంలో మా ఆఫీసు ఉంది. అమె కనుపించలేదు. సడుములు విరిగినంత పనిగా, 'బహుశా ఈవేళ లొందగ ఆఫీసుకువెళ్లి ఉంటుందేమో?' అని నా మనసును సమాధాన పరచుకొంటూ కుర్చీలో కూలపడ్డాను.

'అయ్యగారేమో యీ వేళ...'— హెడ్ క్లర్క్ గారి పరామర్శ ప్రారంభమయింది. అసలే విసుగ్గా వున్నాను. ఎంతో పొమ్మంగా అడిగినట్లున్నా వుండు మీద కారం చల్లినట్లు వినిపిస్తున్నాయి మాటలు. 'కాస్త చని వుండిందిలే సామీ!' అని నాలో నేను

నణుక్కొంటూ, పుల్లమీద కాగితాలు సర్దుకొంటున్నాను. అంతలో ఆఫీసు జవాను తపాలా అందరికీ బల్బాదానూ నాకు ఒక కనరు అందించాడు. విప్పాను. అది శుభలేఖ. అందంగా అమృతేయబడిన ఆ లేఖ సారాంశం నన్ను పెళ్లికి ఆహ్వానించడం... ఎవరో కాదు నేను 'నా' అనుకొంటూ ఉండిన విజయలక్ష్మి!

గుండె ఆగిపోయినట్లు యింది. కానీ తలమాత్రం తిరుగుతూ ఉంది. రంగుల రాట్నంలో కూర్చుంటే ప్రపంచమంతా తిరుగుతున్నట్లు కనిపిస్తోంది. నాకేమో ఆఫీసంతా తిరుగుతూ ఉంది. ఎంత ప్రయత్నించినా తేరకు నిండుకొంటున్నాయి కండల్లు. ఆస్తితిలో ఎట్లా నాలుగంటే నాలుగు వాక్యాలలో ముగించాను సెలవు చీటి. 'హెడ్ క్లర్క్ రోమ్ బిల్డు'మీద పడచేసి మారు మాట్లాడుకుండా బయటకు నడిచాను. పాపం! ఆ ముసలాడు నన్ను, నా పరిస్థితిని అర్థంచేసుకోలేక అవస్థపడుతూంటే ఎటు పోవడానికి తోచలేదు. 'చీ! ఈ అడవాళ్లంతా యితే! నవ్వుతారు. నవ్విస్తారు. ఆపైన కవ్విస్తారు. కమ్మగా అంతకంటే నమ్మకంగా పలుకుతారు చిలుక పలుకులు. తీరా దగ్గర చేరితే దవడపళ్ళు రాల్గొడతారు!—లేకపోతే యేమిటి? రెక్కపట్టిలాగ ప్రక్కన కూర్చోబెట్టికొనింది తానే! పరవశుణ్ణి చేసింది తానే! తానులేకుండా బదుల లేనన్నస్థితికి తెచ్చింది తానే! మరి ఎందుకింత నిర్దాక్షిణ్యంగా, మాటమాత్రం నాలో అనకుండా ఈపని చేయగలిగింది. పైగా సాయంకాలము అయిదు గంటలకు కపిలీర్థంవద్ద కలుసుకోవాలంటే...సిగ్గు లేక పోతేనరి!—ఆఫీసుబయటపడి, అమీదట తడబడి, మార్గం తెలియకొళ్ళ యిష్టమైచ్చినట్లు తిరుగుతున్నాయి. మనస్సు మరుగుతూ ఉంది ఆలోచనలలో!

మంచి వయసులో మార్గం తప్పిన మగువ కోరికలవలె అంతవరకు సన్నుతపించసేసిన సూర్య కిరణాలు అయిదుపదులుదాటిన అమ్మ చల్లదనాన్ని ఆహ్వానిస్తున్నవేళ. ఉదయం ఎప్పుడో త్రాగిన కాఫీని

కాఫీ నీళ్ళు... ఉదయం నాండ్రి దారితెన్న లేకుండా చెడ తిరిగిన వాళ్ళు... ఒళ్ళనశంతపి పోయేస్తే తిరిగి చోటు చల్లగావుంది. మలయ వనాలు మెల్లగా మధురాలి మధురంగా విస్తరిస్తాయి. పోయిన ప్రాణం లేచివచ్చి నట్లనిపించి కూర్చున్నాను. బైర్లు కమ్మతూండని కళ్ళకుకూడ కాస్త తెరపి చిక్కినట్లనిపిస్తూఉంది. వరినరాలు ప్రస్తుటంగా కాకపోయినా కనుపిస్తున్నాయి. నిదానించిచూశాను. అది కపిలతీర్థం! నేను కూర్చున్నది ఒక మండపములో. వాకు నాకే అశ్రుర్యం వేసింది. ఇకమీద విజయలక్ష్మి మొగమే చూడకూడ దనుకొన్నాను. కానీ నాకు తెలియకనే నాకళ్ళు నన్నక్కడికి చేరవేశాయి. అందుకేనేమో ఆడవాళ్ళ కంత అహం!

మండపములో ఓ స్తంభానికి చేరగిలబడి వున్నాను. తిరుమలకొండనుండి వస్తూపోతూవున్న బస్సులు... కార్లు... ఒకటేరొద చేస్తున్నాయి. అలవి కానన్ని అన్యాయాలను అక్రమాలను చూచిచూచి విసిగి పోయాడేమో సూర్యుడు- ఆతని మొగంకూడ పాలి పోయివుంది నాలాగానే! 'ఇక చూడలేను బాబూ!' అంటూ కనులు మూశాడు పడమటికొండలమీదను. ఇక అలోచించలేనంటూ మనస్సు అలసిపోతే కన్నులు మూతలుపడ్డాయి నాకు తెలియకుండానే!—

అలా ఎంతసేపు గడిచిందో తెలియదు. ఏదో చల్లనిస్వర్గకు అదరిపడింది ఒళ్ళు. మెల్లగా కళ్ళు తెరచాను. ఎదురుగా... అవే చిరునవ్వులు!—అంత నీర సములోకూడ ఒళ్ళ రగిలింది. లాగి ఓ చెంపదెబ్బ కొడదామన్నంతకోపంవచ్చింది. కానీ అదేమిచిత్రమో ఆ చిరునవ్వుల తాకిడికి మనస్సు చిత్రయిపోతే, శరీరము చేతనారహితమై నచిత్రపులలా అయిపోయింది. అది నా బలహీనతనా, వాంఛనా, ప్రేమా యోజుగలేని స్థితిలో తల నాలిపోయింది.

'కిలకిల' నవ్వింది ఆమె!

కోటి వీణయలు మీటినట్లు, కోయిలలు కూసి నట్లు ఎంతో మధురాలిమధురమైన అనుభూతినిచ్చే ఆ నవ్వు! సరాలను జిప్తునువీలాగే ఆ నవ్వు!! సాగంధ్య

సౌరభాలలో నన్ను ముంచియెత్తే ఆ నవ్వు!!!— మరొక్కవండ్రితే నా బాహునలయంలో ఆమెను యిరి కించుకొని ముక్కోటిముద్రలతో మురిపించి, ఉక్కిరి బిక్కిరిచేసివుండేవాణ్ణి. కానీ యిప్పుడేమో కోతి యికి లించినట్లు, కొవ్వొక్కినగుర్రం సకలించినట్లు కృత కంగా వినిపిస్తూ వుంది. నాకేమీ పట్టించులేనట్లుగా కూర్చున్నాను మూతి ముడుచుకొని.

రక్కపట్టి పైకి లేపడానికి యత్నించింది. ఇంకనూ అదే చొరవ. అదే సాహసము. నాకేదో ఎద్దెట్టుగా తోచి విదలించుకొన్నాను, కనిపించని ఆమెను చూడడానికి కూడ మనస్కరించకుండా తల వాలుకుని. సున్నితంగా, మొనచేరిన మునిగేళ్ళు నా గడ్డాన్ని పైకి లేపాయి. అబ్బ! మళ్ళీ అనే చిరునవ్వులు... హృదయాన్ని గిరిగింతలుపెట్టే చిరుమువ్వులు! చూడ లేకపోతున్నాను. వాలిపోలేని తల, ఆమె మునిగేళ్ళ మీద ఆపులతో తేలియాడుతూంది. 'నా మాట వినవూ?...రావూ?...' అని దీనంగా బ్రతిమలాడు తున్నట్లున్నాయి చూపులు. 'ఇదో యిటు రా!' అని సూదంటురాయిలా అకరిస్తున్నాయి చిరునవ్వులు. అమె ముందు. నేను వెనుక. అమ్మ వెంట బిడ్డలా! ఆపువెంటి దూడలా!!—చీర కుచ్చెళ్ళ సవరించి కోనేటిలో దిగింది. మొదటి మెట్టు మీద నిలబడింది. మడమలను తడుపుతున్నాయి నీళ్ళు. కనుచీకటి ఆవరిస్తున్నవేళలో నల్లటి నీళ్ళలోని తెల్లటి పాదాలతో చెప్పలేనంత సంతోషంతో అడుకొంటున్నాయి చేప పిల్లలు ఆమె చిరునవ్వుల వలె. ఆ పై వెట్టుమీద నేను నిలబడి వున్నాను. కాళ్ళు చేతులు మొగము కడుక్కొనింది. ఒక్కసారి తిరిగి నా వైపు చూచింది. గత నాలుగళ్ళుగా చదువుతూనే వున్నాను ఆ చూపు లను. 'ఇంకనూ అలా నిలబడ్డావే? సివూ కానీ!'— అన్నట్లు అజ్ఞాపిస్తున్నాయి. నేనూ అదేవని చేయక తప్పలేదు. అయితే ఆమె నవ్వుతూ మొగం కడు క్కొనింది. నేను అంతసేపు యెద్ది మొగం కడు క్కొన్నాను.

కొండ క్రింద కోనేరు. కోనేటి గట్టుమీద

కొండ చరియపై గుడిలో కపిలేశ్వరుడు. బిల్వ దళార్చనచేస్తూ విప్రోత్తముడు! ధ్యానమగుల్లెనట్లు నిలబడివున్న ఓ గుంపు. ఆ గుంపులో కలిసి మేము— ఆ దేవుని యేమని విన్నవించుకొందో విజయలక్ష్మి, నాకు మాత్రం యేమీ తోచలేదు. ఎండి బీలువారిన చనిటి నేలలో విత్తనాలు మొలుస్తాయా!

బయట పడ్డాను. బాధలోనుండి కాదు గుడిలో నుండి. ఆమె నడుస్తూ ఉంది. ఆమె వెంట నేనూ నడుస్తూనే వున్నాను. అలయాని కల్లంత దవ్వలో, ఆలనా పాలనా లేకుండా పెరిగిన పాడి చెట్ల మధ్యలో, నలుగురి కంటల్లో పడనిచోట ఆమె కూర్చోనింది. ఎదురుగా నేనూ కూర్చున్నాను, కాదు—ఆమె కూర్చో బెట్టింది. అంతవరకు ఎట్లో ఆగి, ఎదలోనేరాద చేస్తూ ఉండిన ఆ వేదనాస్రవంతి కట్టులు తెంచు కొని పొంగి పొర్లితే ముందుకు సాగనీయకుండా అడ్డు పడింది ఆమె వక్షస్థలి.

కనుచీకటి ఆవరించింది. దానిని పారద్రోల దానికి న్యరంప్రయత్నం చేస్తున్నాయి విద్యుద్దీపాలు. అంతవరకు 'కిచకిచ'మని అరుస్తూ, ఎగిరెగిరి గంతు లిడుతూ, ఒకదానితోనొకటి పోటీపడుతూ స్వేచ్ఛగా తిరుగుతున్న కోతులుకూడ ఆశ్రయంకోసం వెదు క్కొంటున్నాయి. అల్పంతదవ్వలో కపిలేశ్వరాలయ ప్రాంగణములో విప్రోత్తముల వేదపాఠం వీనులవెందుగ వినిపిస్తూఉంది. ఎదమీద చెవిపెట్టి ఎంతప్రయ త్నించినా విజయలక్ష్మి హృదిలో యేముందో వినిపించ లేదు. అలా ఎంతసేపు గడిచిందో తెలియదు. ఆమె తొడమీద నా తల వాలిపోయివుంది. కన్నీళ్లు అనిచ్ఛి న్నంగా కారుతూనేఉన్నాయి. ఆమె వ్రేళ్లు ఆడు కొంటున్నాయి నా వెంట్రుకలలో!

'ఏడుస్తున్నావా?'—లాలనగా అడిగిం దామె.

తెలిసి అడుగుతూఉంటే బదులు అనవసరమని పించింది.

'పిచ్చీ! ఈ నా మాటలు జాగ్రత్తగా విను. అంతకంటే జాగ్రత్తగా ఆలోచించు. అర్థం చేసుకో

గలిగావా అంతకంటే ఆనందంలేదు. అర్థంకాకపోతే నన్ను శ్మించు.'

ఆమెవైపు చూస్తున్నాను ఆశ్చర్యంగా.

'అవును పిచ్చీ! నీకు ఆశ్చర్యంగా కనుపించ వచ్చు. 'ఏమిటీపిల్ల యంత బరితెగించి మాట్లాడు తూందే'అని అనిపించవచ్చు. కానీ యివి నేర్చుకొన్న మాటలుకావు. చదువుకొన్న మాటలు అంతకంటే కావు.'

తోందరగాకానీ నీ సోదె అన్నట్లు చూశాను ఆమెవైపు. కారణంకోసం తహతహలాడే మనసు సహ నాన్ని కోల్పోతూఉంది.

'చెబుతున్నా విను. ప్రేమ వేరు. కర్తవ్యం వేరు. ఒకదానికొకటి అమడలదూరాన నిలబడి వుంటాయి. ప్రేమతో కర్తవ్యం యిమిడినా, కర్త వ్యంలో ప్రేమ కుదిరినా సంతోషమే! కానీ పరి స్థితుల ప్రభావంతో రెండు రెండుగా ఈనె వుల్లలా చీల్చబడినపుడు దీనికోసం యేడవడం పిచ్చిలా పిచ్చీ! నిన్ను నేను ప్రేమించాను. నీవు ప్రేమించావు. దీనిలో కర్తవ్యం ముడిపడివుంటే బాగుండేది. కానీ మనం మానవ్రలం. విధి చేతుల్లో బానిసలం. ఏటికి యెదురీదడ మెందుకు? ఎదురుచెబ్బలు తినడమెందుకు? ఈ మధురాశమధురమైన అనుభూతిని నెమరువేసు కొంటూ మన కర్తవ్యాన్ని మనం నెరవేరుద్దాం. లే!' అంటూ తానులేచి, నన్నుకూడలేపి, అక్కడే ఆ చీకటి లోనే వదలివెళ్లిపోయింది. ఆ రోజునుండి ఆలో చిస్తున్నా ను అర్థం చేసుకోవడానికి. చిక్కిన దక్కి నట్లే శ్రీరాముడిపాలిల బంగారులేడిలా నన్ను ఎక్క డికో మరెక్కడికో తీసుకొనివెళుతూనే వున్నాయి ఆ మాటలు.

ఆ తరువాత ఎవరూ చూడనిచోట యేకాం తంగా కూర్చోని యేడ్చాను. ఓపిక వున్నంతవరకు రోజూ ఏడ్చాను. ఓపిక నన్నగిల్లిందో—లేదు, కన్నీళ్లు యింకిపోయామో తెలియదు కానీ, ఆపై కూర్చున్న చోటంతా ఆలోచించడానికి ఆరంభించాను. ఇటు యింట్లో అటు ఆఫీసులో నా పరధ్యానానికి తగిన



ప్రాయశ్చిత్తం జరిగేసరికి కాస్త తెలివిగా వ్యవహరించడానికి పూనుకొన్నాను ప్రయత్నపూర్వకంగా. గత అనుభవాలు అవ్యదవిృద్ధులు కనుల ముందు సెదలుతూ, 'కలలేమా?' అనిపిస్తూ ఉన్నాయి. రోజులు దొర్లుతున్నాయి భారంగా.

ఆ రోజు. ఈనాటికి సరిగ్గా యేడాది క్రిందటి రోజు. ఈ యింటల్లో అడుగుపెట్టిన మొదటి రోజు. జయలక్ష్మి నా యెదుట పడ్డ రోజు!—నిజంగా నన్ను నేను మరచిపోయాను. గత స్మృతులన్నీ మనసులో మెదిలి నన్ను అచేతనస్థి చేశాయి కాసేపు. దీనికి కారణం—జయలక్ష్మి దాదాపు నా నిజయలక్ష్మి లాగే వుంది !

అవే కండ్లు ! అవే చిరునవ్వులు !... నవ్వితే అరుణాగారంజితాలను జవురుకొనే అవే బుగ్గల మీది సొట్టలు. 'నా అదృష్టదేవత, ఆరాధ్య దైవము మళ్ళీ ఈ రూపంలో అనతరించిందా ?' అని విన్నుపోయాను. అందుకే ఆరు నెలలు తిరిగి నా అమె యింటి చుట్టు. ఆరు నెలల్లో అరనైసార్లు చూశాను అమెను. చూచినపుడంతా ఏదో తెలియని ఆనందం! ...వలకురించినపుడంతా మోయలేనంత అనుభూతి!... ముగ్ధుణ్ణిచేస్తే బయట పడేవాణ్ణి. మనసు కాస్త తేలికపడితే, ఆనందం కరిగిపోయేవరకు, అనుభూతి యింకిపోయేవరకు తిరిగేవాడిని లహరిగా. మళ్ళీ వెళ్ళేవాడిని. మళ్ళీ అంతే ! అదొక పిచ్చి. అదొక వ్యామోహము !

అయితే ఆనందము, అనుభూతితోపాటు కలిగిన అనుభవాలు కూడ అద్భుతమైనవే !

'ఏమండీ! ఏదో 'బోర్' కాట్టేస్తుంది. పొద్దు పోవడమేలేదు.'

చీకాకులో చిరునవ్వును మేళవించి, చిలిపిగా పలికేది జయలక్ష్మి. 'అయితే నన్నేం చేయమంటారు?' అన్నట్లు చూసేవాడిని అమె వైపు అత్రంగా.

'ఏవైనా కొన్ని నవలలైనా తెచ్చిపడవేస్తే...'

నోటిమాట నోట్లో వుండగానే బయటపడే వాణ్ణి. ఆ పెద్ద గ్రంథాలయములో నా 'చిన్న ఉద్యోగి' మిత్రుని కాళ్ళా వేళ్ళా పడి బ్రతిమలాడే వాడిని. ఓ నందెడు పుస్తకాలతో ఆమె సమక్షమున వారేవాడిని రోజు తిరుగకముందే !

పదిములలో గెల్చినంత సంబరముతో 'భేంక్స్' అనేది ఆమె ఆ పుస్తకాలను అందుకొంటూ.

అదో! మళ్ళీ అదే చిరునవ్వులు!...చంద్రోదయంతో వికసించిన కలవనపువ్వులు!...అబ్బ ఎంత సంతృప్తి!...మరెంత ఆనందము!!...

'చూడండి! అందరూ స్నేహితులమంటారు. చల్లగా కబుర్లు చెబుతారు. మీకోసం ఏమైనా చేస్తామని ప్రగల్భాలు పలుకుతారు. వీరా సమయం వస్తే అందరి బుద్ధుల్ని ఒకే త్రాసులో తూచ వస్తుంటే!' వాపోతుంది అమె.

'ఇంతకూ యేం జరిగిందండీ?' కొంప మునిగి నంత ఆ తుంతో కారణంకోసం అడుగుతాను.

'లేకపోతే చూడండి. రెండురోజులుం దనగానే చెప్పాను. 'దసరా బుల్లోడు' ఫస్ట్ హాసే చూడాలని, నా నాలుగు టిక్కెట్లు కొనితెచ్చి పెట్టమని; 'అచెంత వని?' అంటూ నెళ్ళాడండి! ఇంతవంకు మనిషి పల్తా లేదు.'

'ఏకృత'మా ఈ వేళే ప్రారంభమవుతుంది. ఛఛ! ఏం మనుషులలో...'

'పడిమొగం వాడు లేకపోతే నేను లేనా?' అన్న భావన మనస్సులోపలే గూటానికి కట్టుబడ్డ గొడ్డులాగ తిరుగుతూంటే, పైకి లేచేవాడిని పూషారుగ. ఏదో పొడిచి గెలుద్దామన్న సంబరం !

'ఆ! అన్నట్లు మరచిపోయాను. మరో యిద్దరు మా 'ప్రెండ్స్'కూడ వస్తారట. మొత్తం ఆరు టిక్కెట్లండీ! అన్నీ రిజర్వుడే!...మరచి పోయ్యేరు' అంటూ హెచ్చరించేది నేను బయట దేరుతూఉంటే !

ఇక ఆపై నావి కుక్కతిప్పులు!

ఇరా ఎన్ని వెట్టివాకిటిలు?...తలచుకొంటే మనసు సిగు తో కుంచించుకపోతుంది. 'ఎందుకు నేనింత పతనమైపోయాను? ఏమయింది నా వ్యక్తిత్వం?' అని మనసు పరిపరిధిలాల ఆలోచిస్తూ ఉంది. ఎంత ఆలోచించినా పిడుక్కుబిగ్గూనికి ఒకటే మంత్రమన్నట్లు అంతటికీ ఒకటే సమాధానం!—నా విజయలక్ష్మి యిలా కోరివుంటే చేయలేనా? అని. అయితే విజయలక్ష్మి ఎన్నడైనా అయిలా ప్రవర్తించిందా? నన్ను వదలి ఒక్కటంటే ఒక్క సినిమా చూడగలిగిందా?...పోనీ. ఒకటికీ ఆరు 'రిజర్వుడు' టిక్కెట్లు తెచ్చియిస్తే, మాటవరుస కైనా 'మీరూ రండి!' అని పిలువకుండావుండేదా?—అసలు నక్కకు నాగిలోకానికి సామ్యం కుదర్చడానికి యత్నిస్తున్నట్లున్న ఆలోచనలు నాకే ఎబ్బెట్టుగా కనిపిస్తున్నాయి. తెల్లనివన్నీ పాలని భ్రమించినందుకు తగిన శాస్త్ర జరిగింది.

అసలు జయలక్ష్మినుండి నేనెలాంటి ప్రతిఫలాన్ని అపేక్షించలేదు. ఆమె కన్నుల్లో విజయలక్ష్మి... ఆమె నవ్వుల్లో విజయలక్ష్మి కనుపిస్తుంటే కేవలం నా తృప్తికోసం గూడుమట్టు గువ్వలా తిరిగినమాట వాస్తవమే! అయితే మాత్రం అంత సంకుచిత తత్వమా?...అంత కార్యసాధకత్వమా?...

'ఏం గురూ? పెద్దగా ఆలోచిస్తున్నట్లుంది.' —పెద్ద గ్రంథాలయములో చిన్న ఉద్యోగి మిత్రుడు అడుగుతున్నాడు. చెప్పకంటే లీరుతుండట బాధ. ప్రయత్నించాను.

నూదిలాంటి మనిషి. అంతయి, యింతై, యింతెంతో అయినంత నవ్వు నవ్వాడు. 'తగిలితే తెలిసిందా!' అన్నంత కని పున్నట్లుంది ఆ నవ్వుతో. 'క్షణ క్షణముల్ జనరాండ్ర చిత్తముల్' అన్న భావన మిళితమై నట్లుంది ఆ నవ్వులో

'చూడు బాబూ! శాస్త్రాలు వలికి పనికి బిల్లి కుడితిలో పడ టు న్నాయి నీ మాటలు. లేకపోతే పది పన్నెండు రూపాయలు సెలవు. ఓ రెండు గంటల

జీవితకాలం వృధా!—దీనితో జరిగిన నష్టం వెరగి—ఆరు సినిమా టిక్కెట్లు!—అంతేనా? దీనికే యింత బాధ పడిపోతున్నావే? మరి అడదాని చిరునవ్వులంటే సామాన్యమా? సామాన్యాలు అన్నమించింది వాటిలోనే! కోటలు మొదలు కొంపలవరకు నిలుపునా కూలింది వాటితోనే!

ఎందరో అందాల బరిజాలు, పాపం! ఎవరో అజ్ఞాత వ్యక్తులను చిరునవ్వులతోనే ఖైదుచేసి, వాళ్ళను బూదిచేసి, వన్నెల నినవకర్తల్లా విహరిస్తూ వున్నారంటే ఆ చిరునవ్వుల ప్రభావమే!—ఇంతెందుకు గురూ!—గాంధీ రోడ్డులో 'పేవ్ వెంటు' మీద ఓ పాత గోనెపట్టి మరుగులో ఓ రెండు జాకెట్లు నాలుగు ద్రాదుర్లు కుట్టుకొని బతికే దర్జీవాడు, కాళ్ళుఅడితేగానీ కడుపు పూడని దర్జాగాడు...రోజంతా కష్టపడ్డ సంపాదనకు మరో రెండు రూపాయలు చేబదులు కలిసి, 'టెజి కాట్' గుడ్డ కొంటాడు. ఓర్పు నేర్చునంతా వినియోగించి 'జాకెట్టు' కుడతాడు. ఆపై ఎప్పడో ఆరున్నొక్క అడుగుల దూరంలో భాసించిన చిరునవ్వులను వెదుక్కొంటూ వెళితాడు ఎండమావులను వెదుక్కొని వెళ్ళినట్లు.

'ఎందుకండీ? నేనేదో మాటవరుసకన్నాను. మీకెందుకీ అనవసరమైన ఖర్చు. ప్రయోన!' చిరునవ్వులు చిరుకోపాన్ని సంతరించుకొని కడప కవళల నిలబెట్టుతుంది దర్జీవాడిని. పాపం! అప్పుడు చూడాలి వాడి మధన. పది రూపాయల తేడాతో 'టెండరు' కోల్పోయిన కాంట్రాక్టరు వాడి కంటే ఎంతో నయం.

'అబ్బే! ఓనికోసం నయాపైసా వెచ్చించలేదంటే నమ్మండి. ఎవరో నాలుగు గాన్ల కోసం కాస్త యెక్కువగానే కొన్నారు. నేను చేసిందంతా ఆ కాస్త యెక్కువను, మరి కాస్త యెక్కువ జాగ్రత్తతో కత్తిరించడమే!'

చాల చాచకక్యంగా కత్తిరిస్తే, అది వచ్చిఅవదడ మైనా కానట్లే కనుపిస్తుంది. అయితే 'ఛేంక్స్' అంటుంది ఆమె. ఆ జాకెట్టును అందుకొంటూ ఒక్కఅడుగు ముందుకువేస్తుంది. రెండడుగులు వెనక్కువేస్తాడు దర్జివాడు. అప్పుడు వాల్లిదర్దరు ఎక్కడవుంటారో తెలుసా?—ఇంటిబయట ఒక్క అడుగుదూరములో ఆమె. మూడడుగుల దూరంలో వాడు!—'అయ్యో!' అలా నిలబడిపోయావే?' అని వాపోతుంది క్రీగంట అతనిని చూస్తూ. ఇప్పుడు చూడాలి దర్జివాడి దర్జా! — ముసిముసినప్పులలో మూడునంకరలుగతిరిగి, చేతులు నలుపుకొంటూ తిరుగు ముఖం పడతాడు, 'గుర్గర్'మని అరిచే పెళ్లాం, పిల్లల ప్రేపులమీద తడిసి తడిగుడ్డవేయడానికి!— అని, ఆపి, 'ఎలా వుందంటారు లోకం?' అని అడుగు తాడు. ప్రయత్నపూర్వకంగాకాకుండా ఏదో పరాశక్తి ఆవరిస్తే పలికిన పలుకుల్లా ఉంటాయి అతని మాటలు. వింతగా అతనిని చూస్తూ వినడమే నా వంతు!—

ఆ పై చిరునవ్వుల మాయలో పడకూడదను కొన్నాను. ఇష్టమొచ్చినట్లు పరుగిడుతున్న మనస్సుకు ముక్కుదూరం కుట్టాను. స్వార్థులైన వారిచుట్టు తిరుగడమంత నామూసీ మరొక్కటే. లేదన్న పాఠం నేర్చుకొన్నాను. తత్ఫలితం ఆ యింటల్లో అడుగు బెట్టడం మానుకొన్నాను ప్రయత్నపూర్వకంగా!

\* \* \*

చెప్పినపని కాసంత పొల్లుపోకుండా తన వనమో తానేమోగా ముందుకుపోయే సేవకుడితో కాలపురుషుడు పోటీపడితే, ఎవరు జయిస్తారో, ఎంతకాలం ఈ పోటీ నెగ్గిస్తామో, చూద్దామని ఓ యజమాని జాగ్రత్తపడి 'క్యాలెండర్' దినము ఓ కాగితాన్ని చింపుతూవస్తే ఆరునెలలు దాటినట్లే తెలియలేదు. వేసినచోటన్న గొంగులిలానే వున్నాడు సేవకుడు. 'కానీ చూద్దాం నీ కథ!' అని కాలపురుషుడు వాడిపై కాలుదువ్వుతూనేవున్నాడు. యజమాని 'క్యాలెండరు'

మార్చాడు, దాంతోపాటు యింటల్లో మరో యనప్పెట్టె చేర్చాడు!

ఆ రోజు బసవరి మొదలుతేది!

ఆ మొదటితేదికి మనకు అమావాస్యకు పీర్ల పండుగకు వున్నంత సంబంధం. అయినా దినము కన బడుతూ, కనబడినపుడంతా పలుకరిస్తూ, అపసరాన్ని ఆదుకోగలిగిన వరాయివాడు దగ్గ రిచుట్టాన్నికూడ చాప మట్టలా చుట్టివేయగలడు. అందుకే మనదికాని ఆ మొదటిరోజుమీద అంత వ్యామోహం! —ఆత్మీయులకు అభినందనలు...దైవదర్శనాలు...ఏదో తెలియని కల కలము...కలవరము!—

ఆ ముందటి నాలుగేళ్లు నేనూ పూరేగాను విజయలక్ష్మితో కలిసి మొదటి తేది మూడురోజు లుం దనగానే బజారుమీద పడేవాళ్లం. బజారు అంతా కొన్నంత సంబరం. తీరా కొనేది జత బట్టలు. ఆ మొదటి తేదీన యిద్దరు తోడుగుకొనేవాళ్లం. ఆపై తిరుమలకు వెళ్లడం...దైవదర్శనం...అదొక జాతర!—మధ్యాహ్నం 'డిన్నరు'పేరుతో ముక్కువరకు మెక్కడం...అనింది అరిగేవరకు యిష్టమొచ్చినట్లు సాయంకాలం వరకు తిరిగడం...తరువాత సినీమా. ఆనాటి కార్నల్ కమంలో కడపటి అంశం—ఓహో! ఆ రోజులన్నీ ఎంత సందడిగా జరిగాయో, ఈ రోజు అంత మందకొడిగా వుంది. విజయలక్ష్మి లేనిలోటు కొట్టవచ్చినట్లు కనిపిస్తూ ఉంది.గతకాలపు తలపులన్నీ మనస్సును కలవివేస్తున్నాయి. తిరిగాను. తిరిగనిచోటు లేదనుకుండా తిరిగాను. కాళ్ళ అరిసిపోయేవరకు తిరి గాను. ఆపై తీరిగ్గా కూర్చోని, ఓ ఏకాంత ప్రదేశ ములో కూర్చోని యేడ్చాను కంటతడి ఆరిపోయేవరకు. ఇంకను యేదో బాధ. ఎందుకో జయలక్ష్మిని నా చూద్దామనిపించింది. అందుకే ఆరు నెలల తరువాత ఆ యింటల్లో అడుగుపెట్టాను.

జయలక్ష్మి చాల చిత్రమైన మనిషి! ఆమె అర్థంకాని వో సమస్య. నేర్చుగా పల విసరుతుంది. తగులుకొన్న పళ్ళిలాంటి మానప్రణ్ణిచూచి 'పకవక' నవ్వుతుంది తన ప్రతిభకు తానే మురిసిపోతూ!—

సాధారణంగా నావలన కావలసినపని అంటూ లేకపోతే జయలక్ష్మితీరే వేరుగా ఉంటుంది. ఏదో పనితో మునిగివున్నట్లు నటించడం...అధవా తప్పని సరిగా యెదుటపడవలసినస్త్రీ వో చిరునవ్వు తరగను వివరణం...ఏమిమ్మా! పాపం! ఆయనను బెల్లం కొట్టి న రాయిలా కూర్చోబెట్టావే?—అని ఎవ్వరైన స్త్రీస్త్రీ, 'ఏదో వ్రతక చూస్తున్నట్లుంది! చూడనీ!—పాపం. 'డిస్టర్బ్' చేయడమెందుకు?' - అని చాకచక్యంగా సమర్పించడం...లేదా ఏదో పని కల్పించుకొని ప్రకృయింటికి మకాం మార్చడం...ఇవి వేరైన తీరులోని ఆమె లీలలు!...అలాంటి జయలక్ష్మి ఈనాడు నా అవలను గుర్తించింది. వద్దని వారి స్తున్నా వినిపించుకోకుండా 'కాఫీ' చేయడానికి వెళ్లింది. అదే ఆలోచిస్తున్నాను, ఇది ఆరు నెలలుగా కనబడని ఫలితమా? లేక షరా మామూలైన కార్యసాధకత్వమా? అని.

అంతలో ఆమె వచ్చింది. కాఫీ తెచ్చింది. 'ఏమిటండీ ? ఆ పరధ్యాం!' అంటూ కమ్మగా పలికింది. కాఫీలో కమ్మదనము ముక్కుపుటాలను, మాటల్లో కమ్మదనము కర్ణేంద్రియాలను మృదు మధురంగా పరామర్శిస్తున్నా, అంతవరకు నన్ను పరామర్శిస్తున్న ఆలోచనలకుమాత్రం అంతరాయము కలుగలేదు.

కాఫీ అందుకొన్నాను. చాలవేడిగాఉంది. ఆమె చిరునవ్వులు చాల వాడిగావున్నాయి. కాస్త చల్లారని అని కాఫీ మేజామీద పెట్టాను. వో కుర్చీ లాక్కోని ఆమె కూర్చుంది నా ఎదురుగా!

'ఇప్పుడు చెప్పండి. మా శాంత అన్నట్లు 'స్ట్రైక్' చేశారే?'

'దేనినీ—అంగ్లభాషలో 'స్ట్రైక్' అన్నపదానికి కొట్టడంఅనే అర్థంకూడవుందని స్ఫురించి అడిగాను.

'మీ పదతిని.'

'ప్రత్యేకించి నాకు పదతిఅంటూ యేమీ లేదు. ఆ పదతిని నేను కొట్టనూలేదు.'

'అనవసరమైన వాదన అనర్థాలకు దారి తీస్తుందికానీ వస్తూన్నప్పుడు పున్నట్లుండి రాకుండా మానివేశారేం!'

'ఏముంది? వీలున్నప్పుడంతా వచ్చాను. వీలు లేకపోయేసరికి రాలేదు. దీనిని వో పదతిక్రింద జమ కట్టవలసిన అవసరమేమీలేదే!'

'మీరు చెప్పిందే కారణమైతే ఫరవాలేదుకానీ, కారణంమాత్రం అది కాదనీపూక్షింది నాకెందుకో! సైనికానీ, నాట్రీ వో నాటకం ప్రసారముయింది రేడి యోలో విన్నారా?' మాట మార్చింది జయలక్ష్మి.

'లేదండీ!'

'అరెరే మాంచినాటకం! చక్కని అవకాశం జారిపోయిందండీ!...క్వీ...మీరూ వినివుంటే!...' తేలి పోతూఉంది జయలక్ష్మి.

'మీలో మీరే అనుభవిస్తే యెలా? ఆ యితి వృత్తమేదో...'

'నిజంగా ప్రతిపనిషిని చక్కగా ఆలోచింప చేసే కథానస్తువు...ప్రతివ్యక్తిని బాధావిముక్తుణ్ణి చేయగల సన్మార్గోపదేశము...పైగా పాత్రచిత్రణ... సమర్పణ చక్కగా కుదిరాయి.'

తినబోయే పదార్థాల రుచినిగూర్చి ఎక్కువగా వింటే తీరా తినబోయేటప్పటికి మొగం మొత్తి నట్లవుతుందని తెలియకకాదుకానీ, ఈ ఉపోద్ఘాతంతో మళ్ళీ నాకోసం ఏదైనా పల్లం త్రవ్వతుండేమో అన్న సందేహంతో చూపులు అదోరకంగా మారుతున్న మాట వాస్తవం. గ్రహించినట్లుంది-ఆమె!

'అతడాక నిరుపేద కార్మికుడు. కుటుంబ నియంత్రణోద్యమాన్ని కాలదన్ని కుచేల సంతానో తృప్తి గావించిన ధార్మికుడు. చాలీచాలని ఫంపా దన...ఆ యిల్లా! ఆగవాట్లు. ఆకలి

మంటలు...ఆశా నిరాశా వాదాలమధ్య ఆలుమగల కొట్లాటలు...ఆ సంసారం నల్లేరుపై నడక!... తగిలినకాలికే తగులుంది. అతని తల తగులుకొనింది

వో యంత్రంలో ఒకాడు... ఇక చూడండి! చేతికందని బిద్దలతో ఆ యిల్లాలి అగవాట్లు...

‘ఇలాంటి చాల వింటున్నాము. అంతకన్నా ఎక్కువగా చూస్తున్నాము. ఇందులో...’

‘చెబుతున్నా వినండి. అతడు పోయాడు. పుట్టిన ప్రతి వ్యక్తి పోతూనేవున్నాడు. ఇది సహజం. కానీ అతనిలాగ దూరదృష్టి కలవారు మాత్రం సంఘంలో చాల అరుదుగా కనపిస్తారు.’

‘ఏమంటారు?’ అన్నట్లు చూసింది నావైపు. అసలు విషయం తెలియకుండానే నేనేమీ చెప్పలేని స్థితిలో మూగనోము నవలంబించాను.

‘మొదట అందరు అతనిని నిరుత్సాహపరచిన వాళ్ళే. గొఱతొక బెత్తని జ్ఞాపకం చేసినవాళ్ళే. దీనిని లక్ష్యపెట్టకుండా అతడు చేసింది మాత్రం చాల మంచివని!’

‘ఏమిటండీ ఆ మంచివని?’ నాకు తెలియకనే విసుగు ధ్వనించింది నావైపు.

‘తన తాపాత్మకమిచ్చినపని అని తెలిసికూడ అనడాక పాతికవేలకు యిన్సూర్ చేశాడు!’

ఇందులో కొత్తదన మేమిటో నాకేమీ అర్థం కాలేదు. తెలుసుకోవాలన్న కోరికవైపుకూడ నా మనసు సుముఖంగాలేదు. ఆ కార్మికుడు తాను చనిపోతానని ముందుగానే కలగని ‘యిన్సూర్’ చేశాడా? లేక జలగల్లాగ తగులుకొనే ఈ యేజంటల్లవాత పడ్డాడా? అలోచిస్తున్నాను.

‘భర్త చనిపోయినవారై ఆమె చెవిని పడడము... ఆ పిల్లల కాకికోకము... అబ్బ! తలచుకొంటే ఒళ్ళి జలదరిస్తుంది! కానీ ఆ ‘యిన్సూర్’ మాట చెవిని పడడము... అదబ్బు చేతికందడం... ఎంత తేలికై పోతుందనుకున్నారు మనసు!’ పరవశించి పోతుం ధన్యులు లోచింది. అమె పొందిన అనుభూతిని అర్థం చేసుకోలేక ఓకమకయ పడడంతో నోట మాట రాలేదు.

‘అప్పుడనిపించింది నాకు, ప్రతి ఒక్కరు

యిన్సూర్ చేసే తీరాని! మీ రేమంటారు?’ అడుగుతూ ఉంది ఆమె.

‘నేనంటాను మీతో యేకీభవించలేనని!’

‘కారణం?’

‘అన్నిటికీ కారణాలు దొరకవు.’

‘అంటే!’

‘అంటే, ఆత్మవిశ్వాసం లేనివాళ్ళే ఈలాంటి వాటిమీద పడుతూఉంటారు. లాటరీలు, రేసులు కూడా ఈ కోవలోనివే... ఎందుకో వీలన్నిటిపైన నాకేమో తగనిమంట!’

‘అయితే యంతవరకు మీరు యిన్సూర్ చేయలేదన్నమాట!’

‘అన్నమాటేమిటి?... లేదు.’

‘చాలా విచిత్రంగావుంది.’

‘ఉంది.’

‘ఉన్నదేమిటి? దీనికేమైనా నామకరణముందా?’

‘ఉంది. నామీద నాకు సమ్మతముంది. కాబట్టి యిలాంటివాటిమీద అవసరమృతముంది.’

‘అయితే యిక్కడమాకూడ యింతేనా?’

‘అంతే! — అయినా యిదేమిటండీ? మీరే ఫిజంటు అయినట్లు, లేదా వకాలత్ పుచ్చుకొన్నట్లు వాదిస్తున్నారు.’

‘అబ్బే! అదేమీలేదండీ! మాటనరుసకి అడుగు తున్నాను. అయినా మీకోసం మీ భవిష్యత్తుకోసం ‘యిన్సూర్’ చేయడం మంచిదండీ! ఇందులో తప్పకూడ ఏమీకనుపించలేదు. ఇప్పుడు మాత్రం మించి పోయిందేలేదు. ప్రయత్నించి చూడండి!’

‘అది జరుగదులేండి.’

‘అదేమిటండీ? అలా అంటారు. మీరేమీ యిలానే వుండదోరుగా? పెళ్ళిచేసుకొంటారు. తరువాత పిల్లలు... కనీసం వాళ్ళకోసమైన మీరు కాస్త

సిద్ధురవోప నాజ్ఞయిడె—

సే శయనించితి నందు పొందుగన్

సురుచిర తావకీం నుమనుందర

శవ్య మరంది మాధురీ

భరితి ద్భగందలోద్ధతి నవ

ప్రభలన్ దిలకించుఁ గోర్కి సం

బరముం వాలితిన్ లలిత

మంజుల మార్దవహా ఏదద్వయిని

గరములు మోడ్చి - భక్తి

యెంకి మ్రోసఁగన్ ఇయనాందలమ్ములన్.

శవంశకాంతు లజ్జల

మంగిప్రకృతిఁ రమణీయ వుష్ప వా

టి విభముంజ బిగుచ్చుచు నటింపఁగ

నీదు ఏదాఁకి ముద్రలన్

సువిలసితిమ్ముతా వెలుంగు చూపెడు

దారులు కాంపచ్చున

య్యవి గన వా హృదిన్ విడు

చమగ్ర సరీసుళ భావసూంముల్.

నీ లలితి ప్రసూన రమణీయ

ముఖోద్గతి గాంవాహినీ

జాలముంజ స్వనించుచు సొంచితి

భవ్య మృదంగ నిస్వనో

ద్వేలములొశుతంల్; భువం


దీపః దీప్యదంతి కాంతి రే

భాళినిఁ జూపు చక్కవి

సుకావ్యమునుంబలె శాశ్వతిమ్ముగన్

## భారతి

తిడవులబట్టి భక్తిపతిన్  
 నినుగొల్పు తలంపుగల్గి నే  
 తిడవు కొనంగ, నుష్టజతా  
 కలితిమ్మగు చిమ్మచీకటిన్  
 బొడమెను వెల్లు, నాకిది  
 యపూర్వ మర్యమనామయమ్ముగన్  
 కడిచితి దుఃఖవార్ధి; చిలుకంబడె  
 నానయి ప్రేమ బిందువుల్  
 విడువ తలంపు రాదు—విడి లేనిది—  
 స్వర్గ నిభమ్ము నాకు—నే  
 విడువగనోప నీవద ఎవిత్ర  
 రజ్జాలవ లేక మేనియిన్.



కలగూరగంప:

## దేశి సాహిత్యం - తెనుగు ఇంద్రసభ

హి క మిత్రుని ఇంటియందు చిత్తుకాయితములగుట్టు  
యందుబడి యుండిన, 'తెనుగు ఇంద్రసభ'  
యను నీ వీధి నాటకము, పూర్వ ముద్రిత పత్ర నా  
టంబబడి—అది కొన్ని దినముల క్రిందట నా స్వంత  
గ్రంథాలయమునందు జేరినది. కాని యా గ్రంథమును  
దెచ్చి నా గ్రంథాలయమునందు భద్రపరిచితినిగాని—  
దానిని ఇటీవలినరకు పరిశీలించక ఉపేక్షించితిని—  
పనుల తొందరవలన, తీరుబాటు లేనందున.

ఇటీవల మరికొన్ని పాత్రగ్రంథముల కొరకు  
నా గ్రంథాలయమునందలి ప్రాచీన పుస్తక పరిశీలన  
జేయునపుడు, యీ 'తెనుగు ఇంద్రసభ' నా కంట  
బడి, నన్ను గుఱించి రాయుచు? అన్నట్లుంది, మరో  
సారి నా కంటబడి, పరిశీలించడం దాని ఫలితము  
గానే, యీ కాస్తా రాయడానికి తయారైనామ.

మా గురువర్యులు స్వర్గీయ శ్రీ చింతా దీక్షితులు  
గారుగానీ, దేశి సాహిత్యమును పరిశోధించి 'దేశి'  
యను గ్రంథమును బ్రకటించిన శ్రీ కోరాడ రామ  
కృష్ణయ్యగారుగానీ; యక్షగానములను గుఱించి పరి  
శోధించిన శ్రీ డా॥ యస్వీ జోగరావుగారుగానీ  
నాకు గుర్తు తెలిసినవరకు 'భారతి' పత్రికయందు  
గానీ, మరొక పత్రికయందుగానీ—తెనుగు ఇంద్ర  
సభ'ను గుఱించిన వరామర్య యంతవరకు వెలువడ  
నందువలన—భారతి, ముఖమున పరిచయముజేయ  
సాహసించితిని.

'తెనుగు ఇంద్రసభ'యను నీ వీధి నాటకము  
నకు, 'జగన్మోహన చందన మహారాజ చరిత్రము'  
అను నామాంతరము గలదు.

నాకు లభించిన పూర్వ ముద్రిత పత్ర  
యొక్క ముఖపత్రము (Title page) గాక, మరి

రెండు మూడు పుటలు సైతము నష్టమైనవి.  
అనగా కవిస్మృతి మొదలైనవి మాత్రము ఖలమైనవి.  
కథారంభము మాత్రము ఉన్నది. గ్రంథాంతమందలి  
గద్యవలన, కవి నామధేయీయులు ఇట్లు దెలియు  
చున్నవి:

'తెనుగు ఇంద్రసభ' అను చందనమహారాజ  
చరిత్రము కంచిభొట్ల కృష్ణంభొట్ల పాత్రుడు;  
గంగాధరభొట్ల నప్త, రామకృష్ణయ్య పుత్రుడు—  
సహజపాండిత్య సుకవిజనిముతుడుఅయిన సీతరామయ్య  
నామధేయుడైనకవి, రచితంబైన—శ్రీ జగన్మోహన  
చందనమహారాజ చరిత్రము సంపూర్ణము.

ఈ సీతరామయ్యగారు ఒంగోలుజిల్లా (ఇది  
నేను చేర్చినది) 'కారుమంచి' గ్రామస్థుడని దెలియు  
చున్నది. మన యాంధ్రప్రదేశమునందు మరియొక  
'కారుమంచి'—గ్రామము కలదేమో?—నాకు తెలియదు.

తెనుగు ఇంద్రసభ—వీధినాటకమునందు, ద్వివ  
దలు, వచనములు; తోవరలు, కీర్తనలు, దరువులు,  
కందములు, జానభూలు మొదలైన ఛందోరీతులయందు  
ప్రాయబడినది.

ఇది మహాభారతకథయందలి పురూరవచక్రవర్తి  
ఇంద్రసభ కేగినపు డచటనున్న రంభము మోహించి  
వట్లు—అద్యైరకాంతయైన, ఊర్వశి చెరికత్తెఅయిన,  
మదనవల్లి రాకకొరకు నిరీక్షించుచు కథనాయకు  
డైన, చందనమహారాజచేత కవి జెప్పించుటవలన,—  
రంభాపురూరపుల ప్రేమఘట్టమునకు, యీ 'తెనుగు  
ఇంద్రసభ'—నృకపోలకవృత్తమైన స్వేచ్ఛానుకరణ  
మనిపించుచున్నది. కారుమంచమందలి కేశవస్వామి  
వారికి అంకిత మీయబడినది.

తెనుగు ఇంద్రసభ వాటకమునందలి, జానభూలు



మొదలైనవాటికి, యీ క్రింది రాగతాళములను ఉపాహరించినాడు. అవి యివి:—

ఆనందభైరవి—ఏకతాళం  
శంకరాభరణము—ఏకతాళం  
మధ్యమావతి—ఆదితాళం  
ఝంఝాటి—రూపకతాళం  
హిందూస్థానీ—కాఫీ—ఆదితాళం  
కమానురాగం - రూపకతాళం  
గుల్ షోర్ గాగం—రూపకతాళం  
కురింజిరాగం—రూపకతాళం  
భ్యాగ్ గాగం - ఆదితాళం  
తరోజోభిరాగం—ఆదితాళం  
నాట కురంజి—ఆదితాళం  
ఆనందభైరవి - ఏకతాళం

## తెనుగు ఇంద్రసభ నాటకకథ

### తీరు తెన్నులు

చందనమహారాజు, చోళదేశమునందుగల, చంద్రగిరి పట్టణమును పరిపాలించుచుండును.

ఒకనాడు చందనమహారాజు కొలువుదీరి యుండగా—మృగోపద్రవమువలన తమతమ పాలముల పంటలు నష్టమైపోయిన కాపులు (రైతులు) తమ కష్టములను మహారాజునకు విన్నవించుకొనుటకై, సభకు వీలెంతయు.

చందన మహారాజు అడవి మృగములవలన వారికి గలిగిన ఉపద్రవములను గుఱించి విని — వారిని ఓదార్చి; వారి భయముదీర్చి; వారికి కొంత ధనము నిప్పించి పంపి—కొంతమంది వేటకాండను, మంత్రిని వెంటబెట్టుకొని వేటకొరకు బైల్దేరును.

మహారాజు వేటవలన అలసి, దాహపీడితుడగును. దాహము దీర్చుకొనుటకు, సమీపమందలి, వనమునకుబోయి నీరు ద్రావి వచ్చెదనని మంత్రి మొదలైన వారికిజేసి—మంచినీటి జలాశయముకొరకు వెదకుచుబోయి—చందన మహారాజు ఒక ఉద్యానవనము

నందు బ్రవేశించి—అచట జలాశయమునందలి నీరు ద్రావి, వనపాలకుడు యిది దేవకాంతల ఉద్యాన వనము గనుక మానవు లెవరును యీ వనమునందు బ్రవేశింపరాదని—మోహిని వనమును పేరుగల ఆ వనముయొక్క కావలి - వలదని వారించు చున్నను—యాతనితోటే తర్కించుచు నచటనే యుండును ఆ సమయమునందే, యా వనమునకు యజమానురాలైన, మదనస్థియను దేవసుందరి రాగా — చందనుడమెనుజూచి మోహించి — మదనవల్లనలన తిరస్కరింపబడు సమయమునందు— ఊర్వశి యచటికివచ్చి పుష్పములు గోయుచుండగా— చందనుడమెనుచూచి మోహించి—ఆమెవెంతజేరి తన కోరిక దెల్పును. కాని ఊర్వశి యాతనిని, తన మాయా విద్యచేత వంచించి దేవలోకము జేరును. చందను డమెను గానక యామెనలని విరహమునకు తాళజాలని యచటనే మూర్ఛిల్లును.

మరునాడు ఊర్వశి మరల ఆ ఉద్యాన వనమునకు వచ్చిపుడు — మూర్ఛిల్లియుంపిన చందనునిజూచి ఊర్వశి, యాతని మోహించి—తన భటులవలన యాతనిని తన భవనమునకు నెని పోవును. అచట ఇరువురు హాయిగా బ్రొద్దు పుచ్చుచుండురు.

ఇంతటితోటే, యీ నాటకం మొదటిభాగము పూర్తియగును.

ఇక రెండవభాగమునందు ఇంద్రుడు సభజేసి— యా సభయందు నాట్య మొనర్చుటకొరకు ఊర్వశిని బిలువనంపును.

ఇది తెలిసి చందనుడు తానుగూడా ఇంద్ర సభకువచ్చి యచట నాట్యమొనర్చెడి మిగిలిన మువ్వరు ఆస్పరస్థులగు జూడగోరుచుంటినిగనుక—నయ్యగూడ నీవెంట యచటికి గొప్పసామ్యమునకు ఊర్వశిని ఒత్తిడి జేయుటవలన యామె చివరకు విధిలేక యాతని నొక పూలమాలామార్చి తన మెడయందు ధరించి సభకు బోవును. కాని యచట చందనుని ప్రచర్చనత విసలత్వమంధుటవలన, యామె యతనిని భువిపండి

దివికి గొప్పవచ్చుటయేగాక—దేవతలకు గొప్పవచ్చినందులకు వేరప్పులాలగును.

అశ్వసీదేవతల శాపమువలన, అమె కిట్టి కీడు కల్గినదిగనుక,—ఆ శాపనిమోచనము అగునంతవరకు—ఊర్వశి చందనునితోగూడి భూలోకమునందుండునట్లు నభ తీర్మానించును.

ఊర్వశిచందనమహారాజులు చంద్రగిరి పట్టణమును చేరుదురు,

ఊర్వశి తమ యువబంధము విఫలముగాకుండుటకుగాను చందనుని కొక నియమము ఏర్పరచును. ఏనాడు చందనుడు పవలు నిదురించునో... నాటితో వారి యువబంధము కాస్తా విడిబడుటయు.. ఊర్వశి యాతని విడిచి—దేవలోకమునకు బోవునట్లు కోరగా—చందను దామెకు యా నియమమును తాను పాలించగలనని వాగ్దానము జేయుటతో తేనుగు ఇంద్రనభ—నాటకము సమాప్తమగును.

దేశి సారస్వత రంగమునందు కనుమరుగైయున్న నీ తెనుగు ఇంద్రనభ పరిశోధక మహాశయుల దృష్టికి గొప్పవచ్చుటకొరకే, యీ చిష్టివ్యాసమును వ్రాసెడివని మనవి.

—శ్రీ సోమరాజుపల్లి చెంచయ్య

భాషాశాస్త్రము—

తెలుగు ధాతువులు

‘క్రియార్థి ధాతుః’—అని ప్రాచీనార్యుల శతాబ్దము. ధాతువనగా ప్రాచీనుల వ్యవహారములో క్రియా సామాన్య వాచిగా వ్యవహృతము. ఒక భాషలో అర్థచంతమగు పదము లనేకముండును. అవి కొన్ని నామ వాచకములుగను, మఱికొన్ని క్రియా వాచకములుగను, కొన్ని విశేషణములుగను, నింక ననేక విధములుగ వ్యవహృతమగుచున్నవి. అశేషమైన యీ పదజాలములో కొన్ని పదముల అర్థములతో కొంత సారూప్యముండును. అనగా పదములు నామవాచకత్వ క్రియావాచకత్వాది ధర్మములతో భిన్నములయ్యు

తత్ప్రతిబోధితార్థములతో కొంత సామ్యమును నిరూపింపవచ్చును. ఉదాహరణకు ‘నడచు, నడక, నడవడి’ అన్న పదములను గైకొందము. ఇందు మొదటిది నడచుట యను క్రియను బోధించునదియు, క్రియా ప్రత్యయములు చేరుటకును యోగ్యమగు వ్యాకరణ ధాతువునై యున్నది. మిగిలిన రెండును నామపదములు. అందు ‘నడక’ అనునది గమన మను కర్మను బోధించుచున్నది. ‘నడవడి’ అనునది నడచు (ప్రవర్తించు) విధానము—శీలము—అను సర్థము నిచ్చుచున్నది. ఇప్పుడీ మూడింటి యర్థములను పరిశీలించగా వానిలో నడచుట యను సర్థము ప్రధానముగానైనను, సప్రధానముగానైనను అంతర్యుత్పన్నై యున్నదని తెలియును. ఈ యర్థమే యీ మూడింటిలోను సామాన్యముగా సుండుటచే నా మూడు పదములకు అర్థసారూప్యము గలదని మన మెంచవచ్చును. ఇట్టి అర్థ సారూప్యమును, రూప సామ్యమునుగల కొన్ని పదముల నేర్చి వాని యన్నింటిలో సామాన్యముగాగల భాగము నేర్పజెప్పినచో నదియే తులనాత్మక వ్యాకరణముతో (Comparative Grammar) ధాతువనబడును. దీనినిబట్టి పైమూడు శబ్దములలో సామాన్యభాగమైన ‘నడ’ అనునది ధాతువనబడును. ఈ సామాన్యభాగముపోగా ప్రతీపదములోను మిగిలిన భాగము ప్రత్యయ మనబడును. ఇదియు తులనాత్మక వ్యాకృతి విషయమే. కావుననే పై పదములలో ‘—అచు,—అక,—అవడి’అను భాగములను ప్రత్యయము లనవలెను. అట్లే ‘కలచు, కలత, కలియు, కలుపు’అను సర్థసామ్యము, రూపసామ్యమునుకల పదసమూహములో మార్పును పొందకయున్న ‘కల్’—అను భాగము మూలధాతువు—‘అచు,—అత,—ఈయు,—ఈపు’ అను మాతృడి భాగములు ప్రత్యయములగును. కావున పై విచారణమువలన తులనాత్మక వ్యాకరణములో ధాతువనగా సర్థసామ్యమును, రూపసామ్యమునుగల పదముల సమూహములో మాత్రని భాగమనియు, ప్రత్యయ మనగా నట్టి పదములతో మాతృడి భాగమనియు చెప్పవచ్చును.

సమానోచ్చరణ, సమానమైన అర్థము కలిగిన సదృశ శబ్దరాలిలో మారనిభాగము ధాతువు. అనగా నొక పదములలో కనిష్ఠమైన యర్థవంతమైన భాగము. (Minimum Meaningful Lexical Unit). ప్రత్యయమునగా నొక పదములో నా పదమునకు నామవాచకత్వార్థములను కలిగించుటకు చేర్చబడిన కనిష్ఠమైన యర్థవంతమైన భాగము (Minimum Meaningful Functional Unit). వీని రూపమును పైన నిరూపింపబడినవిధమున నర్హ సామ్యమును, రూపసామ్యమునుగల పదజాలములలో మాఱని భాగమును ధాతువనుటవలనను, మాతృభాగమును ప్రత్యయము లేక రూపోత్పాదకధాత్వనుబంధమునుట వలనను నిరూపింపవచ్చును.

ఇక మనవారి వర్ణనాత్మక వ్యాకరణములలో (Descriptive Grammar) ధాతు ప్రత్యయములకు వారిచ్చిన లక్షణములు వేఱు. తులనాత్మక వ్యాకరణములో '—గు,—చు' మొదలైన ప్రత్యయములతో కూడి పద మనబడునదియే యిందు ధాతువగును. ఈ ధాతువుపైనే వ్యాకరణ ప్రత్యయములు పూర్వబడును. ఈ ధాతువునకు సందర్భానుసారముగా నర్థము కల్పితమగును. దీనిపై భిన్న వ్యాకరణ ప్రత్యయములు చేరునపుడు లోపాదేశాది వివిధ వ్యాకరణ కార్యములు జరుగుచుండును. కాని తులనాత్మక వ్యాకృతి ధాతువులలో నట్టి మార్పేమియు జరుగదు. అన్ని రూపములలోను మార్పు నొందనిదే యందు ధాతు వగును. ఇక తులనాత్మక వ్యాకృతిలోని ప్రత్యయములకునుగూడ భేదము కలదు. వర్ణనాత్మక వ్యాకృతిలో ప్రత్యయములు అవి చేరిన శబ్దమునకు పాఠ్యములలోని యితర శబ్దములతోగల సంబంధమును తెలుపును. తులనాత్మక వ్యాకరణములో మూలధాతువునకు చేర్చబడు ప్రత్యయములు నామవాచక తాద్యర్థములు నేర్పఱునుట కుపయోగించును.

ఇట్లర్థ సామ్యమును రూపసామ్యమును గల శబ్దములనుండి మూలధాతువు నేర్పఱచిన తరువాత నిట్టి కొన్ని మూలధాతువులను బరిశీలించి వాని

నిర్మాణమును సామాన్యీకరింపవచ్చును. అట్లు చేయగా ద్రావిడ భాషలలో రెండు రకముల ధాతువులు గలవని తేలివని.

1. హలంత ధాతువులు కొన్ని.

2. అజంత ధాతువులు కొన్ని.

వీని యన్నింటిలోను అచ్చొకటే యుండును. ఆ యచ్చునకు ముందు హల్లు కొన్ని ధాతువులలో నుండును, మఱి కొన్నిటిలో లేకపోవచ్చును. ఈ రెండు విధములగు ధాతువులలో అచ్చుయొక్క దీర్ఘత, హస్తత యనువానిచే మఱి రెండేని యవాంతర భేదము లేర్పడి మొత్తము ద్రావిడ భాషా ధాతువులు నాలుగు విధములగుచున్నవి.

అచ్చునకు 'అ' అనియు, హల్లునకు 'హ' అనియు సంకేతము లేర్పఱచుకొని యీ నాలుగు రకముల నిట్లు చెప్పవచ్చును.

1. హ అ హ

2. హ అ హ

3. హ అ

4. హ అ

1. ఇందు మొదటి రకము ధాతువుల కుదా హరణముగా 'కలగు, కలత' మొ॥ వానిలోని 'కల్'—అనుదాని నీయవచ్చును. అట్లే అజాది ధాతువునకు 'అడగు అడచు' మొ॥ వానిలోని 'అడ్' అనుదాని నొనగవచ్చును.

2. రెండవ రకమునకు 'కాలు, కాలుచు' మొదలగు వానిలోని 'కాల్' అనుదానిని, అజాదులకు 'అఱు, అఱువు' మొ॥ వానిలోని 'అల్' అనుదాని నొనగవచ్చును.

3. మూడవ రకమునకు 'నొచ్చు, నొప్పు' మొ॥ వానిలోని 'నొ' అనునది యుదాహృతి.

4. నాలుగవ రకమునకు 'పోవు, పోక మొ॥ వానిలోని 'పో' ఉదాహరింపవచ్చును. అట్లే వీని కజాదిధాతువులకుకూడ లక్ష్యములుగా జూపవచ్చును.

ఇక నీ ధాతువుల పై జేరు ప్రత్యయముల స్వరూపమునుగూడ నిశ్చే నిరూపింపవచ్చును. హలంత ధాతువులపై అజాది ప్రత్యయములును, అజంతధాతువులపై హలాది ప్రత్యయములును చేరు చుండును. హలంతధాతువులపై చేరు నీ యజాది ప్రత్యయముల యాద్యచ్చ ప్రాయికముగా 'అ, ఇ, ఉ' లలో నేదియో యొకటియైయుండును. ఇది తెలుగు భాషా విషయముకొల్వెల్లు (Caldwell) పండితుడును వీనిని గుర్తించి, వీనికి తన గ్రంథమున Particles of Specialisation అని నామకరణ మొనర్చెను. అతడు వీనినిగూర్చి యిట్లు అభిప్రాయ పడెను.

“The illustrations given above prove that the second syllable of the various verbs now adduced have not been added merely for purposes of enphony, but have been appended in order to expand to restrict or some manner to modify and specialise the signification.”

ఈ యచ్చులు కేవల ముచ్చారణ సౌకర్యము కొఱకే యేర్పడినవికావనియు, నవి సందర్భమును బట్టి ధాత్యర్థమును బరిమిత మొనర్చుట, విస్తరించుట, ప్రత్యేకించుట మొదలగు పనుల కుపయోగించుననియు పై వాక్యమునందలి యభిప్రాయము.

ఇట్లేతడు వీనికి ప్రత్యేకార్థము కలదనుటయే కాక వీనిని ధాతువుతోభాగముగానే నిరూపించెను. కాని వీని యర్థమును మన మెఱుగజాల నవ్వడేదో యర్థముగలదని దూరాన్వయముచే నిరూపింప యత్నించుటయు ప్రతిపదములతోను మాత్రే వీనిని ధాతు భాగములుగా పేర్కొనుటయు అవిచారితరమణీయము లనియే చెప్పనొప్పును. మఱియు నివి యజంతధాతువులపై మృగ్యము లగుటచేగూడ వీని ప్రత్యేకార్థాభిదాయకత్వము గగనకుసుమాయామానమనియే యెంచవచ్చును. కావున పైన బేర్కొనిన విధమున నివి ప్రత్యయ భాగములుగానే యున్నవనుట యుక్తతరము.

ఈ యచ్చులతరవాత నున్న ప్రత్యయ భాగ నిర్మాణమును గూడ మనము నిర్ధరింప వచ్చును. దీనితరువాత ప్రత్యయ భాగమేమియు లేక పోవచ్చును. స్పర్శాక్షర ముండవచ్చును. అనునాసీకము స్పర్శాక్షరము నుండవచ్చును. ద్విత్వమైన స్పర్శాక్షర ముండవచ్చును. అట్లే యజంత ధాతువులపై నీ యచ్చుండదు కాన తరువాత ప్రత్యయమే లేకుండుట, స్పర్శాక్షరముండుట, అనునాసీక పూర్వక స్పర్శాక్షరముండుట, ద్విరుక్త స్పర్శాక్షర ముండుట యనునైదు రకములుగా నీ ప్రత్యయముండును. మఱియు హలంత ధాతువులలో నీ యచ్చులును ప్రత్యయమును కూడ లేని వేఱొక యవాంతర భేదముండుటచే తత్ప్రత్యయ మాఱునిధములుగ నున్నది. ఈ విధానము అన్వాయులలో ద్రష్టవ్యము.

ఇక నీ మూల ధాతువులకును నేమైన యర్థములు గలవా ? అను విషయము విమర్శనీయము. Particles of Specialisation అను వాని కర్థ నిర్ణయము చేయజూచుట యసంగతమని ముందే వివరింపబడినది. అట్లే ధాతుప్రత్యయములకు నిధ మిత్తమని యర్థనిర్ణయ మొనర్చుటయు దుష్కరమే. ‘పచ్చ, పసిడి, పసిమి; పసి; పసుపు; పసరు; పయిడి’ అను పదసమూహములలో మూలధాతువగు ‘పచ్, పస్’ అనుదానికి దీనియన్నింటికీ సరిపోవునట్లుగా నర్థమును నిర్ణయించుట సుకరముకాదు. పసుపు బచ్చదనమునకు, అకుర బచ్చదనమునకు నీ ధాతువు సూచకమని యెట్లో యొక విధముగా దీనికర్థము సరిపెట్టు యత్నింపవచ్చును. కాని అది దూరాన్వయముతో గూడి యుక్తిదూరమగును. కావున మూల ధాతువుల కిదిమిత్తముగా నర్థమును నిర్ణయింపలేనుటయే లెస్స. అట్లే యీ ప్రత్యయమున కీ యర్థమని నిరూపింపజూచుటయు అసంధాన్యమే. ‘పసిడి’లోని ‘—ఇడి’ ప్రత్యయమునకును, బంగారునకు ‘పసిమి’లోని ‘—ఇ’ ప్రత్యయమునకును ఓపచ్చ తనమునకును నేమి సంబంధముకలదో మనము నిరూపింపనేరము. ఇవి యే యర్థములకైన సంగతములుగా

నువయుక్తములా యన్నదియు వివరింపవలెను. కాని యిది మొదట నేదోయొక తుర్కమునకు సూచక మయ్యెననుటమాత్ర మవసరమే.

ఈ ధాతువులలో ముఖ్య మొదటితరపు ధాతువులు (Primary Roots) రెండవతరపు ధాతువులు (Secondary Roots) అని రెండురకములు గలవు. అర్థ సామ్యమును, రూపసామ్యమునుగల పదములలో సామాన్యములైన ధాతుభాగము వేరు. ధాత్వము బంధములు (Formation of Suffixes) చేరక యిప్పటి భాషలో క్రియాప్రత్యయవివక్షత (ప్రత్యయములు చేరుటకు ప్రాతిపదికమైనచో నది మొదటి తరపు ధాతువనబడును. దీనినే వ్యాకరణ ధాతువులలో నేకదేశమునకు ప్రవృత్తిలేనిచో నది ప్రాథమికధాతు వని వేరువిధముగ చెప్పవచ్చును. 'అను, తిను' మొ॥ ధాతువులపై ధాత్వముబంధములు లేకయే 'అనెను, తినెను' మొ॥ అవ్యాకరణ ప్రత్యయవిశిష్టపదము లేర్పడినవి.

ఇందు ధాతువులగు అను (అన్) తిను (తిన్) అను వానిలోని ఏకదేశములకు భాషలో ప్రవృత్తి లేదు. కావున వీనిని ప్రాథమిక ధాతువులని యన వచ్చును, అవ్యాదులన్నియు ప్రాథమిక ధాతువులే. ఇక '—ట్టు' అంతమందుగల 'కట్టు, కొట్టు' మొదలగు నవియు ప్రాథమిక ధాతువులుగానే పరిగణింపవలెను. '—లు, రు, టు, యు' — అంతమందుగల ధాతువులు కూడ ప్రాథమిక ధాతువుల జాబితాలోనికి చేరును.

'పిలుచు' మొ॥ వానివలె '—ఉచు—ఉచ్చ' మొ॥ ధాత్వముబంధములతో కూడిన మూల ధాతువుకు వ్యాకరణ ప్రత్యయములు చేరుటకు యోగ్యములై నచో నవి రెండవతరపు ధాతువులు వాబడు. 'నడచు, నడక' మొ॥ సర్వావ శబ్దములలోని మూలధాతువగు 'నడ' అనునది —అచు' మొ॥ ధాత్వముబంధములతో గూడికాని, వ్యాకరణ ప్రత్యయములు చేర్చదగినదికాలేదు. 'నడచు' మొ॥ రూపము లీ ధాత్వముబంధరహితములుగ సిద్ధింప

లేదు. కావున నిట్టివి రెండవతరపు ధాతువు లనబడును. ఇవియే భాషలో నధిక సంఖ్యాకములు. అన్ని త్రవ్వ, ధాతువులును రెండవతరపు ధాతువులే. 'తిరుగు' మొ॥ ద్వ్యవృత్తి ధాతువులలో పైని పేర్కొన బడినవిగాక (—లు, రు, టు, యు అంతములు గక) మిగిలినవన్నియు రెండవతరపు ధాతువులే. వీనిలో ధాత్వముబంధములు చేరినతరువాతనే వ్యాకరణ (కాలపురుష బోధకు) ప్రత్యయములు చేరుచున్నవి.

— ఎన్. వి. రామశాస్త్రి.

## కుంతీసుత మధ్యముండు-

### అ ర్జు నుండు

సింగం బాకటితో గుహంతరమునన్  
జేద్దాటు మైనుండి మా  
తంగ స్ఫూర్తిత యాధ దర్శన  
సముద్యత్కృతమై సచ్చ నో  
జం గాంతార నివాస భిన్నమతి  
నశ్చ త్వేనపై వీడె న  
చ్చెం గుంతీసుత మధ్యముండు  
సమరస్థే మాభరామాకృతీన్.

ఈ పద్య ముత్తరగోగ్రహణ నందర్శనమున నడచి యున్నది. కౌరవసేనచే గౌరిహాటమున్న గోవులను మరల్చుకడంగిన యుత్తరునకు సారథిగ వచ్చిన బృహన్నలా వేషధారియగు అర్జునుని గవినంత నాచార్యుడు ద్రోణుండు 'ఆకటితోనున్న సింగముతో సమానుడగు కుంతీసుత మధ్యముండు మనసేన సైకి ఇదిగో వచ్చుచున్నాడ'ని పలికెను.

ఉత్తర గోగ్రహణము విరాటపర్యము లోనిది. అన కవిత్వయమున మిచ్చగా నెన్నుదగిన వాడును, విక్రమసింహపురీవిహనుడును, హరిహరారధనా తత్పరుండును, అగు తిక్కన సోమయాజి రచనలో మొదటిపర్వము. మహాసియుండగు నీతండు అర్జును నకు 'కుంతీసుత మధ్యముండు' అను విశిషణమును (సర్వాయపదమును) వాడెను. అది ఎట్లు పొసగును?

కుంతీపుత్రులు కర్ణుడుగాక ముప్పురే. (1) యుధిష్ఠిరుడు (2) భీముడు (3) అర్జునుడు. కుంతీ సుతులలో మధ్యముడు భీముడగునేకాని యర్జునుడు కాజాలడు.

కొందఱు 'కుంతీసంతకదా మౌదికి సంతాన మబ్బినది. అందుచే మౌదికుమారులు కూడ కుంతీ పుత్రులనియే చెప్పుకొనవచ్చును. అప్పుడు కుంతీసుత మధ్యముడు అర్జునుడుగాక తప్పదుకదా?' అని యందురు. కాని యది పాపగడు. ఏలయున దుగ్ధాస మహర్షి కుంతికి మంత్రితోపదేశ మొనర్చెను. అట్టి మంత్రముచే తాను పుత్రులగని పాండుమహారాజు కోరికచే మంత్రప్రభావమున మౌదికిని కుమారులను గల్గించినది. మంత్రప్రభావముచే మౌదికి సంతానము కల్గించినంతమౌతముననే కుంతియును నకులంబాదేవులకును తల్లియై యుండు వక్షమున నట్టి మంత్రోపదేశ్యులుగు దుగ్ధాసమహర్షి పాండవులందఱకును తల్లియై, తండ్రియై అయి వారు దొర్వా సేయులనియు పిలువబడవలసి వచ్చును. కుంతి యందఱిని పెంచినది కావున తల్లియైనది. పెంపుడుతల్లిగా గైకొనవచ్చునుకదా అని తలచినను ఇచట నది యసం దర్భము. అర్జునుడు వచ్చెను అని చెప్పక ఇట్టి వివరణ ముతోకూడినపదమును తిక్కన యుగారకవాడియొండడు. అదియునుగాక 'సుత' అను పదమునకు 'కనబడిన వాడు' అని పుష్పత్తి కలదు. మౌదీసుతులు కుంతికి పుత్రులయిన గావచ్చునుగాని సుతులు కాజాలరు. అందుచే మౌది కుమారులును కుంతీ కుమారులే యనిచెప్పి దానిమూలమున కుంతీసుత మధ్యముడన అర్జునుడే యన వీలులేదు. మఱి తిక్కనసోమయాజి ఎట్లా పదమును వాడియుండును? పదములను తూచి వేయగల ప్రతిభాశాలి యంత తేలికగా పారవడునా? వడఁడు.

'కుంతీసుతః మధ్యమ ఇవ' అను పుష్పత్తిని గైకొని మధ్యమునివంటి అర్జునుడు,—మధ్యముడనగా భీముడు. చేతయందు భీమునివంటివాడు భీమునివంటి భయంకరుడు—అర్జునుడు అనిచెప్పిన బాగుగనుండును. కాని దొరకతిరుగుడు.

దేదం వేంకటాచార్యశాస్త్రిగారు 'మధ్యమ' పదమునకు మూడు అను నర్థమును గ్రహింపవచ్చు ననిరి. అట్టి సప్రదాయము మనలోకలదు. పంక్తి కంధరుడు అనునపుడు ఇరువదియారు ఛందస్సులలో 'పంక్తి' పదియవయది. అందుచే పంక్తి కంధరుడు అనగా పదిశిరస్సులు కలవాని యర్థము కలదు. ఇచ్చట మధ్యమ ఛందస్సు మూడవది. అందుచే కుంతీపుత్రులలో మధ్యముడు (మూడవవాడు) అర్జునుడని చెప్పుకొనవచ్చును. ఒకరు సంగీత శాస్త్రమున మధ్యమస్వరము నాల్గవది. అందుచే కుంతీపుత్రులలో నాల్గవవాడు అర్జునుడు అనతగియున్నది అని పత్కిరి. కావున ఇట్లు చెప్పుకొనుచు పోయిన ఎచ్చటనియు మధ్యమ పదమునకు వేరేదైన నంభావచ్చిన ఇబ్బంది కలుగును.

తిక్కన యభిప్రాయమున నీ క్రిందిరీతి నుండవచ్చును.

యుద్ధ మొనర్చబోవువాడు అతిశాంతిఁడుగఁ గాని, అత్యావేశపరుఁడుగఁగాని యుండరాదు. అటు లున్న నాతనికి నవజయము తధ్యము. ప్రపంచ ప్రసిద్దుఁడు Shakespeare చే వ్రాయబడిన 'Antony and Cleopatra' అను నాటకమున Octavius Caesar తన యనుచరులతో యుద్ధ సంబంధి విషయముల చర్చించుచుండ నాతని యనుచరులతో నొకఁడగు Mecaenas ఈ క్రిందివిధముగ చెప్పుచున్నాడు.

'Ceasar must think, when one so great begins to rage, he is hunted even to falling....never anger, made good for itself.' పై వాక్యములలో కోపము పనికిరాదనియు అదియున్న పతనము తప్పదనియు చెప్పబడియున్నది. శాంతినే కోరుచు చాలమంచివాడుగనుండినను క్షత్రియ కర్మ చేయుట కష్టము. అత్యావేశపరత్వము లేక నతి శాంతత్వమో, అతిభీరుత్వమో లేకుండుట మధ్యమ గుణము.

ఈ 'మధ్యమ' అను పదమునకు 'అష్టే' గారి Dictionary యం దర్థము ఆంగ్లమున నిట్లున్నది—

o derate—To restrain from excess of any kind—ఒక గుణముయొక్క అల్పత్వమునందు గాని, అధిక్యమునందుకాని 'అతి' లేకుండుట! To reduce in intensity (rage, passion, desire, and joy) కోపతాపములు, మోహము, కోరిక, సంతోషము దీనిని ఆగ్నింతుట యనగా అదుపుతో నుంచుటఅని యర్థము.

కాళిదాస నిరచితమగు రఘువంశమునను ఈ మధ్యమ శబ్దప్రయోగ మీ యర్థముననే కలదు.

'తేన మధ్యమశక్తిని మిత్రాణి స్థాపితాన్యతః'  
17 వ సర్గ. 58 వ శ్లోకము.

ఇచట మధ్యమ శబ్దమును వ్యాఖ్యాకర్త మల్లి నాథుడు స+అతిక్రీణ+ఉచ్చితాని అని వివరించి యున్నాడు. భావావేశములను, ఉద్రేకములను అదుపుతో నుంచుకొని అవసరమగుచో తీవ్రముగ వెతికి తెప్పించి కార్యజయము సాధించువాడే మధ్యమఁడు.

మధ్యమ గుణము కలవాడు మధ్యమఁడు కుంతీసుతులలో మధ్యమఁడు—కుంతీసుత మధ్యమఁడు అని విగ్రహవాక్యము చేయవలయును. యుధిష్ఠిర భీమార్జునులలో ఎవఁడు మధ్యమఁడు? ధర్మజాడతిశాంతుఁడు. భీముడుద్రగ్ధోషి. అర్జునుడే మధ్యమఁడు. ద్రౌపదీ వస్త్రహరణ సందర్భమున భీముని శాంతపరచినాడు. శ్రీ కృష్ణదౌత్య సందర్భమున ధర్మజా నుత్రేజపరచినాడు. ఉత్తరగోగ్రహణ సందర్భమునను పీఠీకియై వెనుదిరిగి పరువిడు నుత్తరునకు ధైర్యవచనముల పలుకుచు స్థిరచిత్తుడై యుద్ధమునకు వెడలుచున్నాడుకాని, కౌరవులను (తలచిన) చూచిన వెంటనే 'నీ వెలులయినఁ బొమ్ము. ఏదోయి వారి యొక్కడగొనెద'నని భీమునివలె పలుకలేదు. ఈ సందర్భమున ధర్మజా డెట్లుండునో వన మాహింపవచ్చును. యుద్ధమునకు వచ్చిరిని తెలిసిన వెంటనే పదుమూడు సంవత్సరములు గడవినవని నిశ్చయించి దుర్యోధనుని యొద్దకు నేలుగ వెడలి తన రాజ్యభాగము నడిగి యుండును. ఆర్జునుడు విదీర్చిన శత్రువుల నూరక వంప నిష్ఠుములేక తన బాహుబలమును ప్రదర్శించెను.

పై నిధ్యమగ నర్జునుడు కుంతీసుత మధ్యమఁడయినాడు. 'అర్హత్వాత్ సాధుః' అని కొట్టివేయక బుద్ధితుల్యుఁడు తిక్కన యొక్క పదప్రయోగ సారస్యమును గ్రహించిన బాగుగనుండును.

—మాడభూషి.

## ఆధునిక వ్యవహారంలో

### అ న్య దే శ్యా లు

'బుక్స్ చదవాల్సివని చాల వున్నాయ్'

'వెన్ ఇక్కడ దొరుకుతాయా?'

'వేసర్స్ బాగా ఆన్లరు చేశాననుకుంటూ'

'టిక్కెట్స్ వద్దం మొదలు పెట్టారు'

'అంగట్లో ప్రస్తుతం స్టాక్సులేవు'

—ఇలాంటి వాక్యాలు మనం తరచూ నిత్య వ్యవహారంలో వాడటంవివటం పరిపాటే. బుక్కులు - వెన్నెలు—వేసర్లు — టిక్కెట్లు — స్టాక్కులు— అనడం వాడుకవున్నా అంతకన్నా వాడుక పై వాక్యాలే ఉంది. అంటే లు- ఒహోవచన ప్రత్యయం కాకుండా ఇంగ్లీషు బహువచన ప్రత్యయం 'యన్' తోనే వాడుక విస్తరించిందన్నమాట. అన్యదేశ్యపదాలు సాధారణంగా ఆధునిక తెలుగు వ్యవహారంలో బాగా ఇరుక్కొని పోయినట్లు వెంటనే గమనింపగల్గుతాము. విచ్చల విడిగా అన్యదేశ్యపదాలను, అందునా ఇంగ్లీషు పదాల నువయోగించడం వ్రాతల్లోగూడ బహుళముయింది.

అక్షరజ్ఞానంలేని వల్లెజనం సయితం ఈ ఇంగ్లీషుపదాలను విరివిగా వాడుతూండటం మనం సాధారణంగా గమనిస్తుంటాము.

తెలుగుపైన మొదటినుండియూ ఏదో ఒక భాషాప్రభావం విపరీతంగా వున్నట్లు తెలుగు భాషా చరిత్రవల్ల బోధపడుతూఉంది. సంస్కృత ప్రాకృత ప్రభావం తర్వాత, మహమ్మదీయులలో గల్గిన సంస్కృతంవలన హిందూస్థానీ పదాలు (అరబిక్ పర్షియన్) తెలుగులోకి బాగా చొచ్చుకొనిపోయాయి. వేటి వ్యవహారంలో ఈ హిందూస్థానీపదాల సంఖ్య

కంటే అంగ్లపదాల విస్తృతి ఎక్కువ. అయితే ఇక్కడ ఒక విషయం చెప్పకోవలసివుంది. హిందూ స్థానీ పదాలు ఆధునిక తెలుగు వ్యవహారంలో స్థిరపడిపోయాయి. ఆధునికయుగంలో హిందూస్థానమునుండి కొత్తపదాలే వచ్చిచేరడంలేదు. ఇంగ్లీషునుండి విచ్చలవిడిగా పదాలు వ్యవహారంలోకి ప్రవేశిస్తున్నాయి. కనుక అంగ్లంనుండి ఎరువుతెచ్చుకొన్నపదాల్లో అనేక రీతుల్లో ఉచ్చారణవైవిధ్యం కనబడుతూవుంది, వారి వారి విద్యాసంస్కారాలనుబట్టి.

హిందూస్థానీ, ఇంగ్లీషునుండి తెలుగులోకి ప్రవేశించిన పదాల ప్రవృత్తి యెట్టిదో కొంత పరిశీలిద్దాం. కొన్నిపదాలను అన్యదేశ్యాలని గుర్తించడం కష్టం. అలాంటివి :

1. తాగాణి ('నేలబావులపైవేయు అడ్డకాయ'). ఇది 'తగార్' అను అరబ్బీ పదమునుండి వచ్చింది. అలాగే
2. నవారు—నివార్. ('—'నుండి వచ్చింది అర్థం).
3. భడవ—భడ్వా.
4. కూలి—కులి.
5. కొత్తిమిరి—ఖోత్మిర్.
6. గచ్చు—గచ్.
7. నబ్బు—నాబున్.
8. గుమ్మటం—గుంబద్.
9. రైతు—రఇయత్.
10. తరగతి—తరహాత్.
11. తతిమ్మా—తత్మిమ్.
12. కొమరు—కృసర్.

పైన పేర్కొన్న పదాలన్నీ అయా మూల భాషలనుండి తెలుగులోకివచ్చి స్థిరపడాయి. ఆ మూల భాషలన్నీ ఇండో—ఇరానియన్ భాష కుటుంబమునకు చెందినవి. కొన్ని మరీ విచిత్రంగా వుంటాయి.

'పొట్లాం': ఇది హిందూస్థానీనుండి వచ్చింది

గాదు. ఫ్రెంచిలోని 'bouteille' పదంపైనుండి వచ్చి చేరింది.

'గిడ్డంగి': మలయా భాషలనుండి వచ్చిన పదం.

(గిడ్డంగి—gaclong. 'Malayan')

'కాఫీ': ఇంగ్లీషునుండి మనలోకి వచ్చింది. అనలిది ఆరబ్బీదేశంలో పుట్టిన పదం. అరబ్బుల నుండి యూరోపియన్ భాషలకు పోకింది.

ఇక ఇంగ్లీషు పదాలనుమాస్తే,

'పేపర్లో మ్యాన్ చదివాను'

'సినియర్'గా 'ట్రయల్స్యేయడం—'ట్రై' జేయడం.

'మాంచి' మ్యూజిక్' వుందిగాని 'పిక్చర్లో గాల్గురేదోయ్'

'టైంకు' చేరాలంటే 'స్లోగా' నడిస్తే లాభం లేదు బాగా 'రస్' చేయాలి'

'దీని 'ట్రైసె'ంత? ఓన్! ఇంత 'చీవని' తెలిస్తే ఆర్కెప్పుండే వాణ్ణిగాదే ఆ షాపులో'

ఇంగ్లీషు పదాలను తెలుగు పదాల్లో జోడు చేసి చెప్పడంలో ఒకతమాషా కనబడుతూవుంది. ట్రయల్స్యేయడం—ట్రై చేయడం—రన్ చేయడం—ఆర్డరివ్వడం. వీటికి సమానార్థాలలో ఇంగ్లీషులో making trails—trying—running placing—order పదాలు వ్యవహరిస్తారు. ఇంకో ఉదాహరణ : 'బెల్ కొట్టడం'—'ringing the bell' అనడానికి, 'కొట్టు' అన్న ధాతువుకు సమానార్థకంగా అంగ్లంలో 'Strike' అన్నది. కాని జాతీయ ప్రయోగం 'ringing the bell' అనే. అట్లే 'హోరన్ కొట్టడం. హోరన్ కొట్టడం= 'giving horn' అనే కాని 'Striking horn' అని లేదు వ్యవహారంలో, సమానార్థకంగా ప్రయోగాన్ని చూస్తే! అంటే. అంగ్ల పదాల సువయోగించేటప్పుడు ఇంగ్లీషు పదవ్యవహార జాతీయాన్ని సరిగ్గా అనువదించి ఎరువు తెచ్చుకోవడం లేదు. ఆ ఇంగ్లీషు పదాలను తీసికొని తెలుగు జాతీయ వ్యవహారంలోనే కలిపిచెబుతున్నాం అన్నమాట. ఈ కింది పదాలను చూడండి.



1. టైపు కొట్టడం.
2. సేట్ చెయ్యడం.
3. హిం టిప్పడం.
4. ఫోటోలో పడటం.
5. క్లస్టిప్ చేయడం.
6. అస్సెట్ చేయడం.
7. ఫోన్సేయడం.
8. వెయిట్ చేయడం.
9. మీ టనడం ('మీట్ చేయడం'—రాయల సీమ మాండలికం)

10. ప్లానువేయడం.

మనం వ్యవహారంలో సమానార్థక పదాలను వక్రవక్రనే వుంచి వాడుతూవుండటంగాడా వుంది.

వక్రవక్రము; జననం మామలుగా; పేదరు కాగితం; పరుసలైన; బంట్లు (బంటు + రొట్టు); లేబర్ కూలి; రైలుపట్టా;

బాగా వ్యవహార ప్రసిద్ధులయిన కొన్ని పదాలకు మూలపదాలేమిటో చూద్దాం.

1. తాపాతు—

2. హోదా - హాదా. ఏనుగు పై భాగానికి హాదా అని పేరు. జెన్నత్యానికి చిహ్నం. 'హాదా' దీనిపై నుండి వచ్చిందే,

3. దేయసా—దేగ్ సా.

4. తుపాకి—తుపక్.

5. ముక్తసరి—ముఖ్తిసార్.

6. ఎకాయెక్—యాకాయక్.

7. వాకబు—పుకుఫ్.

8. పద్దు—పర్దాస్.

ముఖ్యంగా ఇంగ్లీషు పదజాలం గ్రామీణ ప్రాంతాల్లో చొరపజేసుకోడం, స్త్రీడుగాలగెత్తు, అపుడియావాలేదు' ప్రాగ్రామ్యు, శాసనానిగ అయి

సోపడం, సిన్మాఆక్టర్లు, రెష్టులేని బిజినసు, మున్నగు పదాలగుండా వ్యక్తవృత్తుం.

ఇప్పటికీ చాలవరకు వున్న ఉద్యోగాల పేర్లన్నీ అన్యదేశ్యాలే. ఉద్యోగధర్మాన్నిబట్టి ఆపేర్లు వచ్చివా, తమిళంలో నేడు చేస్తున్నట్లు, తెలుగుసేత ఆపేర్లకు చేయటంలేదు, వాటిని యధావిధంగా వాడు కొంటూన్నాం. ఉా : పేష్యెర్లు, తహశీల్దారు, ప్లీడరు, గుమాస్తా, పూను, పీన్విసాయి, కలెక్టరు, గవర్నమెంటు, పోలీసు, ఛైర్మన్, మాష్టరు, సెక్రటరీ మున్నగునవి.

ఇస్లామీస్తన్న కథానికల్లో, నవలల్లో వాటి కలలో గేయరచనలో వ్యవహారభాషను వాడు తున్నారు గనుక దీంతో ఆంగ్లపదాలు వాటంతటవే దొర్లుతున్నాయి.

వ్యవహారంలో రూఢములైన పదాలను మనం యథాతథంగా గ్రహించడంలో తప్పేమీలేదు. తెలుగు భాషా స్వభావం ఏమంటే మాతనవదాలను అవసరాన్ని బట్టి ఇతరభాషలనుండి గ్రహించుకొని జనలో ఇమడుపుకుంటుండటం. ఇటువంటి భాషను 'borrowing language' అంటారు. ఇంగ్లీషుమాడ ఇటు వంటి భాషకు ఉదాహరణం. కొన్నిభాషలకు పదాలను ఎరపుతెచ్చుకోడంఅంటూ గిట్టదు. ఆయామాతనా ర్థాలను బోధించడానికి కొత్తకొత్తపదాలను సృష్టించు కొంటాయి. తమిళం, జర్మన్ భాష లీ కోసకు చెందినవి.

అన్యభాషాపదాలను ఎరపు తెచ్చుకోవచ్చుగదా అని నియమరహితంగాచేస్తే అదీ బాగుండదు. ఇష్ట వ్యవహారంలో రూఢములైన రూపాలను గ్రహించడం సమంజసం. రానురాను వ్యవహారంలో అర్థాన్ని స్పష్టం మరింత చేయవలసినవచ్చినప్పుడు ఇంగ్లీషుపదాల ఆవశ్య కత ఇనుమడిస్తూండటం మనం అందరం నిత్యం గమనిస్తూ.

ఉప్పలపాటి శ్రీరామమూర్తి.

# గ్రంథవిమర్శలు

—చిహ్నము—

ఫ్రీవెర్స్ కథలు — (శ్రీ శీలా వీర్రాజు  
(హృదయం దొరికింది)

[ఫ్రీవెర్స్ కథల సంపుటి : ప్రతులకు ఉదయా  
ప్రింట్స్. 4 2-297. సుల్తాన్ బజార్—  
హైదరాబాదు.]

రాగల కాలంలో వచన కవిత్వానికి ఒక సుస్థిర  
సా సంగం లభించానన్నా లేదా నాలుగు కాలాపాటు  
వచన కవిత్వం బలకాలన్నా—అందులో కథా కావ్యాలు  
రావాలని కుండుర్తి చిరవాంఛ. 'ఎందుకంటే కావ్య  
వస్తువులో స్వస్వతంత్ర, ఊహలో సౌందర్యంలేక,  
కవి యిస్తున్న సందేశం ఆనలులేక ఇటీవల ఆధునిక  
కవిత కాగా దెబ్బతిన్నట్లు నాకు అనిపిస్తున్నది.  
దాదాపు ఏదిచదివినా అంతం ఒకే మూలలో పోసిన  
గానినలే కనిపిస్తున్నది. తీరా యిత్ర శ్రమపడి  
చదివితే అన్వయం కుదరదు; 'దానినుండి నేర్చుకో  
వలసింది వుండదు.' పెళ్ళా 'వస్తా' శత్రుమైనప్పడే  
కవిత్వం విజృంభించి కవిప్రతిభ బయట పడుతుంది.  
బృహత్కావ్య నిర్మాణానికి అవకాశ ముంటుంది.  
అంతేకాదు, ఆనాడు అభ్యుదయ కవితాదశలో కవితా  
వస్తువు పరిమితమై పోయినట్లు కన్పించింది.  
ఈనాడు సర్వసంపాదకు అనువుగా వచన కవిత  
అభివృద్ధి చెందింది. దీనిని సద్వినియోగం పరచుకోవ  
టానికి కథాశ్రయ కవితామార్గము అనుసరించుము.'  
ఇవి కుండుర్తిగారి మాటలు.

ఇటీవల సాహిత్య ఆకాషి అవార్డుపొందిన  
'మైనా' నవలలోని వర్ణనాత్మక వైభవం, కవితా  
సౌరభం అనుభవించాక కుండుర్తిగారు వీర్రాజుగారిని  
ఫ్రీవెర్స్ కథలు రాయమని ప్రోత్సహించారు.  
ఆ ప్రోత్సాహపు ఊపుతో, ఉత్సాహంతో ఎప్పటికీ  
రెండు సంపుటాలు వెలువరించారు వీర్రాజుగారు—  
అందులో మొదటిది— 'కొడిగట్టిన సూర్యుడు'.

రెండవది 'హృదయం దొరికింది.' మొదటిదానిలో  
మూడు కథలు, రెండవ దానిలోనూ మూడు  
కథలు వున్నాయి.

అసలు ఒక ఖండికగాని, ఒక కావ్యంగాని,  
వర్తమాన సామాజిక, రాజకీయ స్పృహతో కూడు  
కుని ఉంటాయి. ఈ వర్తమానం సారసు చించు  
కుని రేపుతో నిలువగలిగిన, అంటే త్రికాలాల్లోనూ  
అన్వయించగలిగిన మానవ స్వభావ వైవిధ్య వర్ణన  
తోనూ— మానవాంతరంగంలో నిబిడికృతమైన వున్న  
గుణగణాల—మంచి చెడులు—ప్రదర్శనతోనూ కూడు  
కున్న కథావస్తువులో కావ్యాలు రాయటమే ముఖ్యం.  
కాలం మారుతుంది. కాలానుగుణంగా సామాజిక  
వ్యవస్థలూ మారవచ్చు. కాని మానవునిలోని కొన్ని  
మౌలికమైన గుణాల విషయంలో ఎప్పుడూ మార్పు  
లేదు - ఉదాహరణకి, ప్రేమ, ద్వేషం, పగ, మమత,  
కరుణ—ఇలాంటివి.

అనాదినుండి ఈ గుణాలు మానవుని అంటి  
పెట్టుకునే ఉంటున్నాయి. వాటికి శైథిల్యంలేదు. ఏ రచ  
యిత అయితే—ఈ గుణాల ప్రభావాల మానవుల  
మీద ఎలా ప్రసరిస్తాయో—ఒక మానవుని మౌలిక  
గుణానికి—అతని ప్రవర్తనకు ఎంత అవినాభావసంబంధం  
ఉందో—చిత్రీకరిస్తాడో, అతను శాశ్వతంగా నిలువ  
గలుగుతాడు. నిన్నటిది నేడు చదువుతున్నాం అంటే  
ఇదే కాలణం. భౌతికమైన సమస్యలు అశాశ్వతమైనవి.  
ఒక సమాజంలో ఒక ఆకలిసమర్థ ఉండనుకుంటే—  
అది తాత్కాలికమే—అగిన నివారణోపాయం ఆలో  
చించి ఆచరణలోపెడితే, ఆ సమస్య అంతటితో తీరు  
తుంది. Elizabethan Period—లోని సామాజిక  
వ్యవస్థలోని భౌతికమైన లోటుపాట్లను ప్రస్తుతంగా,  
ప్రతిభావృత్తులతో చిత్రీకరించిన కవిశ్వుడు  
బెన్ జాన్సన్—Ben Jonson అదేకాలంలో వివసించి  
'Human Emotions and feelings, Nature' ని  
గురించి రాసిన కవి Shakesphere సహజశయుడు

కాని ఈనాడు Ben Jonson తెరమరుగున పడి పోయాడు. షేక్స్పియర్ ఇంకా జీవించేవాడు. కారణం పైన చెప్పినదే. రాను, రాను మరీ పేల వంగా, నెత్తురులేకుండా తయారవుతుంది వవన కవిత్వం. నినాదాలకు, రాజకీయానికి అంకితమై పోతున్నట్లు కనిపిస్తుంది. ఈ జాడ్యం నేటి యువ రచయితలమీద బాగా ప్రవరిస్తున్నది. రాజకీయాన్ని గాని, సంఘాన్నిగాని, తృణించమనికాదు దీని ఉద్దేశ్యం. కేవలం రాజకీయమే కవిత్వం అనుకుంటున్న అధోగతికి దిగజారకుండా ఉండాలన్నదే ఆశ.

ఒక అనుభవాన్నిగాని, అనుభూతినిగాని వ్యక్తి కరించటానికి ఖండిక చాలా ఉపయోగపడుతుంది. దానియొక్క పరిధి తక్కువే. సమాజ స్థితిగతులను వర్ణించినా పరిమితంగానే. అదే ఒక ఇతివృత్తం ఎన్నుకుంటే విస్తృతపరిధిలో విస్తృతంగా చెప్పటానికి అవకాశముంటుంది. కథకీకూడా జీవితంతో బలమైన సంఘటనే ఆధారభూతం. వలల సంఘటనల సంపుటి. హత్తుకొనేటట్లు ఒక సంఘటనను చెప్పటమే కథ యొక్క ముఖ్యోద్దేశ్యం—లేనా ఆ సంఘటనద్వారానే వ్యక్తి జీవితాన్ని మొత్తం ప్రతిబింబించచేస్తుంది ఛాయారూపంగా!

కావ్యంగాని, నవలగాని వేరు. వాటి కావ్యాన్ పేర్లది. అందుకని కథ రాసే రచయిత ఎక్కువ నేర్పు, జాగ్రత్త, ప్రతిభ చూపించి దాన్నిక కళా ఖండంగా దిద్దాలి. కర్ర తిరగటానికి మాత్రమే విలువు గదిలో ఒక వ్యక్తిని కర్రసాముతో తనకున్న ప్రావీణ్యాన్ని చూపెట్టుమనటం ఎలాంటిదో—కథరాసి గాని (ప్రీవెర్స్) కథరాసిగాని మెప్పించటం అలాంటిది. విశాలమైన మైదానంలో కర్రసాముతో తనకున్న ప్రావీణ్యం చూపటం లాంటిది నవల రాసిగాని, కావ్యం రాసిగాని ఒప్పించటం, రసహృదయాలూపటం.

పోతే ఈ సంపుటిలో మూడు కథలున్నాయి. మొదటిది అద్దాల గుహ. ఇందులో ఈనాటి నాగరికతా ప్రపంచంలోకూడా, సంస్కారం పొంగి పొరలి పోతుంది అని అనుకుంటున్న ఈ రోజుల్లోకూడా ప్రస్తీల శీలసంరక్షణ లేకపోవటం సూచితం. సభ్యత, సంస్కారం, అనే ముసుగుతో, కొందరు

తడిగుడ్డల్తో గొంతునెలాకోస్తారో వ్యంజితం. ఇంత చేసినా వాళ్ళు పెద్దమనుషులే. సంఘంలో అగ్రావసం వారిదే—ఇతివృత్తం ఇది. ఒకానొక మంత్రిగారి ఇంటి ముందు పెంట్రి తాతబ్బాయి. ఒకనాటి కాళరాత్రి తాతబ్బాయి, డ్యూటీలో ఉన్నప్పుడు, ఒక యువతి, రోడ్డుమీద, చెట్ల కిక్కిడల్లో తోడేళ్ళ తరుము తుండగా బెదురుతూ నడుస్తుంటుంది. ఆవదలో ఉందని తాతబ్బాయి గ్రహించాడు. రక్షించాలని నిర్ణయించుకుంటాడు. తర్వాత ఆమెకు సమ్మతం కల్గిస్తాడు—తానూ ఒక తోడేలునుకాదని—ఆమెకథ వివరిస్తుంది. పాడరాబాదు కొత్తని, ఆమె బంధువులతో 'ఎగ్జిబిషన్'కువెళ్లి జనసముద్రంలో తప్పి పోయిందని. బంధువుల ఇంటి అగ్రదను తెలియును. ఓ గుర్తుమాత్రం చెబుతుంది. అది ఓ పాఠ సినిమాహాలు, అందులో బి. సి. నాటి సినిమాలే ఆడతాయని. తాతబ్బాయి గ్రహిస్తాడు. అది అమీక్ పేటని. తన డ్యూటీ ఇంకొకరికి ఆస్పగించి, ఆమెను వెంటబెట్టుకువెళ్లి, ఇల్లు, ఆ గుర్తు ఆధారంలో వెదుకుతాడు. ఫలితం బూస్యం. విసిగివేసారి, దరి దావుతో 'ప్రీల నదనం' ఒకటుంటే, అచట రక్షణ అర్జిస్తే—అక్కడా వీలుపడక, తిరిగి మంత్రిగారింటికే చేరుకొంటారు. అంతకుముందే తాతబ్బాయి ఆలోచిస్తాడు, ఆమె కవటే ఆశ్రయం కల్పించాలని.

ఓ గది ఖాళీగాఉందికూడా! నక్కగది తలుపులు కొడితే ఓ విరహవికవ్యక్తి తలుపుతీస్తాడు. అతనెప్పుడూ ఆ మంత్రిగారింటిలోఉండే పక్షి. అతన్ని వేడుకుంటే, రెండోగదిలో పడుకోమని చెప్తాడు. తల మీద బరువుదించినట్లు ఫీలవుతాడు తాతబ్బాయి. ఆ రేయి హాయిగా నిదురిస్తాడు. తెల్లవారుతుంది: తెల్లవారుతూనే రాత్రి ఆశ్రయం ఇచ్చిన వ్యక్తి తాతబ్బాయిని నాలుగు దులుపుతాడు. ఉద్యోగం పేరేయిస్తానంటాడు. కారణం ఆమె పోరాపోతూ, అతని వాచీ. పర్చూ టేబులుమీదఉంటే పట్టుకువెళ్లి పోతుంది. ఎలాగో తాతబ్బాయి, ఆయన కాళ్ళగడ్డలు పట్టుకుని సర్దుబాటుచేసుకుంటాడు. రెండోనాడు ఓ 'ట్రీ స్ట్రీట్'లో 'ట్రీ' త్రాగుతూ, పేసరు తిరగేస్తుంటే—ఓ వార్త ఇతన్ని ఆకర్షిస్తుంది. అది

ఓ అమ్మాయి ఆత్మహత్య. హాసేన్ సాగర్ లో దూకి చస్తుంది. గుర్తుల్లో—ఆ అమ్మాయి ముఖంమీద మచ్చ ఉంది. లోగడ తాతబ్బాయి ఈ మచ్చని చూస్తాడు. అప్పుడే గ్రహిస్తాడు తాతబ్బాయి, ఇది ఆత్మహత్యకాదని హత్యనని; కానీ పాపం! ఏంచేస్తాడు.

రెండోది : 'హృదయం దొరికింది.' ఇందులో రచయితే కథను చెప్పుకుంటూపోతాడు. రచయిత స్నేహితుడు పాణి ఓ స్కూల్ లో టీచరు. వీల్చిర్ల రికి ఆపుడు, మిత్రుడు రాజు. చక్కగా పాడగలడు. పీరు ముగ్గురూ, మరో అరవైమందితో కలసి అజంతాయాత్రకు బయల్దేరుతారు. స్కూలుపిల్లలు, వాళ్ళకితోడుగా టీచర్లు—వారి మిత్రులు—బంధువులు—మొత్తం అరవైమందిపై గా ఉంటారు.

తొలిరాత్రి మజిలీ చిరాగ్ వల్లి. సమితిస్కూల్ లో పడక. స్కూలు ఊరికిదూరం. బయట చలి; అయినా వెన్నెలకురుస్తూ, అందానికి పందిరివేస్తూఉంటుంది. పట్నంవాసులు వెన్నెలకు ముఖంవాచిఉంటారుకదా! పాణి, రాజు, రచయిత వెన్నెలని మేద్దామని, కొంత దూరం నడచి, చెట్లమొదళ్ళలో కూర్చుంటారు. రాజు అన్నపదులు, పిళ్లాగీతాలు పాడుతుంటాడు. తర్వాత తిరిగి వస్తాఉంటారు. మధ్యలో రాజుకి ఓ గులాబిపువ్వు దొరుకుతుంది. అది తత్త్విమ్మా ఇద్దరికీ చూపుతూ, హృదయం దొరికినంత అనందపడుతూ ఆ పూవు వాళ్ళ గ్రూపుకిచెందిన ఎవరో అమ్మాయి సిగనుండి రాలినపూవే నంటాడు. పైగా అతని పాటలు నినటానికి వచ్చిందంటాడు.

పల్లెపడతులు, బంతులు, చేమంతులుతప్ప, గులాబులు తురుమరని, ఖచ్చితంగా ఎవరన్నాగాని వారి గ్రూపుకు చెందిన అమ్మాయికే ఆ గులాబి అని నిర్ధారణ చేస్తాడు. నిజంకన్నా కల్పన చాతా అందమైంది. గొప్పవరంకదా. ఊహలో మనిషి హాయిగా జీవించగలడు. ఇక్కడే రచయిత మనతో నిజం చెబుతారు. ఆ గులాబి ఏ అమ్మాయి ధమ్మిల్లం నుండి జారలేదని, తనే, తన జేబులో అంత వరకూ ఉన్న గులాబిని గుచ్చుకొంటుంటే—పారేశానని చెబుతారు. కథ జరుగుతుంది. రెండోనాడు పాదుటే రాజు ఓ అమ్మాయిని చూపిస్తూ ఆ

అమ్మాయి పైనున్న టీచరు రమాదేవి చెల్లెలు—ఆ గులాబి ఈ అమ్మాయికి చెందిందేనంటాడు. కారణం ఆ అమ్మాయి ఒక జడలో ఒక గులాబి మాత్రమే ఉంటుంది. తర్వాత అజంతాకి పోతారు. ఆ ఆమూల్యకళాఖండాల్లో పాణి, రచయిత మునిగిపోతారు. రాజు జాడ ఉండదు. చివరికి అతని సంగీతం మాత్రం వినిపిస్తుంది. గీతలపారితోపాటు రాజు, రాజువెంట రమాదేవి చెల్లెలు వస్తారు. కథ ముగుస్తుంది.

మూడోది అద్దెగది. ఎమ్మెస్సీ టెక్నాలజీలో ప్యాసయిన రవి ఇందులో కథానాయకుడు. రసదృష్టి గలవాడు. లియోనార్డో దావెన్సీ, దామెర్ల రామా రావు అంటే ఇష్టం. పూజకుండీలలో కళాఖండాల్ని చూడగల రసమనస్సి. అక్కడే చూసింది వందన అనే అమ్మాయి అతన్ని. ఆమెకూడా ఇంటర్నాకే వస్తుంది. కేవలం హాబీకోసం ఉద్యోగం చేయాలన్న కోరికే కాని విధిగా మాత్రం కాదు. ప్రవాసాంధ్ర కుటుంబీకులమ్మాయి. ఎలిఫెంటా గుహల్ని చూట్టానికి వెళ్లేటప్పుడు మళ్లా తారనపడుతుంది రవికి! లాంచీలో ఆమె సోందర్యాన్ని చూసి ముగ్ధుడౌతాడు. కాని బిడియవుడు. చొరవ చేయలేడు. ఆమెమాత్రం చాలా కలుపుగోలు మనిషి. చొరవచేసి స్నేహం కలుపుతుంది. ఆమెకు రవి ఎలిఫెంటా గుహలో కళా రహస్యాల్ని గురించి వివరిస్తాడు. తిరిగి వచ్చిన తర్వాత ఇద్దరు కలసి కాఫీ త్రాగుతారు. విడిపోదామనుకుంటుండగానే వందన రవిని మరునాడు, తన రూమ్ కి రమ్మని అహ్వనిస్తుంది. ఇద్దరు కలసి సిటీ అంతా చూడవచ్చని ఆమె అభిప్రాయం.

## ఉ ప యో గ క ర మై న సరికొత్త గ్రంథములు

వ్యవసాయము—పిషర్—కోళ్ళ పెంపకము—ఆడవులు—  
తోటవని—యింజనీరింగ్—వైద్యము—వివిధ సౌకేతిక  
విషయములపై గ్రంథములు గలవు. కేటలాగు ఉచితము.  
ఇంగ్లీషులో వ్రాయండి.

N. K. PAUL & SONS,  
P. B. No. 12202, Calcutta—5.

మరునాడు ఇద్దరూ చూడాలిన్న ప్రదేశాలన్నీ చూశాక వందన, రవి సెలక్షన్ తో రెండు చీరలు కొంటుంది. ఆ సాయంత్రమే ఆమె ప్రయాణం. నీడోలు ఇవ్వమని అభ్యర్థిస్తుంది. రవి కూడా తన రూమ్ భాళిచేసి, తన ప్రయాణం కూడా ఆ సాయంత్రం ఏర్పాటుచేసుకుంటాడు. టాక్సీలో ఇద్దరూ స్టేషనుకు వస్తారు. దారిలో తన అడ్రసు రాసి ఇచ్చి, లెటర్స్ రాయమని ప్రార్థిస్తాడు. స్టేషను చేరుకుంటే రైలు వస్తుంది. ఆమె ఎక్కి కూర్చుంటుంది. మెల్లగా రైలు కదులుతుంది. రవికి నడవగా జ్ఞాపకం వస్తుంది. తను ఇచ్చిన అడ్రసు త్వరలో మారబోతుందని. అందుకని ఆమెని పూర్వం తను రాసి ఇచ్చిన అడ్రసుకాగితం ఇమ్మంటాడు. ఆమె బ్యాగ్ అంతా వెతుకుతుంది. చీటి దొరకడు—పోనీలెమ్మని, ప్లాట్ ఫారమ్ మీద భాళిసిగరెట్ పెట్టే డొక్కమీద మళ్లా తన కొత్త అడ్రసు రాసిస్తాడు - ఆమెకూడా తర్వాత తన అడ్రసు ఇస్తానంటుంది—రైలువేగం వుంజుకుంటుంది. వందన కూర్చున్న కిటికీవద్దనుండి మనుషురంగుకాగితం ముక్కలు గాలిలో ఎగురుతూనవ్వి రవిని పల్కరిస్తాయి. ఇదీ కథ.

స్థూలంగా ఇవి మూడింటియొక్క కథావస్తువులు. శ్రీ వీరాజగారు కథకులు—నవలాకారులు. పైగా చిత్రకారులు. కవి. ఇప్పుడు కలంపట్టి పీసెర్స్ లో కథాకావ్యాలు రాస్తున్నారు. ముఖ్యంగా ఈ మూడు కథలను పరిశీలించినప్పుడు—మనమకు తగిలేవి. ఇవి. దేవిలోనూ బండ్లైన కథావస్తువులేదు. హృదయానికి హత్తుకునే సంఘటనలమీద ఈ కథలు ఆధార పడ్డాయో అన్నది అనుమానం. మూడు కథల్లోనూ మూడు సంఘటనలే ఆధారమైనాయి. కాని మనసులో మిగిలే కథలుకావు ఈ మూడున్నూ.

మొదటి కథలో తాతబ్బాయి తెలిసి, తెలిసి, తీసుకోచ్చి ఆమెని పెద్దపులి నోటి కందిస్తాడు. ఎన్ని హోటళ్లు లేవు? ఆ అమ్మాయికి ఇవ్వజడింది ఆ ఘానీకోరు ప్రక్కగది మాత్రమే. ఈ విషయం రచయిత చెప్పారు. అలాంటి పరిస్థితుల్లో ఆమె చెల్లిపోతూ అతని వాచీ, పర్సు ఎలా పట్టుకువెడుతుంది?

వాడు చెప్పినా తాతబ్బాయి నమ్మటానికి ఆస్కార మేముంది? సవతితిల్లి పోరు ఛరింగలేక, ప్రాణానికి ముప్పు వస్తుందని తెలిసి, హైదరాబాదు రైల్వంతో పరిసాయి వచ్చిన ఆ అమ్మాయి, అడ్రసుచో లొకా లిటీపేరు అంతత్వరగా ఎలా మరిచిపోగలిగింది? సైకి పెద్ద మనుషులుగా చలామణి అవుతూ లోలోపల ఎంత అసూయతాపాలు చేస్తారో కొందరు, సంస్కృతికి పుట్టినిల్లని గిన్నెలు కొట్టుకునే మనవేలంలో ఆదరి ఎలా బతకలేక, శిలం తర్వాత ప్రాణం సైతం కోల్పోయిందో చూపించడాలి ఈ కథ అల్లారు. అల్లికలో జీలేదు. కథ ముగించిన తర్వాత మనల్ని ఊహించు మనసుమీద ముద్రవేయదు.

రెండోది 'హృదయం దొరికింది'లో ప్రతి మానవుడు నిజంగా ఊహించేది. గాలిమేడలు కడలాడు అదారం దొరికితే చాలు—అన్నవిషయాన్ని రాజద్వానా చెప్పించినట్లైతే బాగుండేది. కాని చివరిలో కథను పొడిగించి రసహీనం చేశారు. కరణం కథ. రచయిత ఆ పూవు నాడే, నేనేపారేళాను అని చెప్పటంతో అగినట్లైతే కథలో బిగువు—ఇవం హెచ్చేసి—రాజా మీద మనకు సానుభూతి మిగిలేది. పొడిగించి రచనా దేవి చెల్లెల్ని జంటవేసేటప్పటికి—కథా ఉద్దేశ్యమే దెబ్బతిన్నది. ఈ కథవ్యాస రచయిత మనకు చెప్పిందేమిటి అన్నది ప్రశ్నగా మిగులుతుంది. గులాబి రహస్యం వివరించటంలే కథ ముగిసిన చాలా పట్టుగా వంచితకథ తయారయ్యేది. కథ, సుఖం తమో, దుఃఖంతమో అన్నది ముఖ్యంకాదు. ఎలా, ఎంతవరకు పాతకుని ఆకట్టుకున్నది, అతని మనఃఫలకంపై చెరిగనిముద్ర వేసేలా లేదా అన్నదే ముఖ్యం—ఈ కథకి పట్టుతరిమైన ఘటనే ఆధారం. గులాబి దొరికితే ఎన్నడూమాత్రం ఊహ చేయదు. చేసినా మధురోపా చెన్నదేతన్న—చచ్చుగా ఊహించుకుందా!

మూడో కథలో వందనని హిపాక్రైట్ గా చిత్రించారు. పబ్బం గడుపుకునిపోతారు అవతలకీతనే రకం వందన. లేదా రైలుప్రయాణం సరివయాల సినీమాహాలు స్నేహాలు అద్దెగదిలాంటివే అన్న సత్యం

వృక్షీకరించటానికి, తద్వారా 'రవి' లాంటి వారికి హితవం దేశం. ఈ కథ ముగింపులో వచ్చిన భావిత్యం, సట్టు, 'పూదయం దొరికింది'లో కొరవడ్డాయి. ఇలాంటి మలుపే—'కొడిగట్టిన సూర్యుడు' సంపుటలోని— 'విశ్వాసం వీడకండి' అన్న మంచికథలో ఉంది. అదొక అమూల్యమైన ఫ్రీవెర్స్ కథ. వస్తువు, దానియొక్క నిర్వహణ సంబంధించినంతవరకు మూడు కథల్లోనూ 'అదైగది'దే అగ్రతాంబూలం మూడు కథలు సాఫీగా సాగిపోతాయి. నూతనత్వం గోచరించదు. మూడు కథలు చదివి ముగించిన తర్వాత, ముఖ్యంగా మనకు గుర్తుండేవి శ్రీ వీరాజుగారి వర్ణనలే—పదవిత్రాతే! రాత్రిని వర్ణిస్తూ...

రాత్రి

అకాశం పడమటికైన తగలదీరాలని మనీ  
మనీమనీగా

నగరంనిండా భయంకరంగా

రాత్రి.

మంటలు కక్కిన పాగలు

నగరంమీద మేసూరై పలాడి

చినరికి, చీకటి చినుకులుగా రాలతున్న

మరొకచోట సంగీతాన్ని వర్ణిస్తూ—

'అనలే సంగీతం నాజాకైన పూలతీగ

అష్టపదుల్లో సంగీతం

దూరం సృదువుగా సాగి చుట్టుకున్న నలపు తీగ'

'కొడిగట్టిన సూర్యుడి'లో వచ్చు కృష్ణవేణిని వర్ణిస్తూ

'అగరుపత్తి జీవితం కాదామెది

కాలినా సువాసనలు వదలడానికి

కొవ్వొత్తి జీవితమా కాదు,

తరిగినా వెలుగు వెదజల్లడానికి

ఎండిన కట్టయినా కాదు,

వెచ్చని నంటలో చరిన కప్పడానికి,

తడిసిన పచ్చిడకలాంటి

పొగదూరే జీవితం 'మెది'

అని అంటారు.

ఇలాంటి వర్ణనలు—రెండు సంపుటాల్లోనూ కనిపిస్తాయి. కాని కొన్ని కొన్ని చోట్ల అనవసరంగా వర్ణనలు సాగదీయబడి, సావనం : డగ్గిట్టబడినట్టి మజ్జిగ పల్లబద్ధం—కొత్త, కొత్త పదబంధాల్ని ఆయన సృష్టించారు. ఉదా: 'భయం బురద' 'ఓడ కప్పు సాయంకాలం' 'ఆశివోట్లు' ఇలాంటివి ఎన్నో. ఒక చోట అంటారు.

'ఆమె ముఖంమీద విసుగుపంకాలా తిరుగు తోంది' అని.

కరెక్టుగా వచ్చేందు గంటలవుతుంది. చిన్న ముల్లుమీద, పెద్దముల్లు—ఒక పే ఉన్నాయి. ఇది మామూలు—చాలాసామాన్యమైన మె న విషయం. కాని వీరాజుగారు ఈ అతిసామాన్యమైన సాదా విషయాన్నే ఎలా వర్ణించారో చూడండి. 'ముళ్ళరెన్న'లో

'సన్నగా పొడుగ్గా పున్న పురుషుడు మెల్లగా కదలి మత్తుగా నిద్రకళ్ళతో జోగుతున్న

అంతపొడుగులేని పొట్టి అడమనిషిమీద వారి

బలంగా కాపలించుకుని

ఊపిరిని గొంతుకొనలో దిగించి

ఒక్క అడమున పన్నెండుసార్లు ముద్దిడి

అంతలో లోకాన్నిమాసి సిగ్గుచది

గబి' బా తొలగి వెళ్లిపోయాడు.'

ఇంత మంచిగృహాన్ని మన కళ్ళముందు నిలువ గల్గిన వీరాజుగారు, అపుడప్పుడు నీరసంగా వర్ణనల్ని సాగదీసి ఉత్సాహాన్ని చంపేస్తారు. మూడు కథలు చాలా సింబాలిక్ గా కథాంతాల్ని మూచించే వర్ణనల్లో మొదలవుతాయి. కథాకథనంలో కొత్తదనం కొర వడింది. నాలుకీయత అంతగాలేదు. ముఖ్యంగా శ్రీ వీరాజుగారిలోని చిత్రకారుడు ముందుకొచ్చి కథకుణ్ణి పీచు పోక్తేస్తాడు. కథలు చదువు తున్నప్పుడు, వర్ణనలు కథాగమనానికి దోహదం చేయాలే తప్ప ప్రతిబంధకం కారదు. ఒక్కొక్కచోట రంగులు అధికంగా గుమ్మరించటం జరిగింది. వర్ణన తగిన మోతాదులోఉంటే అదొక అలంకారం. అధికమైతే విసుగు చోటు చేసుకుంటుంది. సామాన్యసాకుడు వివరించి చెప్పలేకపోవచ్చు. కాని, గ్రహింపగలదు— ఏక్కడ కవిత్యం కరగి వచనం మిగులుందో—ఈ కథల్లో చాలాచోట్ల అదే జరిగింది. అందుకే 'బెబిటీ'

చాలా ముఖ్యం. నిజానికి కావలసినదానికంటే ఎక్కువగా, ఎక్కువ పేజీలు ఈ కథలు ఆక్రమించాయి. కథలోగాని, కవిత్వంలోగాని 'ధ్వని' చాలా ప్రధాన పాత్ర వహిస్తుంది. సూచించబడల్సింది వాచ్యమైతే, పాఠకుని త్రాగేటప్పుడు కొలమారినట్లు—

'సామాన్యజాతి, కథానాయక గౌరవం కల్పించటం ఆధునిక కవితా సంప్రదాయమైనా, ఎంత సామాన్యమైనా అతినిలో ఏదో ఒక విశిష్టగుణం భాసించనిదే, ఆ పాత్ర రాణించదు' అన్నారు కుందురిగారు కొడిగట్టిన సూర్యునికి పరిచయ వాక్యాలురాస్తూ—ఈ వాక్యం వీరాజుగారి కథలకి వర్తిస్తుందా అన్నది సందేహం. నాయకుడి నాయకులు సామాన్యలే—విశిష్ట గుణాల మాటేమిటి?

'కొడిగట్టిన సూర్యుడు' సంపుటిలోని కథల్లో ఉన్న కథాబలంగాని, కవితావైభవంగాని నాటికీయభాగాని—వర్ణనాభావంగాని 'హృదయం దొరికింది' సంపుటిలోలేవు. తన్మయభావం వింత కథాకావ్యం 'విశ్వానందకింద' అలాంటి కథ, ఇందులో లేదు.

ప్రీవేర్స్ కథలని పేరుపెట్టకపోయినా మంచి ప్రీవేర్స్ కథలు రాసిన గౌరవం రా. వి. శాస్త్రిగారికి దక్కుతుంది. అయినా కుందురిగారన్నట్లు రాజుగారిది సమగ్రమైన ప్రయత్నం—పేరెన్నికగన్న కవులు ఈ జాతికి పోకపోయినా, ధైర్యంతో సాహిత్యాహారంతో ఈ ప్రక్రియను చేపట్టి జయప్రదంగా నడిపించగలిగిన ఘనత రాజుగారిదే; వారి రెండు సంపుటాల్లోనూ వారిదైన ముద్ర వారు స్పష్టంచారు. ఈనాడు ఈ ప్రక్రియలో రాజుగారి అడుగుజాడల్లో కొంత మంది యువకవులు వడుస్తున్నారు. ముమ్మందు పటుత్వం కథలో, వర్ణనలు తగురితితోవాడి, జీవిత్యం పాటించి, మంచి ప్రీవేర్స్ కథలు రాయగలరని ఆశించవచ్చు.

-కె. శివారెడ్డి.

## స మ త

(న వ ల)

(రచన : వాసిరెడ్డి సీతాదేవి; యం. శేషచలం అండ్ కంపెనీ; సుద్రాసు—మచిలీపట్నం—సికింద్రాబాదు; వెల—రెండు రూపాయలు. పేజీలు 264.)

నాగరికతా వ్యామోహంలోపడి వ్యక్తులు తమ పరిసరాలను, పరిధులను మరచిపోయి ప్రవర్తిస్తున్నారు. కాలగతిలో వస్తున్న మార్పులను వివక్షణ లేకుండా అనుసరించటంచేత వికాసంకంటే వివాసం అధికంగా కానవస్తున్నది. వికాసంలేని జీవితం పరమార్థాన్ని సాధించలేక జీవిత పర్యంతం అనుక్షణం అడకత్తెరలో నలిగిపోతుంది. విజ్ఞానం పెరుగుతున్నదాని మనిషి పెరగటం లేదు. మేధస్సు పెరుగుతోంది కాని మనస్సు పెరగటం లేదు. నాగరికత పెరుగుతోంది కాని సంస్కారం పెరగటం లేదు. జీవిత దృక్పథంలో చెప్పుకోదగిన మార్పులు లేవు. గమకనే సామాజిక చైతన్యం పేరిట జాతి జీవితం యావత్తు జీర్ణవస్త్రంలా తయారవుతున్నది. మంచి మంచియని దానిముందు తలవంచిన చివరకా మంచి చెడుగా జీవం పోసికొన్న వ్యక్తుల మధ్య కార్పణ్యాలు చెలరేగుతున్నది. పొందికలేని జీవన విధానంలో 'సమత' కావాలని కోరినను రాదు. పరస్పర అవగాహనశక్తి జీవమున్న వ్యక్తులలో ఉంటే సమతలేదని బాధపడ నవసరంలేదు. తనను తానే దిర్ఘించుకొని మురిసిపోయి ఆ మురిపంతో అన్నీ మరచి అహంకారంతో ప్రతివిషయాన్ని తూలనాడితే పలుపురి నిండులరప్ప ఆశీస్సులు చేకూరవు. ఈ విషయం వాసిరెడ్డి సీతాదేవి 'సమత'లో అరుంధతికి యధార్థంగా రుజువైంది. ఆమె కష్టాలనుండి విముక్తిచెంది సుఖసంపంతో అడుగుపెట్టేసరికి క్రొత్తదనం కల్పించి ఆశలు పుటింపుకొని విశృంభలత్వాన్ని నేర్చుకొన్నది భర్త యందు గౌరవమున్నను ఙ్కితపూర్వకంగా వ్యక్తంచేయలేక అసందర్భంగా అనుమానాలు సృష్టించుకొని అలజడికి, ఆందోళనకు గురియై అనూహ్యమైన ఘటనలకు మార్గం నిర్మించుకొని స్వేచ్ఛగా పయనించాలని పంతంపట్టి ఆయన వారికి కాని వారికి దూరమై ప్రాణాన్ని తృణాయంగా వదలివేసింది. సాధించినదని మనసులో భావించినా క్రియాత్మకమైన సాధన ఏదీ చేయలేదు. అందని ఆశలకు అట్టులు సాచి అనందం పోగొట్టుకొని అందరికీత చీ యిదిపించుకొన్నది. (ప్రీతి స్వాతంత్ర్యం కావాలని పెద్దలందరూ కోరితెచ్చుకొని ఆమెను వంజరంనుండి

బమటకు విడిపిస్తే విషవాయువులు ఒకదానివెంట మరయొకటి తరుముకొంటూ వచ్చాయి. స్వేచ్ఛ వెల్లె ఆలోచనలకు స్థానమిచ్చి శీతాన్ని పొడుచేసింది. స్వేచ్ఛ ఉన్నది గదాఅని క్రమంగా వినియోగించుకొన లేక దాని రూపురేఖలు తుడిచివేసి సమాజం గుండె లపై నాట్యం చేసింది. మైమరపులో కాలు విరిగింది. గత జీవితం వైపుకు నడక సాగించివా జీవితభ్యేయాన్ని చేరుకొనలేక అనంతస్థి తో భౌతిక ప్రపంచ సమస్యలను తెంచుకొన్నది ఆశయం నెరవేరకనే.

శాంతమ్మ కష్టాలనుండి బయటకువచ్చింది. సాధ్యమైనంతవరకు అట్టి బాధలు రాకుండా చూసు కోవాలని ప్రయత్నించినా కుదరలేదు. తన కుమారుడు తనను ఉద్ధరించి మాతృదేవత బుజాల్ని తీర్చుకొంటాడని కలలు కన్నది. కల నిజమైంది. కోడలు కావాలని కోరుకొని ఏమీ ఆస్తిపాస్తులులేని పిల్లను తెచ్చుకొన్నది. వారిద్దరిని చూచుకొని సంతోషించింది. అత్త అధికారాన్ని చూపించకపోయినా కోడలుమాత్రం అధికారం చెలాయించుటకు పూను కొన్నది. శాంతమ్మకులేని అధికారవ్యామోహం ఆరుంధతిలో ప్రవేశించి ఉన్న సరిష్టితులకు సరికొత్త వ్యాఖ్యానాలు చేయుట ప్రారంభించింది. వ్యాఖ్యలు విమర్శలు పట్టించుకోక యింటిని చక్కబెట్టుకోవాలని ఎవ్వరీ ఏమీఅనక తన విధిని తాను నిర్వహించుటకు పూనిన భర్తపై ఆరుంధతి తిరుగుబాటుచేసి వేర్పాటు ధోరణిని చూపింది. ఆరుంధతి గత జీవితాన్ని పర్యావర్తకనం చేసికొనక ఆ యింటిలో నియంతగా పెత్తనం చెయ్యాలనిపించింది. పిచ్చిజీవితంతో మనసు పొడుచేసికొని గౌరవమర్యాదలు లేకుండా అందరిపైన ఆచేకాన్ని చూపింది. గుప్తంగా సంసారాన్ని పైకితీసికొనిరావాలను వాంఛను ఆరుంధతి స్ఫురించినా శాంతమ్మ ఆమెతోనే రాజీపడే నీ యిష్టమని ఊరుకొన్నది. ఈ రెండు ప్రాతల మనస్తత్వాన్ని సీలాదేవిగారు నేటి పరిస్థితుల కనుగుణంగానే వివరించారు. వల్లెలో లేదని పట్టుణంవైపుకు మనసు మరలిస్తే వ్యక్తుల జీవితం పూజ్యంగాక దూషితమగుటకు వీలు కలుగుతుంది. చరిత్ర హింసత్వంకూడ అక్కడే ప్రాప్తిస్తుందని రచయిత్రి దృఢవిశ్వాసం. ఆరుంధతికి రాజీనామాపడలేని జీవితకోసం ఆరాటపడ్డాడు. రాజ

వచ్చిన కళంకం తరతరాలవరకు ఆ యింటినే పీడిస్తుందన్నమాట యధార్థం. తరి చేసిన తప్పుకు బిడలు శిక్ష అనుభవిస్తారు సామాన్యంగా. కాని యిందులో అరుంధతి అనుకొనిచేసిన పాపపాటు కుమార్తె చేసింది. పశ్చాత్తాపం లేకుండగనే శాశ్వతంగా ప్రాయశ్చిత్తం గావించుకొన్నది. చేసిన నేరానికి పరిష్కారం రచయిత్రి ఆమోదయోగ్యంగా చేయలేదు. తప్పచేసిన వ్యక్తి మరణిస్తే ఆ వ్యక్తి భావిజీవితం నాశనం అవుతుంది. బ్రతికివుండగానే తనమతాను తెలిసికొని ప్రవర్తించినట్లు ఆ ప్రాతమ తీర్చిదిద్దితే ప్రాతకు గాంభీర్యం ఏర్పడివుండేది. ఇట్టి అవకాశం కల్పించక ఒక్కసారి ప్రాణాలు పోగొట్టి దుఃఖించేయుట నన్ని నేరానికి సహజత్యమబ్బి వా పాపకుల ఊహకు వ్యతిరేకంగా ఉన్నది. ఎందుకోగాని చాలమంది రచయిత్రులు స్త్రీ ప్రాతలను ప్రాణంబీసి నానావిధాలుగా ఆ ప్రాత చుట్టూ వలయాలు సృష్టిస్తారు అర్థంగాని ఆవేశంతో.

సీతాపతి—రాజారావు ప్రాణ స్నేహితులే. ఆరుంధతికి సీతాపతిలోలేని అప్యాయత రాజారావులోచూచి వలచింది. అభిమానం అడ్డువచ్చి అంతర్గతంగా అగ్ని పర్వతాలు బ్రద్దలయ్యాయి. వీటికి తట్టుకోలేక రాజారావును వెంటనే యింటినుండి పంపమన్నది. ఎవ్వరూ ఆమె మాటను వినిపించుకోక ఆమెనే దూషించారు. మంచికోసం పోతే చెడు ఎదురంది. మూఢంగా సమ్మిస సద్దాంతం పోషిస్తాను అదే జీవితానికి కంటక ప్రాయమవుతుంది. రాజారావు ఆరుంధతిపై అభిమానం చూపాడు. వాస్తవాని కది అభిమానంకాదు. ఏ విధంగానైనా ఆరుంధతి తన భార్య కావాలని వికృతంగా ఆలోచించుకున్నాడు. ఒకరి భార్యను మరొకరు కోరుట ఒకరి ప్రాణాన్ని మరియొకరు కోరుటవంటి తుచ్ఛపుకోరికలు అతనిలో ఉద్భవించటంతో ప్రశాంతంగా సాగిపోయే శాంతమ్మ సంసారం కుమిలిపోయి కూలిపోవుటకు సిద్ధంగాఉన్నది. ఆరుంధతి తన అసమర్థతను తెలియజెప్పినా తల్లి కొడుకులు అర్థం చేసికొనలేకపోయారు. రాజారావు రాజీనామాపడలేని జీవితకోసం ఆరాటపడ్డాడు. రాజ



కీయా చైతన్యం అనే పేరుతో సామాజిక చైతన్యవాన్లు భిక్షుం చేసికొని ప్రభుత్వానికి ఏజంటుగా ఉండి పెద్ద అనుండి డబ్బు గుంజాడు. సభల్లో సాంఘిక చైతన్యం, రాజకీయ చైతన్యం కావాలి అని ఉపన్యాసాలు చెప్పేవా ఆది తరువాత మోసానికి నిలయ మైంది. ప్రీతిగా పలుకరించగానే అరుంధతి అతనిపై అభిమానం పెంచుకొని యింటినుంచి తప్పించుకొన్నది. భ్రమలు కల్పించే ఆశలకు అరుంధతి బలియైపోయింది. అటు సీతాపతికి యిటు రాజారావుకు గాకుండా మోడ్రన్ జీవితాన్ని అనుభవించుచున్నది. బంగళాలు, కారులు, తోటలు, పరివారం, వందలాది మంది బంధువులను పూర్తిగా సంతోషింపజేసే జరిగిన పరిస్థితినిమాచి విస్తరించింది.

రాజారావు చైతన్యం శిశురూపం. అరుంధతి తోలుబొమ్మ. సీతాపతి జీవనలేని మనిషి. శాంతమ్మ సజీవ ప్రతిమ. కూలిపోతున్న సంసారాన్ని నిలబెట్టాలని శాంతమ్మ సీతాపతి ముందుకువస్తే అరుంధతి రాజారావు వారి మార్గానికి అనర్హులు కల్పించి సంసారాన్ని చేదించారు. రాజారావు శాంతమ్మ చూసిన మమతను ముక్కులు చేసాడు. సీతాపతికి మిత్రద్రోహం తలపెట్టాడు. అరుంధతి అందరికీ తీరని వ్యధ కల్పించింది. అందరికంటే శాంతమ్మ ఆ యింటి పరిస్థితులకు తలచుకునే, తెలియజేసేలేక యాంత్రిక జీవిత గమనాన్ని సంతోషంతో ముందుకు సాగింపలేక ఆ నాలుగుగోడలమధ్య బంధించు

కొన్నది. చేతులారా ఆ యింటి సౌఖ్యాన్ని శాంతమ్మ రూపుమాపించిన నూట యితరులు అనకముందే ఈ లోకంనుండి వెళ్లింది. తన ఆచారాలముందు ఓడిపోయింది.

సమాజంలో చిదభిరుగుల్లాంటి వ్యక్తులు నశించినప్పుడు, దుర్మార్గులు విశ్వాసహీనతలు కూలి నప్పుడు ప్రజావాహినిస్థితి మరియొకరిధంగా ఉంటుంది. వ్యక్తులు అనూయలేకుండా రాగద్వేషాల కత్తిరమై ఉన్నప్పుడు సమతా దృక్పథం వస్తుంది క్రొత్తనంతరిత ఈ భువిపై అనతరించినప్పుడు ప్రతినంతరిత మాయమై నప్పుడు తప్పక సమత ఏర్పడుతుంది. ఎదుటి వ్యక్తిని మన్నించి గౌరవించి అర్థంచేసికొన్నప్పుడు ఆత్మ హత్యలు, విరుద్ధాలు రావుగనుక సమాజంలో సూతన ధర్మాలు వచ్చుట కవకాశం కలుగుతుంది.

రచయిత్రి ఆందే సమత సుదూరంలో లేదని మరల చెప్పన్నాను సమత లేనప్పుడు దేశంయొక్క పరిస్థితి గమనించలేము.

వాసిరెడ్డి సీతాదేవిగారు కథలు వ్రాసి నుంచిపేరు సంపాదించినట్లుగానే 'సమత' సవలారసంతో దానిని ఇంకా పెంచుకొన్నారు.

రచన బాగానే ఉన్నది. విషయం సూటిగా ఉన్నది. శత్రుప్రతిపక్షంతో సాహసం వ్యక్తమవుతున్నది. ఇట్టి రచనలు రచయిత్రి యింకా చేయాలి.

—రామమోహన్.



1096

# భారతి

## ప్రకటన రేట్లు

కవరు పేజీలు      కాణావల్      కాంట్రాక్టు  
రేట్లు      రేట్లు

4 వ కవరు పేజీ      ...      రు. 175/-      రు. 150/-

2 లేక 3 వ కవరు పేజీ      ...

ఒకే (నలుపు) రంగు      ...      రు. 150/-      రు. 125/-

### లోపలి పేజీలు

పూర్తి పేజీ      ...      రు. 125/-      రు. 100/-

అర పేజీ      ...      రు. 85/-      రు. 55/-

పావు పేజీ      ...      రు. 40/-      రు. 35/-

ప్రత్యేక స్థానములకు 25% అదనం,  
సంఘాత వరుసగా 6 ప్రకటనలు చేయువారికి కాంట్రాక్టు రేట్లు వర్తింతును.

### చందా వివరములు

సంవత్సర చందా      ...      రు. 12-00

6 మాసముల చందా      ...      రు. 6-00

విడి ప్రతి      ...      రు. 1-00

మేనేజరు, భారతి.

మద్రాసు-1.